

## مدنی مذاکرے کے سوال جواب

2 جنوری 2021ء

عالمی مدنی مرکز فیضانِ مدینہ کراچی

18 جمادی الاولیٰ 1442ھ

**سوال:** کہا جاتا ہے کہ کسی کو گھر کا نمک نہیں دینا چاہئے، اس سے رزق میں کمی واقع ہوتی ہے، کیا یہ بات درست ہے؟

**جواب:** یہ بات درست نہیں، بلکہ حدیثِ پاک میں تو نمک دینے کی ترغیب آئی ہے۔ اُمّ المؤمنین حضرت عائشہ رضی اللہ عنہا نے سوال کیا: یا رسول اللہ (صلی اللہ علیہ وسلم)! وہ کون سی چیز ہے جس سے انکار کرنا جائز نہیں۔ فرمایا: پانی، نمک اور آگ۔ کہا: یا رسول اللہ (صلی اللہ علیہ وسلم)! پانی کی بات تو سمجھ میں آتی ہے۔ نمک اور آگ کا کیا معاملہ ہے؟ آپ نے جواب فرمایا: حمیرا (حضرت عائشہ کا لقب)! جس نے آگ دے دی، گویا اس نے آگ سے پکانے والی ہر چیز دے دی۔ جس نے نمک دیا، گویا اس نے نمک کا ذائقہ رکھنے والی تمام اشیاء دے دیں۔ جس نے کسی مسلمان کو پانی پلایا، ایسی جگہ پر جہاں پانی موجود تھا، گویا اس نے ایک غلام آزاد کیا اور جس نے مسلمان کو پانی پلایا، ایسی جگہ جہاں پانی موجود ہی نہ تھا، گویا اس نے اسے زندگی بخشی۔ (ابن ماجہ، رقم 2474)

**سوال:** جس کی عادت بار بار مانگنے کی ہوتی ہے، اس کے بارے میں آپ کیا فرماتے ہیں؟

**جواب:** لوگوں سے مختلف چیزیں بار بار مانگنے سے عزت کم ہوتی ہے، یہ عادت ہو تو نکال دینی چاہئے۔

**سوال:** سردیوں میں ویزلین (vaseline) لگائی جاتی ہے، اس کو لگاتے ہوئے کیا نیت کرنی چاہئے۔

**جواب:** سردیوں میں پاؤں کی ایڑیاں وغیرہ پھٹ جاتی ہیں، اس کے علاج کی نیت کرنی چاہئے کہ علاج کرنا سنت ہے، اسی طرح عبادت پر قوت حاصل کرنے کی نیت بھی ہو سکتی ہے۔

**سوال:** کیا ہر مسلمان کے دل اور عزتِ نفس کا خیال رکھنا چاہئے؟

**جواب:** جی ہاں! ہر مسلمان کا دل اور عزتِ نفس ہوتی ہے، اس لیے مسلمان کا ادب کرنا چاہئے وہ چاہے غریب ہو یا امیر، کسی کا بھی دل نہیں توڑنا چاہئے اور عزتِ نفس کو ٹھیس نہیں پہنچانی چاہئے۔

**سوال:** پُر امن رہنے کے کیا فوائد ہیں؟

**جواب:** ہم پُر امن ہو جائیں، اپنے ملک کی چیزوں کی حفاظت کریں تو سکون ہوگا، عبادت کا ذوق شوق بھی بڑھ جائے گا، کاش! ہم سب امن سے جینا سیکھ جائیں۔

**سوال:** کن چیزوں کو دیکھنا عبادت ہے؟

**جواب:** حدیثِ پاک میں ہے: پانچ (5) چیزیں عبادت میں شامل ہیں: (1) کم کھانا (2) مسجد میں بیٹھنا (3) کعبہ کو دیکھنا (4) قرآن کریم دیکھنا (5) اور عالم کے چہرے کو دیکھنا۔ (دہلی شریف، 2/195)

**سوال:** اس ہفتے کا رسالہ ”سردی کے بارے میں دلچسپ معلومات“ پڑھنے یا سننے والوں کو امیر اہل سنت دامت بركاتہم العالیہ نے کیا دعویٰ؟

**جواب:** یا اللہ پاک! جو کوئی 17 صفحات کا رسالہ ”سردی کے بارے میں دلچسپ معلومات“ پڑھ یا سن لے اس کو جہنم کے ہر عذاب خصوصاً جہنم کے ٹھنڈک کے شدید عذاب سے بچا کر جنت الفردوس میں بے حساب داخلے سے نواز دے۔ اٰمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

## مدنی مذاکرے کے سوال جواب

9 جنوری 2021ء

عالمی مدنی مرکز فیضانِ مدینہ کراچی

25 جمادی الاولیٰ 1442ھ

**سوال:** تکبر کیا ہے اور اس کا عذاب کیا ہے؟

**جواب:** اپنے آپ کو بڑا اور دوسروں کو گھٹیا سمجھنا تکبر ہے، یہ گناہ ہے، تکبر کرنے والوں کو دوزخ میں ڈالا جائے گا اور انہیں دوزخیوں کی پیپ پلائی جائے گی۔ اللہ پاک ہم سب کو اس سے بچائے۔

**سوال:** نفسِ مطمئنہ کیسے حاصل ہوتا ہے؟

**جواب:** نفسِ مطمئنہ کے لیے اچھی صحبت، علم چاہئے، نیک اعمال، اخلاص اور سب سے بڑھ کر اللہ پاک کی رحمت درکار ہے۔ یہ بڑے نصیب والوں کو ملتا ہے فی الحال تو ہم نفسِ اتارہ کے قیدی ہیں، جو یہ کہتا ہے ہم کرتے ہیں، اللہ پاک ہمیں نفسِ مطمئنہ عطا فرمائے۔

**سوال:** سلام کرنے کا درست طریقہ کیا ہے؟

**جواب:** ملاقات کے وقت اَلسَّلَامُ عَلَيْكُمْ وَرَحْمَةُ اللّٰهِ وَبَرَكَاتُهُ کہا جائے، سنت پر عمل میں عظمت ہے، ہمیں سنتوں پر عمل کرنا چاہئے۔

**سوال:** موبائل فون میں کون سی ٹون (Tone) رکھنی چاہئے؟

**جواب:** موبائل فون میں سادہ ٹون (Simple Tone) رکھی جائے، میوزکل ٹون (Musical Tone) ہرگز نہ رکھیں، دعوتِ اسلامی کے دینی ماحول میں جو مکمل

طور پر شامل ہوتا ہے وہ سادہ ٹون (Simple Tone) ہی رکھتا ہے۔

**سوال:** اعلیٰ حضرت امام احمد رضا خان رحمۃ اللہ علیہ کا نام کیا ہے؟

**جواب:** اعلیٰ حضرت کا نام احمد ہے، دادا جان نے احمد رضا کہہ کر پکارا اور تاریخ کے اعتبار سے آپ نے نام اَلْمُبْتَخَرِ نام نکالا مگر آپ ”احمد رضا“ کے نام سے مشہور ہیں۔

**سوال:** کیا حدیث پاک میں چاول (Rice) کا ذکر ہے؟ چاول کھانے کا کیا فائدہ ہے؟

**جواب:** فرمانِ مصطفیٰ (صلی اللہ علیہ والہ وسلم): ”ذُنْيَاوِي كَهَانَةِ كَامِرْدَارِ غَوْشَتِ هِيَ اس کے بعد چاول“۔ فرمانِ امام زہری (رحمۃ اللہ علیہ): چاول کھانے سے

ستر (70) قوتیں بڑھتی ہیں۔ (مدارج النبوت مترجم، 2/223)

**سوال:** سادگی کے بارے میں کچھ مدنی پھول عنایت فرمادیجئے۔

**جواب:** اے کاش! ہر چیز میں سادگی آجائے، کپڑے سادہ، گھر سادہ بلکہ بات چیت کا انداز بھی سادہ ہو جائے۔

**سوال:** 9 جنوری 2021ء سے دعوتِ اسلامی کے فیضانِ گلوبل ویلفیئر ڈیپارٹمنٹ (Faizan Global Relief Foundation) کے تحت تھیلیسیپیا

(Thalassemia) فری پاکستان کا کام شروع کیا گیا ہے، آپ دُعا فرمادیں۔

**جواب:** یاربِ المصطفیٰ (صلی اللہ علیہ والہ وسلم)! تھیلیسیپیا (Thalassemia) کا مرض دُنیا بھر سے ختم ہو جائے، جو اس کے مریض ہیں انہیں شفا عطا فرما! ہم نے جو

تھیلیسیپیا (Thalassemia) فری پاکستان کا نعرہ لگایا ہے، اے اللہ! تو ہماری لاج رکھ، ہماری مدد فرما، مددگار پیدا فرما، جو اس میں مالی، جانی طور پر حصہ لے، بھاگ



دوڑ کرے، جو لیبارٹری والے، رضا کار، ڈاکٹرز وغیرہ اس میں حصہ لیں، جو ہماری درخواست پر ٹیسٹ کروائیں، اے اللہ! ان سب کا خاتمہ ایمان پر فرما اور وہ بھی مدینے

میں، نبی پاک صلی اللہ علیہ وسلم انہیں کلمہ یاد کروائیں، یہ تمام دُعا میں میرے حق میں بھی قبول فرما۔ اَمِيْنُ بِجَاهِ النَّبِيِّ الْاَمِيْنُ صَلَّى اللّٰهُ عَلَيْهِ وَآلِهِ وَسَلَّمَ

**سوال:** اس ہفتے کا رسالہ ”شانِ حافظِ ملت“ پڑھنے یا سننے والوں کو امیر اہل سنت دَامَتْ بَرَكَاتُهُمُ الْعَالِيَةِ نے کیا دُعا دی؟

**جواب:** یا اللہ پاک! جو کوئی 17 صفحات کا رسالہ ”شانِ حافظِ ملت“ پڑھے یا سن لے اس کو اپنے نیک بندے حافظِ ملت کی برکتیں عطا کر اور اس کی بے حساب

بخشش فرما۔ اَمِيْنُ بِجَاهِ النَّبِيِّ الْاَمِيْنُ صَلَّى اللّٰهُ عَلَيْهِ وَآلِهِ وَسَلَّمَ



## مدنی مذاکرے کے سوال جواب

|                |                                    |                       |
|----------------|------------------------------------|-----------------------|
| 16 جنوری 2021ء | عالمی مدنی مرکز فیضانِ مدینہ کراچی | 2 جمادی الاخریٰ 1442ھ |
|----------------|------------------------------------|-----------------------|

**سوال:** کیا لفظ ”اللہ“ پڑھ کر کسی کو دم کریں تو اس سے فائدہ ہوتا ہے؟

**جواب:** جی ہاں! الفاظ میں بھی اثر ہوتا ہے، اللہ پاک کا نام لے کر یا قرآن کریم پڑھ کر کسی کو دم کریں تو اس کی برکت بھی حاصل ہوگی۔

**سوال:** گھر میں پھل یا کھلونے (Toys) لائیں تو کیا کریں؟

**جواب:** چھپا کر لائیں تاکہ غریب ہمسائے کے بچے ضد کر کے اپنے ماں باپ کو تنگ نہ کریں، یوں ہمسائے کو تکلیف نہ ہو، مگر آجکل تو لوگ اپنی چیزوں کی نمائش

کرتے اور اپنے گھروں کو سجاتے ہیں۔ ہوٹل میں جائیں تو جیب سے نیا نوٹ نکالیں گے، اللہ کرے ہمیں قناعت کی دولت ملے اور سادگی نصیب ہو۔

**سوال:** کسی مسلمان کی بُرائی کرنے میں کیا نقصان ہے؟

**جواب:** کسی مسلمان کی بُرائی کرنے میں کوئی فائدہ نہیں، یہ بہت بُری عادت ہے، یہ غیبت بھی ہے جو کہ بہت بڑا گناہ ہے، اس کی بہت تباہ کاریاں ہیں، جس کی بُرائی کی جائے، اس کے اور اس کی اولاد کے دل میں بُرائی کرنے کی نفرت پیدا ہو جاتی ہے، اس بُری عادت کی وجہ سے دلوں میں کینہ، نفرت، بغض اور کئی بُرائیاں پیدا ہو رہی ہیں۔

**سوال:** نماز میں چھینک کس کی طرف سے ہے؟

**جواب:** نماز میں چھینک آنا شیطان کی طرف سے ہے۔

**سوال:** لوگوں کے سامنے کانوں میں انگلیاں ڈالنا وغیرہ ایسی عادات کے بارے میں آپ کیا فرماتے ہیں؟

**جواب:** لوگوں کے سامنے کانوں میں انگلیاں ڈالنا، بار بار ناک صاف کرنا وغیرہ ایسی عادتوں سے عزت و وقار میں کمی واقع ہوتی ہے، اس سے دوسروں کو گھن بھی آتی ہے، اگر کسی کی عادت بن گئی ہو تو سنجیدہ ہو کر اسے نکالنے کی کوشش کرے۔

**سوال:** دعوتِ اسلامی کی ابتدا میں جب آپ کا وفد (Delegation) دیگر شہروں میں جاتا تھا تو آپ کہاں ٹھہرتے تھے؟

**جواب:** جب دعوتِ اسلامی شروع ہوئی تو ہم عاشقانِ رسول کے دارالعلوم اور مدارس میں ٹھہرتے تھے، پشاور (یکہ توت) میں پیر محمد چشتی صاحب کے مدرسے میں، سکھر میں مولانا محمد حسین رضوی صاحب کے مدرسے میں اور سیالکوٹ میں بھی کسی مدرسے میں۔ یہ اسلام کے قلعے ہیں، ان کی آن بان شان ہے، معاشرے سے انہیں نکالا نہیں جاسکتا، ان دارالعلوم، مدارس و جامعات میں علما اور ائمہ بنائے جاتے ہیں اگر یہ ختم ہو جائیں تو قوم کو مساجد کے ائمہ گرام کیسے مل سکیں گے؟ لوگوں کو ان کے ساتھ مالی تعاون کرنا چاہئے۔ اللہ پاک انہیں مزید آباد فرمائے۔

**سوال:** فتاویٰ رضویہ پڑھنے کے لیے کیا کرنا چاہئے؟

**جواب:** جس نے فتاویٰ رضویہ کی تیس جلدیں (30 Volumes) پڑھیں تو اس نے کمال کیا، ابتدا میں وہ جلدیں پڑھیں جو روزمرہ کے مسائل پر مشتمل ہیں (جسے عربی میں الخفۃ و الابحاثہ کہا جاتا ہے۔ فتاویٰ رضویہ کی جلد 21 تا 24 انہی مسائل پر مشتمل ہے) مطالعہ کے ساتھ ساتھ علمائے پوجنے کی حاجت ہوگی، بلکہ کوئی بھی مسائل کی کتاب ہو اس کو پڑھنے کے ساتھ ساتھ علمائے رابطہ ضروری ہے، علمائے پوجہ پوجھ کر آگے بڑھیں۔

**سوال:** اس ہفتے کار سالہ ”صابر بوڑھا“ پڑھنے یا سننے والوں کو امیر اہل سنت دامت بركاتہم العالیہ نے کیا دعویٰ؟

**جواب:** یارب المصطفیٰ! جو کوئی 17 صفحات کا رسالہ ”صابر بوڑھا“ پڑھ یا سن لے اسے مصیبتوں پر صبر کرنے کا حوصلہ عطا فرما، اس کو پل صراط سے سلامتی کے ساتھ گزار اور اس کی بے حساب مغفرت فرما۔ امین بجاہ النبی الامین صلّ اللہ علیہ والہ وسلم

## مدنی مذاکرے کے سوال جواب

|                |                                    |                       |
|----------------|------------------------------------|-----------------------|
| 23 جنوری 2021ء | عالمی مدنی مرکز فیضانِ مدینہ کراچی | 9 جہادی الاخریٰ 1442ھ |
|----------------|------------------------------------|-----------------------|

**سوال:** سنا ہے کہ دُعا قبول ہونے کے لیے یہ یقین ہونا چاہئے کہ میری دُعا ضرور قبول ہوگی، یہ یقین کیسے حاصل ہو؟

**جواب:** بتکلف یقین بنانے کی کوشش کرے، اس کے ساتھ علم بھی ہونا چاہئے کہ دُعا کی قبولیت کی کیا کیا صورتیں ہیں مثلاً دُعا کی قبولیت یہ بھی ہے کہ جو مانگا مل جائے، اس کے علاوہ بھی دُعا کی قبولیت کی صورتیں ہیں مثلاً دُعا مانگی، جو مانگا نہیں ملا مگر کوئی نقصان ہونے والا تھا دُعا مانگنے کی برکت سے اُس نقصان سے بچ گیا، سب سے اعلیٰ دُعا کی قبولیت کی صورت یہ ہے کہ دنیا میں جو مانگانہ ملا مگر اُسے آخرت میں ثواب کی صورت میں ذخیرہ کر لیا گیا۔

**سوال:** کیا اسکوٹر (Motor Cycle) چلاتے ہوئے نعت شریف پڑھ سکتے ہیں؟

**جواب:** جی ہاں! نعت شریف اور ذکر و اذکار پڑھ سکتے ہیں۔

**سوال:** یاسحٰی یا قیوم پڑھنے کی کیا برکات ہیں؟

**جواب:** اللہ پاک کا نام لینے میں برکت ہی برکت اور ثواب ہی ثواب ہے، یاسحٰی یا قیوم پڑھنے کی برکت سے مشکل آسان، آفت دُور، بیماری سے شفا اور فاصلے بھی سمٹ جاتے ہیں، یہ بہت ہی پیارا اور دہے، بُدھ اور جُمعرات کی درمیانی رات (6 جہادی الاخریٰ 1442ھ) تھی، مجھے اسلامی بھائیوں کے ہمراہ ایئر پورٹ سے گھر پہنچنا تھا، فجر کا وقت کم تھا، دُھند (Fog) کی وجہ سے گاڑی چلانے والے نے کہا کہ میں آگے نہیں بڑھ سکتا کہ کچھ نظر نہیں آرہا، پریشانی یہ تھی کہ نماز فجر کا وقت ختم

ہونے والا تھا، کسی مقام پر وضو کرنے کا انتظام بھی مشکل تھا، ہم نے مل کر **یاسحٰی یاقتیوم** کا ورد شروع کر دیا، حیرت انگیز طور پر دُھند (Fog) دُور ہو گئی اور راستہ نظر آنے لگا، دوسری برکت یہ ظاہر ہوئی کہ راستہ سمٹ گیا اور ہم وقت پر گھر پہنچ گئے، اَلْحَمْدُ لِلّٰہ نماز فجر پڑھنے میں کامیاب ہو گیا۔ ایک مرتبہ ہم حیدرآباد کی جانب آرہے تھے، رات کافی گزر چکی تھی فاصلہ کافی تھا، حیدرآباد میں ایک اسلامی بھائی نے سحری کا انتظام کیا ہوا تھا، وقت کم تھا، اسی لیے پریشانی ہوئی کہ سحری نہیں کر سکیں گے، اس پر میں نے یہی ورد کرنا شروع کر دیا **یاسحٰی یاقتیوم**، اَلْحَمْدُ لِلّٰہ راستہ سمٹ گیا اور ہم وقت پر حیدرآباد پہنچ گئے، سُنّتِ سحری کی سعادت بھی نصیب ہو گئی۔

**سوال:** دعوتِ اسلامی نوجوانوں کے لیے کیا مصروفیت مہیا کر رہی ہے؟

**جواب:** دعوتِ اسلامی یوں تو بچوں، بوڑھوں اور تمام عمر کے لوگوں میں دینی کام کرتی ہے لیکن غالب اکثریت نوجوانوں پر مشتمل ہے، ان کے لیے ہفتہ وار اجتماع میں شرکت، مدنی قافلوں میں سفر، نیک اعمال پر عمل، جامعۃ المدینہ، مدرسۃ المدینہ، مدرسۃ المدینہ بالغان اور کئی طرح کے کورسز ہیں جن میں نوجوان داخلہ لے سکتے ہیں، بعض نوجوانوں میں قیادت (Leadership) کی صلاحیت ہوتی ہے، گفتگو میں ٹھہراؤ ہوتا ہے، ان پر زیادہ کوشش کرنی چاہئے کہ یہ راہِ سنت پر آجائیں کیونکہ اگر یہ دعوتِ اسلامی میں مکمل آجائیں تو دین کا کام کافی بڑھ سکتا ہے۔ یاد رکھئے! دین کے لیے جو کام کرتا ہے، دنیا میں بھی وہ بہتر زندگی گزارتا ہے، ان شاء اللہ! آخرت بھی سنور جائے گی، دین کا کام کرنے سے دنیا نہیں چھوٹی، گناہ چھوٹتے ہیں۔

**سوال:** ہمیں کون سی کتابوں کا مطالعہ کرنا چاہئے؟


**جواب:** ہمارے معاشرے میں فقہی و شرعی مسائل کے مطالعے کا شوق کم ہے، ضروری شرعی احکام سب کو سیکھنے چاہئیں، میرا مشورہ ہے کہ بہارِ شریعت اور جس سے ہو سکے فتاویٰ رضویہ کا مطالعہ کریں، عقائد کا علم حاصل کرنا سب سے ضروری ہے، اس کے لیے بہارِ شریعت کا پہلا حصہ اور مکتبۃ المدینہ کی کتاب ”کفریہ کلمات کے بارے میں سوال جواب“ کا مطالعہ کریں بلکہ گھول کر پی لیں، جتنا علم دین حاصل کر سکتے ہیں حاصل کریں۔

**سوال:** پان گٹکا کھانے کے بارے میں آپ کیا فرماتے ہیں؟

**جواب:** پان گٹکا اچھی چیز نہیں، اس سے بچنے میں ہی عاقبت ہے، پان میں چونا بھی ہوتا ہے، اس سے پتھری ہو جانے کا اندیشہ ہے، لوگ منہ میں گٹکارا کھ کر سوجاتے ہیں، جس سے منہ میں کینسر ہونے کا اندیشہ ہوتا ہے۔

**سوال:** لوگوں کو انگریزی مہینوں کی معلومات تو ہوتی ہیں مگر اسلامی مہینوں کی نہیں، اس کے بارے میں آپ کیا فرماتے ہیں؟

**جواب:** افسوس! آج عام طور پر لوگوں کو سب معلوم ہے مگر اسلام کے بارے میں معلومات نہیں، بہت بُری حالت ہے، اسلامی معلومات کی بہت کمی ہے، اسلامی مہینوں اور اسلامی سال کی معلومات ہونی چاہئیں، تمام اسلامی تہوار (مثلاً حج، زکوٰۃ کی ادائیگی، قربانی وغیرہ) اسلامی سال کے مطابق ہوتے ہیں مگر ہمیں یہ معلوم نہیں ہوتے، انگلش مہینے، سال اور تاریخ معلوم ہوتی ہے بلکہ اسلامی مہینوں کے نام بولنے بھی نہیں آتے، مکتبۃ المدینہ نے اسلامی کلینڈر شائع کیا ہے اس میں اسلامی اور انگلش دونوں تاریخیں لکھی ہوئی ہیں اسے لیں، اسے دیکھتے رہنے سے اسلامی تاریخوں اور مہینوں کی معلومات ہوتی رہیں گی، مکتبۃ المدینہ کی کتاب ”اسلامی مہینوں کے فضائل“ لے لیں، اس میں 12 مہینوں کے فضائل ہیں، بہت پیاری کتاب ہے، پڑھنے والی ہے، ہر گھر میں ہونی چاہئے۔



**سوال:** دعوتِ اسلامی کا دینی کام کب شروع ہوا؟

**جواب:** دعوتِ اسلامی کا دینی کام 1401ھ مطابق 1981ء میں شروع ہوا، جب سے دعوتِ اسلامی بنی ہے کبھی ایک سیکنڈ کے لیے بھی پیچھے نہیں ہٹی بلکہ آگے ہی بڑھتی جا رہی ہے۔

**سوال:** اگر کسی نیت کی کہ میرا فلاں کام ہو گیا تو میں فلاں بزرگ کے مزار پر جاؤں گا پھر وہ نہیں گیا تو کیسا؟  
**جواب:** جانا چاہئے ورنہ بے برکتی ہو سکتی ہے۔

**سوال:** اس ہفتے کا رسالہ ”شانِ صدیق اکبر“ پڑھنے یا سننے والوں کو امیر اہل سنت دامت بركاتہم العالیہ نے کیا دعویٰ؟

**جواب:** یا اللہ پاک! جو کوئی 17 صفحات کا رسالہ ”شانِ صدیق اکبر“ پڑھ یا سن لے، اُس کو بے حساب بخش کر جنت الفردوس میں حضرت صدیق اکبر رضی اللہ عنہ کا پڑوس عطا فرما۔ اٰمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

## مدنی مذاکرے کے سوال جواب

|                        |                                    |                |
|------------------------|------------------------------------|----------------|
| 16 جمادی الاخریٰ 1442ھ | عالمی مدنی مرکز فیضانِ مدینہ کراچی | 30 جنوری 2021ء |
|------------------------|------------------------------------|----------------|

**سوال:** سفر کے دوران کیا کیا احتیاطیں کرنی چاہئیں؟

**جواب:** سفر کرنے سے پہلے اچھی اچھی نیتیں کر لیں، سفر کی دُعا پڑھیں، احتیاطی توبہ اور تجدیدِ ایمان کریں۔ اگر 3 افراد سفر کر رہے ہوں تو سنت ہے کہ کسی ایک کو امیر بنالیں، نیز جب کسی کو امیر بنالیں تو اُس کی اطاعت بھی کریں اور امیر کو بھی چاہیے کہ وہ خدمت کرے، ایسا نہ ہو کہ امیر ہونے کی وجہ سے خدمتیں لیتا رہے۔ سفر کے دوران نماز کی پابندی کا خاص خیال رکھیں۔ جب بھی ٹرین میں سوئیں تو کچی نیند سوئیں تاکہ نماز سے غفلت نہ ہو جائے، نمازوں کے اوقات میں نہ سوئیں۔ میں نے اپنی زندگی میں سینکڑوں بار سفر کیا ہے، مجھے یاد نہیں کہ کبھی ٹرین میں نیند یا غفلت کی وجہ سے میری کوئی نماز قضا ہوئی ہو۔ ٹرین میں سفر کریں یا کسی بھی سواری میں سفر کریں سونے جاگنے میں احتیاط کرنی چاہیے۔

**سوال:** آپ کے ٹرین سفر کا کوئی یادگار واقعہ ہو تو وہ بھی ارشاد فرمادیں؟

**جواب:** ایک مرتبہ ہم ضلع رحیم یار خان کی طرف مدنی قافلے میں سفر کر رہے تھے، کسی چھوٹے سے اسٹیشن پر ٹرین رُک تو نماز کا وقت ہو گیا تھا، ہم سب کا وضو تیار تھا، ہم نے جماعت کے ساتھ نماز شروع کر دی، ابھی نماز کی ایک رکعت ہی پڑھی ہو گی کہ ٹرین چلنے کے لیے سیٹی بج گئی اور کسی نے آواز بھی دے دی کہ ٹرین چل پڑی ہے، اب ایسے موقع پر نماز توڑ سکتے تھے اس لئے ہم نماز توڑ کر ٹرین کی طرف بھاگے تو ہماری بوگی کا ایک لڑکا جس کی ابھی داڑھی بھی نہیں نکلی تھی، کپڑے بالکل سادہ تھے، بالکل کھویا کھویا سا تھا اور کسی سے کوئی بات چیت نہیں کر رہا تھا، وہ لڑکا غصے میں آ گیا اور مجھے جھاڑتے ہوئے بولا کہ نماز پڑھ! نماز پڑھ! جو ٹرین چلنی شروع ہو گئی تھی وہ رُک گئی اور وہ لڑکا اپنی بیچ پر ہی بیٹھا رہا۔ ہم نے باجماعت نماز پڑھی اور جب ہم نماز پڑھ کر ٹرین میں آئے تب جا کر ٹرین چلی اور وہ لڑکا اسی طرح بیٹھا رہا اور ادھر ادھر فضا میں گھورتا رہا۔ مجھے ایسا لگا جیسے وہ لڑکا کوئی مجذوب ہو اور اس نے ہمیں نماز پڑھا دی۔ اس کے علاوہ اور بھی بہت سے واقعات ہیں کیونکہ سفر میں واقعات تو ہوتے رہتے ہیں۔

**سوال:** کیا مچھلی (Fish) کھانے کے بعد دودھ پی سکتے ہیں؟

**جواب:** بزرگوں کا مقولہ ہے کہ مچھلی کھانے کے بعد دودھ نہ پیا جائے، غالباً اس طرح کھانے سے جلد (Skin) کے امراض ہو سکتے ہیں، البتہ شرعاً جائز ہے۔ اطباء کے کہنے کی وجہ سے بیماری کا خطرہ ہے تو اس سے بچنا بہتر ہے۔

**سوال:** کیا محنت اور عبادت سے ولایت حاصل کی جاسکتی ہے؟

**جواب:** ولایت وہی یعنی عطائی ہے۔ اگر کوئی یہ کہے کہ میں عبادت اس لئے کرتا ہوں تاکہ ولی بن جاؤں تو ایسا نہیں ہو سکتا۔ ولایت تو اللہ کی دین ہے۔ ولایت اپنی کوشش سے نہیں ملتی البتہ عبادت کی کثرت کریں تاکہ اللہ پاک کی رضا حاصل ہو اور اللہ چاہے تو اپنا دوست بنا لے کیونکہ اس کے خزانے میں کوئی کمی نہیں ہے۔

**سوال:** اگر اپنی اولاد کو ولی بنانا ہو تو کس طرح تربیت کی جائے؟

**جواب:** اپنے بچے کو ولی بنانے کی ہر ایک کی خواہش ہوتی ہے، لیکن اس کے لئے اچھی تربیت کرنی ہوگی اور تربیت کے بارے میں تو قرآن کریم نے ہمیں اپنے آپ کو اور اپنے گھر والوں کو جہنم کی آگ سے بچانے کا حکم دیا ہے (پارہ 28، سُورۃ تحریم، آیت نمبر 6)۔ اس لئے انہیں بھی جہنم کی آگ سے بچانا ہے اور اس کے لئے انہیں عقیدہ، نماز اور ادب سکھانا اور ان کی اچھی تربیت کرنا ہے، یہ ہماری ذمہ داری ہے۔

**سوال:** کیا کچھ اولیائے کرام مادر زاد (پیدائشی) ولی تھے؟

**جواب:** جی ہاں! بعض اولیائے کرام تو مادر زاد (پیدائشی) ولی ہوئے ہیں، جیسے حضور غوثِ پاک حضرت شیخ سید عبد القادر جیلانی رحمۃ اللہ علیہ مادر زاد ولی تھے، آپ کے بارے میں حکایت موجود ہے کہ آپ نے پیدا ہوتے ہی روزہ رکھ لیا تھا۔ اسی طرح حضور مفتی اعظم ہند مولانا مصطفیٰ رضا خان نوری رحمۃ اللہ علیہ جو کہ اعلیٰ حضرت کے چھوٹے شہزادے (بیٹے) ہیں۔ اسی طرح اور بھی بہت سے اولیائے کرام کے بارے میں مادر زاد (پیدائشی) ولی ہونے کے اقوال ملتے ہیں۔

**سوال:** بعض اوقات ضرورتاً کے سامنے اپنی اہلیہ (Wife) کا تذکرہ کرنا ہو تو کیا لفظ استعمال کرنا چاہئے؟

**جواب:** دعوتِ اسلامی کے دینی ماحول میں بیوی کو ”بچوں کی امی“ کہا جاتا ہے، یا تو بچوں کی امی کہیں یا ”گھر والی“ کہہ دیں۔

**سوال:** آسمانی بجلی کیوں کڑکتی ہے؟

**جواب:** ایک فرشتے کا نام رعد ہے، جس کے ذمے بادلوں کو ہانکنے (چلانے) کا کام ہے۔ جب یہ بادلوں کو ہانکنے کے لئے کوڑے مارتا ہے تو کوڑے کی چوٹ سے بجلی چمکتی ہے، قرآن پاک کی ایک سورت کا نام بھی رعد ہے۔

**سوال:** ہڈیوں کے درد کا روحانی علاج بیان فرما دیجئے؟

**جواب:** ہڈیوں کے درد کے لئے اٹھتے بیٹھتے بکثرت یا غنی پڑھتے رہیں۔ یا مَغْنِیٰ 3 مرتبہ پڑھ کر اپنے جسم پر دم کریں اور اپنی ہتھیلی پر دم کر کے درد کی جگہ پر پھیر لیں۔ اس سے ان شاء اللہ درد میں افاقہ ہوگا۔

**سوال:** جانوروں پر شفقت کرنے سے بھی کیا ثواب ملتا ہے؟

**جواب:** جی ہاں! فرمانِ مصطفیٰ (صَلَّى اللہُ عَلَیْہِ وَاٰلِہٖ وَسَلَّمَ): ہر ذی روح پر شفقت کا اجر ملتا ہے۔ یعنی جو بھی جاندار ہے اس پر شفقت کریں تو اس پر اجر ملتا ہے، لہذا اگر جانوروں پر شفقت کا موقع ملے تو شفقت کرنی چاہیے۔

**سوال:** وہ کون سے بزرگ تھے جنہوں نے سخت سردی میں ایک بلی (Cat) کو دیکھا تو اسے سردی سے بچانے کے لیے اپنے لباس میں چھپالیا، جس کی وجہ سے ان کی مغفرت ہو گئی؟

**جواب:** سلسلہ عالیہ قادریہ رضویہ کے عظیم پیشوا حضرت سیدنا ابو بکر شبلی بغدادی رحمۃ اللہ علیہ۔

**سوال:** اس ہفتے کا رسالہ ”بسم اللہ شریف کی برکتیں“ پڑھنے یا سننے والوں کو امیر اہل سنت دامت بركاتہم العالیہ نے کیا عادی؟

**جواب:** یارب المصطفیٰ! جو کوئی 17 صفحات کا رسالہ ”بسم اللہ شریف کی برکتیں“ پڑھ یا سن لے اُسے جہاں پڑھنا منع نہ ہو ایسے ہر کام سے پہلے بِسْمِ اللہِ الرَّحْمٰنِ الرَّحِیْمِ پڑھنے کی سعادت عنایت فرما اور اُس سے ہمیشہ ہمیشہ کیلئے راضی ہو جا اور اُسے بے حساب بخش دے۔

اٰمِیْن بِجَاہِ النَّبِیِّ الْاَمِیْنِ صَلَّی اللہُ عَلَیْہِ وَاٰلِہٖ وَسَلَّمَ

**مدنی مذاکرے کے سوال جواب**

**سوال:** کیا طوطے (Parrot) کے سامنے اللہ اللہ کرنے سے ثواب ملے گا؟

**جواب:** اگر یہ ذہن میں ہو کہ میں اللہ پاک کو خوش کرنے کے لیے اللہ پاک کا ذکر کر رہا ہوں تو ثواب ملے گا، طوطے کے سامنے اس لیے اللہ اللہ کرے کہ یہ بھی اللہ اللہ کرنے والا بن جائے گا، اس طوطے سے اللہ کا ذکر سننے والے خوش ہوں گے اور انہیں بھی اللہ کی یاد آئے گی تو اس نیت کی وجہ سے بھی ثواب ملے گا، ایک اور صورت ہے کہ میں اللہ اللہ کروں گا اور یہ طوطا میرے ذکر اللہ کا گواہ ہو جائے گا تو یہ بھی کارِ ثواب ہوگا۔

**سوال:** اسلام کے پہلے مجدد کون ہیں؟

**جواب:** حضرت عمر بن عبدالعزیز رحمۃ اللہ علیہ، یہ تابعی بزرگ، مسلمانوں کے عادل خلیفہ اور نہایت پرہیزگار تھے۔

**سوال:** نبی پاک صلی اللہ علیہ والہ وسلم نے حجة الوداع کا خطبہ جبلِ رحمت کے اوپر ارشاد فرمایا یا اس کے پاس؟

**جواب:** نبی پاک صلی اللہ علیہ والہ وسلم نے حجة الوداع کا خطبہ اونٹنی پر بیٹھ کر دیا تھا، جبلِ رحمت کو قُرب بخشا تھا۔

**سوال:** اچانک موت پر کس طرح صبر کیا جائے؟

**جواب:** پہلے سے ذہن بنا ہو کہ کسی کو کسی وقت بھی موت آسکتی ہے، یوں صبر آجائے گا، پہلے کے دور میں بزرگ قبر کے سوالات جوابات اور سورہ ملک یاد کرواتے تھے، اس میں موت و آخرت کا تذکرہ ہے (سورہ ملک کی تلاوت عذابِ قبر سے نجات دلانے والی ہے، یوں موت کو یاد رکھنے کے مواقع موجود ہیں۔) صبر کے فضائل بھی پیش نظر رکھیے کہ صبر اللہ پاک کے خزانوں میں سے ایک خزانہ ہے، صبر کرنے والوں کو اللہ پاک جنت میں داخل فرمائے گا۔

**سوال:** بلی اور جٹات میں کیا تعلق ہے؟

**جواب:** کوئی تعلق نہیں ہے، جن آگ سے بنا ہے اور بلی جانور ہے، البتہ بلی اور شیر کا تعلق بچپن سے سنا ہے، اسے شیر کی خالہ کہا جاتا ہے۔

**سوال:** کیا عمدہ عمدہ کھانے کی عادت ہونی چاہئے یا عمدہ غذا کبھی کبھی کھانی چاہیے؟

**جواب:** عادت نہیں ہونی چاہئے کبھی کبھی کھانا چاہئے کھانے میں حرج بھی نہیں، ایک قول یہ بھی ہے کہ جو عمدہ عمدہ غذاؤں کا عادی ہوگا، نزع (روح نکلنے) کے وقت اسے تکلیف زیادہ ہوگی۔

**سوال:** سفرِ مدینہ میں کوئی مشکل تشریف لائے تو کیا کریں کہ ادب بھی رہے اور صبر بھی ملے؟

**جواب:** اب تو سفر بہت آسان ہے سفر تو کرنے والے کر گئے، پہلے سفرِ مدینہ میں دنوں بلکہ مہینوں لگتے تھے، اب تو یہ سفر گھنٹوں میں ہوتا ہے، پھر بھی کوئی مشکل آتی ہے تو صبر کیا جائے اور اجر کے مستحق بنیے، اس کا تو اپنا لطف ہے، میں سفرِ مدینہ میں بیمار بھی ہوا ہوں، ہسپتال میں بھی داخل ہوا ہوں، میٹھا مدینہ دُور ہے جانا ضرور ہے۔



**سوال:** کون سے مچھلی (Fish) کھانی چاہئے؟

**جواب:** مچھلی اللہ پاک کی بہت بڑی نعمت ہے، مچھلی کی لاکھوں قسمیں ہیں، ہر ایک کی اپنی اپنی پسند ہوتی ہے، مچھلی کھانے کے اپنے فوائد ہیں۔ بالخصوص مچھلی کا سر (Head) کھانے سے عقل بڑھتی ہے۔ مچھلی موٹا پانہیں لاتی۔ ہفتے میں ایک یا دو بار مچھلی کھانی چاہئے، مچھلی تلی (Fri) ہوئی نہ کھائی جائے، گرلڈ فش (Grilled Fish) یعنی کونوں میں بھنی ہوئی کھائی جائے یا اس کا سالن پکا کر کھایا جائے۔

**سوال:** ٹن پیک کھانوں کے بارے میں آپ کیا فرماتے ہیں؟

**جواب:** ٹن پیک کھانے سے بچنا چاہئے، میری معلومات کے مطابق اس میں ایسا کیمیکل ہوتا ہے جو صحت کے لیے نقصان دہ ہوتا ہے۔

**سوال:** اس ہفتے کا رسالہ ”اذان کی برکتیں“ پڑھنے یا سننے والوں کو امیر اہل سنت دامت بركاتہم العالیہ نے کیا عادی؟

**جواب:** یا اللہ پاک! جو کوئی 21 صفحات کا رسالہ ” اذان کی برکتیں ” پڑھ یا سُن لے، اُسے مؤذنِ رسول حضرت بلال کا جنت الفردوس میں پڑوس نصیب

فرما۔ اَمِیْنِ بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

## مَدَنی مذاکرے کے سوال جواب

|                |                                    |                      |
|----------------|------------------------------------|----------------------|
| 13 فروری 2021ء | عالمی مدنی مرکز فیضانِ مدینہ کراچی | یکم رجب المرجب 1442ھ |
|----------------|------------------------------------|----------------------|

**سوال:** تربیتِ اولاد میں ماں کا کیا کردار ہونا چاہئے؟

**جواب:** ماں بچے کا پہلا مدرسہ ہے، یہ درست ہوگا، ماں ذکر اللہ کرنے والی ہوگی، نماز پڑھنے والی ہوگی، نیکیاں کرنے والی ہوگی تو اولاد میں بھی اچھے اثرات مرتب ہوں گے، جب ہم چھوٹے چھوٹے تھے تو گھر میں اپنی والدہ وغیرہ سے نماز، ذکر اللہ وغیرہ ہی سنا اور دیکھا تو بچپن سے ہی نماز روزے کا ذہن بنا، اگر اس کے برعکس ہو جیسا کہ اب ہمارے معاشرے میں اکثر ہوتا ہے تو پھر بڑے اثرات مرتب ہوں گے۔

**سوال:** اگر کسی کے والدین نے اولاد کی اچھی تربیت نہ کی ہو تو اب اولاد کیا کرے؟

**جواب:** اولاد کو تو والدین کی اچھی باتوں میں اطاعت ہی کرنی ہے، والدین کو یہ نہیں کہنا کہ تم نے ہماری تربیت اچھی نہیں کی، اس سے اُن کی دل آزاری ہوگی، اولاد کو حق نہیں پہنچتا کہ وہ والدین سے اس طرح کہے، بلکہ انہیں خوش کرنے کی کوشش کرے۔

**سوال:** کام کیسے ہوتا ہے؟

**جواب:** کام صرف چاہنے، خواہش کرنے سے نہیں ہوتا، کام کرنے سے ہوتا ہے۔

**سوال:** کہا جاتا ہے کہ رات کو پیسے نہیں گننے چاہئیں کہ بے برکتی ہوتی ہے، صبح کو گننے چاہئیں کہ برکت ہوتی ہے؟

**جواب:** یہ بات درست نہیں، دن میں گنیں یا رات کو اس میں کوئی حرج نہیں۔

**سوال:** جب مخاطب (سامنے والا) غصے میں ہو تو کیا کرنا چاہئے؟

**جواب:** تالی دو ہاتھ سے بچتی ہے، سامنے والا غصے میں ہو تو کسی قسم کا بالخصوص سخت رپلائی نہ دیں، خاموش ہو جائیں، اس کے سامنے سے ہٹ جائیں تو سامنے والے کا غصہ ختم ہو جائے گا، سب کو چاہئے کہ مکتبۃ المدینہ کے رسالے ”غصے کا علاج“ کا مطالعہ کریں۔

**سوال:** اللہ پاک سے لمبی عمر کس طرح مانگنی چاہئے؟

**جواب:** اللہ پاک سے عافیت والی لمبی عمر کی دعا کرنی چاہئے کہ جس کی عمر زیادہ ہوگی تو اس کے نیک اعمال بڑھ جاتے ہیں۔ فرمانِ مصطفیٰ (صَلَّى اللهُ عَلَيْهِ وَآلِهِ وَسَلَّمَ): تم

میں سے بہتر وہ لوگ ہیں جو لمبی عمر پائیں اور اچھے اعمال کریں۔ (متدرک للحاکم، جلد 1، صفحہ 657، حدیث: 1295)

**سوال:** اونچی آواز میں گفتگو کرنا کیسا؟

**جواب:** نبی پاک صَلَّى اللهُ عَلَيْهِ وَآلِهِ وَسَلَّمَ صاف گفتگو، نارمل آواز میں فرماتے، بغیر حاجت بلند آواز سے گفتگو نہیں فرماتے تھے، عام گفتگو درمیانی آواز میں کرنی چاہئے۔

**سوال:** اس ہفتے کا رسالہ ”فیضانِ رجب“ پڑھنے یا سننے والوں کو امیر اہل سنت دَامَتْ بَرَکَاتُہُمْ الْعَالِیَہ نے کیا دعادی؟

**جواب:** یاربِّ المصطفیٰ! جو کوئی 16 صفحات کا رسالہ ”فیضانِ رجب“ پڑھ یا سُن لے اُسے ماہِ رجب کی برکتوں سے مالا مال کر دے اور اس کی بے حساب مغفرت

فرما۔ اَمِیْنِ بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

## مَدَنی مذاکرے کے سوال جواب

|                |                                    |                    |
|----------------|------------------------------------|--------------------|
| 20 فروری 2021ء | عالمی مدنی مرکز فیضانِ مدینہ کراچی | 8 رجب المرجب 1442ھ |
|----------------|------------------------------------|--------------------|

**سوال:** عموماً آجکل دُنوی تعلیم اس لیے حاصل کی جاتی ہے اچھی نوکری (Job) اور زیادہ پیسے ملیں، دینی فرض علم حاصل کرنے کی طرف توجہ کم ہے، اس کی کیا وجہ ہے؟



**جواب:** اس کی وجہ غفلت، حرص اور دنیا کی محبت ہے جس کی وجہ سے علم دین حاصل کرنے کی طرف توجہ نہیں، فرض علم دین حاصل کرنے کے بعد دنیوی تعلیم حاصل کرنے میں حرج نہیں۔

**سوال:** حضورِ غوثِ اعظم رحمۃ اللہ علیہ نے علم دین کیسے حاصل کیا؟

**جواب:** ابتدائی دینی تعلیم توجیلان کے مدرسے میں، پھر مزید علم حاصل کرنے کے لیے جیلان سے بغداد کا سفر کیا اور یہاں کئی علماء و مشائخ سے علم حاصل کیا، علم حاصل کرنے میں کئی کئی دن فاقے کیے (یعنی بھوک پیاس برداشت کی) اور مجاہدے فرمائے (یعنی نفسانی خواہشات کی مخالفت کی)۔

**سوال:** زبان کو بولنے کا آلہ سمجھا جائے کہ جو سمجھ میں آیا بول دیا جائے یا بولنے کے بھی کچھ تقاضے ہیں؟

**جواب:** زبان کو اس کے تلفظ کے مطابق بولنے کی کوشش کرنی چاہئے، عربی زبان تمام زبانوں سے افضل ہے، اسے اہمیت دینی چاہئے، مادری زبان بھی بولنے میں حرج نہیں، زبان کا اصل مقصد تو یہ ہے کہ سامنے والے کو اپنی بات اور مقصد سمجھایا جاسکے، بولنے کے تقاضے بھی پورے کرنے چاہئیں، فضول باتوں کا تو حساب ہے، فضول باتیں جب شروع ہوتی ہیں تو بندہ گناہ والی باتوں میں پڑ جاتا ہے، بخاری شریف کی حدیث ہے: جو اللہ اور قیامت پر ایمان رکھتا ہے اُسے چاہئے کہ بھلائی کی بات کرے یا خاموش رہے۔ (بخاری، ۴/۱۰۵)

**سوال:** نیکی اور گناہ کے بارے میں ہمارا انداز کیا ہونا چاہئے؟

**جواب:** نیکی کر دیا میں ڈال یعنی نیکی کر کے بھول جانا چاہئے، گناہ ہو جائے تو توبہ بھی کریں اور اسے ہمیشہ یاد رکھیں، توبہ استغفار کرتے رہیں، بہترین عمل اور سلامتی کی راہ یہ ہے کہ اپنی نیکیاں چھپائی جائیں۔

**سوال:** چہرے کی چمک و حسن کیسے حاصل ہو؟

**جواب:** دیگر نمازوں کے ساتھ نماز تہجد پڑھنے سے چہرے پر عبادت کا نور اور نیکی کا حسن آتا ہے، مگر نماز تہجد اس مقصد کے لیے نہ پڑھی جائے بلکہ اللہ پاک کی رضا کی نیت ہو۔

**سوال:** ایامِ بیض کے روزے کون سے ہوتے ہیں؟

**جواب:** چاند کی 14، 13 اور 15 تاریخ کے روزوں کو ایامِ بیض کے روزے کہا جاتا ہے، جس سے ہو سکے وہ ایامِ بیض کے روزے رکھے اور اس کی کارکردگی ذمہ داران کو دے، اس کی تحریک چلائی جائے۔

**سوال:** شعبہ تحفظِ اُذرتِ مقدسہ کے بارے میں آپ کیا فرماتے ہیں؟

**جواب:** یہ بڑا پیارا شعبہ ہے، ان کا بڑا عمدہ کام ہے۔ اللہ ورسول کے نام کی تعظیم کے لیے کوشش کرنا معمولی کام نہیں، جو اس کے ممبران ہیں، جو مالی حصہ لیتے ہیں، اللہ پاک ان کو برکت دے، جو جس طرح بھی اس میں حصہ لیتے ہیں، اللہ کریم انہیں اُس وقت تک موت نہ دے جب تک یہ خواب میں پیارے حبیب صلی اللہ علیہ والہ وسلم کا جلوہ نہ دیکھ لیں، محبوبِ کریم صلی اللہ علیہ والہ وسلم ان کے آخری وقت میں تشریف لے آئیں اور کلمہ پڑھادیں۔

اٰمِيْنَ بِجَاہِ النَّبِيِّ الْاَكْمَلِيْنَ صَلَّى اللهُ عَلَيْهِ وَآلِهِ وَسَلَّمَ

**سوال:** اس ہفتے کا رسالہ ”کراماتِ خواجہ“ پڑھنے یا سننے والوں کو امیر اہل سنت دامت بركاتہم العالیہ نے کیا دعویٰ؟

**جواب:** یارب المصطفیٰ! جو کوئی 16 صفحات کا رسالہ ”کراماتِ خواجہ“ پڑھ یا سن لے، اُس کو خواب میں خواجہ غریب نواز کا دیدار نصیب فرما اور اُسے اپنے آخری نبی صلی اللہ علیہ والہ وسلم کے پیچھے پیچھے جنت الفردوس میں داخلہ اور آپ صلی اللہ علیہ والہ وسلم کا پڑوس عطا فرما۔

اٰمِيْنَ بِجَاہِ النَّبِيِّ الْاَكْمَلِيْنَ صَلَّى اللهُ عَلَيْهِ وَآلِهِ وَسَلَّمَ

## مدنی مذاکرے کے سوال جواب

|                |                                    |                     |
|----------------|------------------------------------|---------------------|
| 27 فروری 2021ء | عالمی مدنی مرکز فیضانِ مدینہ کراچی | 15 رجب المرجب 1442ھ |
|----------------|------------------------------------|---------------------|

**سوال:** بزرگوں کی یاد منانے کے کیا فوائد ہیں؟

**جواب:** اس کے کئی فوائد ہیں مثلاً بزرگوں کی سیرت کی معلومات ملتی ہیں، ان کا تقویٰ، خوفِ خدا، عشقِ رسول، دینی خدمات و سیرت اور کرامات سے آگاہ ہونے سے ان کی محبت بڑھتی ہے، ان کی محبت کی وجہ سے ان شاء اللہ ان کے ساتھ حشر ہوگا، قیامت کے دن ان کے ساتھ اٹھایا جائے گا، عمل کا جذبہ بھی بڑھتا ہے، ایصالِ ثواب کا موقع بھی ملتا ہے، اس سے یہ خوش ہوتے ہیں، یہ خوش ہوں گے تو ان سے فیض ملے گا، ایمان کی حفاظت ہوگی، بزرگوں کا ذکر کرنے سے اللہ پاک کی رحمت نازل ہوتی ہے۔

**سوال:** بچوں کو ”ہر صحابی نبی جنتی جنتی“ کا عقیدہ سکھانے میں کیا حکمت ہے؟

**جواب:** بچے بچے کو یہ عقیدہ گھول کر پلا دیں تاکہ وہ جان جائیں کہ جس ہستی کے ساتھ صحابی کا لفظ آجائے تو اب ان کا احترام لازم ہے، جو ان کے بارے میں کمزور بات کرے تو وہ نہیں سنی، بلکہ اس سے ڈور بھاگنا ہے۔

**سوال:** بڑا غلطی کرے تو چھوٹا اسے کس طرح سمجھائے؟

**جواب:** اگر بڑا ایسی غلطی کرے جو شرعی طور پر غلطی ہے، چھوٹا جانتا ہے کہ یہ غلطی ہے، اسے مکمل معلومات ہیں، اسے ظن غالب ہو کہ میں سمجھاؤں گا تو یہ سمجھ جائیں گے تو پھر حکمت عملی سے نرمی اور محبت سے سمجھائے، چھوٹا بھی سمجھائے تو بڑوں کو چاہئے کہ بغیر غصہ کئے، بغیر منہ بگاڑے اپنی غلطی کو مان لینا چاہئے۔

**سوال:** سفید مرغ پالنے کا کیا فائدہ ہے؟ گھر میں مرغیاں پالنا کیسا؟ دیسی اور فارمی مرغی میں کس طرح پہچان ہو؟

**جواب:** دو فرامین مصطفیٰ صلی اللہ علیہ والہ وسلم: (1) سفید مرغ رکھا کرو اس لئے کہ جس گھر میں سفید مرغ ہو گا تو نہ شیطان اس گھر کے قریب ہو گا اور نہ جاؤ و گران گھروں کے قریب ہو گا جو اس گھر کے ارد گرد ہیں۔ (مجم اوسط، 1/1201) (2) سفید مرغ کو بُرا بھلا مت کہو اس لئے کہ یہ میرا دوست ہے اور میں اس کا دوست ہوں اور اس کا دشمن میرا دشمن ہے جہاں تک اس کی آواز پہنچتی ہے، یہ جنات کو دفع کرتا ہے۔ (لفظ المرجان، 165) دیسی اور فارمی مرغی میں فرق یہ ہے کہ فارمی مرغی موٹی، وزنی ہوتی ہے، دیسی مرغی کم وزن اور پتلی ہوتی ہے، اس کا پیٹ بھی چھوٹا ہوتا ہے، دیسی مرغی وہ اچھی جو گلیوں میں چل پھر کر کھاتی ہے اس کا گوشت زیادہ فائدہ کرتا ہے، اس کے کھانے سے قوتِ حافظہ یعنی یادداشت بڑھتی ہے، پیٹ کے درد میں بھی مفید ہے۔

**سوال:** 15 رجب کس کا یوم ہے؟

**جواب:** 15 رجب حضرت امام جعفر صادق رحمۃ اللہ علیہ کا یوم ہے، مسلمان ان کے یوم پر کھیر پوری پکا کر ایصالِ ثواب کرتے ہیں۔

**سوال:** اس ہفتے کا رسالہ ”ہر صحابی نبی جنتی جنتی“ پڑھنے یا سننے والوں کو امیر اہل سنت دامت بركاتہم العالیہ نے کیا دعویٰ؟

**جواب:** یا اللہ پاک! جو کوئی رسالہ ”ہر صحابی نبی جنتی جنتی“ پڑھے یا سُن لے اُسے اور اس کی قیامت تک آنے والی ساری نسلوں کو صحابہ کرام کی سچی غلامی نصیب فرما۔ اُمَیْنِ بِجَاہِ النَّبِیِّ الْاُمَیْنِ صَلَّی اللہُ عَلَیْہِ وَاٰلِہٖ وَسَلَّم

## مدنی مذاکرے کے سوال جواب

|                     |                                    |              |
|---------------------|------------------------------------|--------------|
| 22 رجب المرجب 1442ھ | عالمی مدنی مرکز فیضانِ مدینہ کراچی | 6 مارچ 2021ء |
|---------------------|------------------------------------|--------------|

**سوال:** کیا ہاتھوں کی صفائی کے لیے لیموں (Lemon) کا استعمال کر سکتے ہیں؟

**جواب:** اگر لیموں کے ذریعے میل چھوٹا ہے، کھانے کے بعد چکنائٹ اور بدبو دور ہوتی ہے تو لیموں کا استعمال کیا جاسکتا ہے۔

**سوال:** دین اسلام نے عورتوں کو کیا تحفظ (Protection) دیا ہے؟

**جواب:** دین اسلام نے عورتوں کو بہت تحفظ (Protection) عطا فرمایا ہے، بیٹے سے زیادہ بیٹیوں کے فضائل ہیں، مکتبہ المدینہ کے رسالے ”زندہ بیٹی کنویں میں پھینک دی“ میں بیٹیوں کے فضائل بیان کیے گئے ہیں، اسی طرح ماں کے فضائل بھی ہیں، اللہ پاک ہمیں اسلام کی تعلیمات اور نبی پاک صلی اللہ علیہ والہ وسلم کی سنتوں پر عمل کرنے کی سعادت بخشے۔

**سوال:** آجکل اینٹ کا جواب پتھر سے دینے کا ذہن ہے، بعض لوگ بدلہ لینے کا ذہن رکھتے ہیں، یہ مزاج کیسے تبدیل ہو سکتا ہے؟

**جواب:** اس کے بہت نقصانات ہیں، انتقام لینے کے بجائے معاف کر دینے کا مزاج پیدا کریں، اگر کوئی انتقام لینے میں حد سے گزرے گا تو گناہوں میں پڑ جائے گا، عفو و درگزر سے کام لینا چاہئے، حدیث پاک ہے: تین باتیں جس شخص میں ہوں گی اللہ پاک قیامت کے دن اس کا حساب بہت آسان لے گا اور اس کو اپنی رحمت سے جنت میں داخل کرے گا: (1) جو تمہیں محروم کرے تم اُسے عطا کرو (2) جو تم سے تعلق توڑے تم اُس سے تعلق جوڑو (3) جو تم پر ظلم کرے تم اُسے معاف کر دو۔ (مجم اوسط، 4/18، رقم 5064) دعوتِ اسلامی کے دینی ماحول میں آپ کو ایسے بھی ملیں گے جو انتقام نہیں لیتے بلکہ معاف کر دیتے ہیں، آپ بھی دعوتِ اسلامی کے دینی ماحول سے وابستہ ہو جائیں، آپ بھی ایسے ہو جائیں گے، عفو و درگزر میں ہی ترقی اور جینے کا مزہ ہے، شیطان کی تعلیمات کو رد کر دو، اسلام کی تعلیمات کو اپنالو، بیڑا پار ہو جائے گا۔ ان شاء اللہ

**سوال:** توبہ کا مفہوم کیا ہے اور توبہ کیسے کی جائے؟

**جواب:** حدیثِ پاک میں ہے: "توبہ کرنے والا ایسا ہے جیسے اس نے گناہ کیا ہی نہیں"۔ (مجم کبیر، 10/150، رقم 10281) یعنی توبہ کرنے سے گناہ معاف ہو گئے۔ توبہ کے 3 ارکان ہیں: (1) گناہ کو دل سے تسلیم کرنا کہ مجھ سے یہ غلط ہو گیا ہے۔ (2) اُس پر شرمندہ ہو کر رجوع کر لینا، توبہ کرنا (3) دل میں یہ لگا ارادہ ہو کہ اب مجھے یہ گناہ کرنا ہی نہیں۔ توبہ کے لیے یہ تینوں ارکان ضروری ہیں، ایک بھی کم ہو گا تو توبہ نہیں ہوگی، بعض گناہوں میں توبہ کے ساتھ ساتھ تلافی بھی ضروری ہے مثلاً نماز قضا کی تو نماز کی قضا بھی ضروری ہے، بہر حال ہمیں پکی سچی توبہ کرنی چاہئے، اللہ پاک سے توبہ کرتے رہنا چاہئے۔ بندہ ہر وقت استغفار کرتا رہے، اس سے پیچھے نہیں ہٹنا چاہئے۔ لَيْلَةُ الْقَدْرِ کی دعا کتنی پیاری ہے: اَللّٰهُمَّ اِنَّكَ عَفُوٌّ تَحِبُّ الْعَفْوَ فَاعْفُ عَنِّيْ یعنی اے اللہ! تو معاف کرنے والا ہے اور معاف کرنے کو پسند کرتا ہے مجھے بھی معاف کر دے۔

**سوال:** درسِ نظامی جب مکمل ہوتا ہے تو بسا اوقات کہا جاتا ہے کہ ”آج میری پڑھائی ختم ہو رہی ہے“، کیا واقعی پڑھائی ختم ہو جاتی ہے؟

**جواب:** پڑھائی ختم نہیں بلکہ شروع ہو رہی ہوتی ہے، اب تو پڑھنے کی شُبد (تھوڑی سی قابلیت) پیدا ہوئی ہے کہ کیا پڑھنا ہے؟ عالم علم سے بنتا ہے، دورہ حدیث شریف کے بعد آپ یہ سمجھتے کہ اب آپ کے علم حاصل کرنے میں ابتدا ہوئی ہے، آپ کو آگے قدم بڑھانا ہے، اگر آپ تدریسی ٹیسٹ میں کامیاب ہو جاتے ہیں تو تدریس کیجئے، یہ بہت اچھا کام ہے، اس سے علم باقی رہتا ہے، علم وہ انوکھا خزانہ ہے جو خرچ کرنے سے بڑھتا جاتا ہے، میرا پسندیدہ تو تَخَصُّصُ فِي الْفِقْهِ ہے، مجھے بچپن سے فقہی مسائل سے دلچسپی ہے، علم فقہ دیگر علوم سے افضل بھی ہے، البتہ یہ ذہن میں رہے کہ تَخَصُّصُ فِي الْفِقْهِ کرنے سے بندہ مفتی نہیں بنتا، مفتی بننے کے لیے مزید شرائط ہیں۔

**سوال:** فقہی مسائل میں بعض اوقات زیادہ دلچسپی نہیں رہ پاتی اور یہ مسائل یاد بھی نہیں رہتے، اس کا کیا حل ہے؟

**جواب:** یہ دماغی کام ہے، اس میں دماغ بہت استعمال ہوتا ہے، پہلی بات یہ ہے کہ سر میں تیل ڈالا جائے، بغیر اس کے دماغ کام کیسے کرے گا؟ عالم کے لیے تیل بہت مفید ہے، تیل سے دماغ کو تراوٹ ملتی ہے، عقل ٹھکانے رہتی ہے، دماغ کو قوت دینے والے غذائیں مثلاً بادام وغیرہ کا استعمال کریں، آرام برابر لیں، نیند پوری نہیں ہوگی تو دماغ کام نہیں کرے گا، چڑچڑاپن آجائے گا، مسائل یاد نہیں رہیں گے، اپنی صحت کا خیال رکھیں، کھانے پینے میں احتیاط کریں، بھوک باقی ہو تو ہاتھ کھینچ لیں سادہ غذا کھائیں، مرغن غذاؤں سے بچیں، پیٹ خراب ہو گا تو دماغ کام نہیں کرے گا، نجی طور پر مطالعہ بھی کریں، اپنے بزرگوں کی کُتب کا مطالعہ تو چھوڑنا ہی نہیں، محاورہ ”کتابیں چاٹتے رہنا ہے“، علم کے سمندر میں غوطے لگاتے رہنا ہے، اعلیٰ حضرت امام احمد رضا خان رحمۃ اللہ علیہ کے قدموں سے لگے رہیں، مطالعہ میں راجع مرجوع کے مسائل درپیش آئیں تو دارالافتاء ہلسنٹ کے مفتیان کرام سے پوچھتے رہیں، درخواست کر کے سمجھ لیں، یہ ذہن بنا لیں کہ دل لگا کر زندگی بھر پڑھنا ہے، حقیقت تو یہ ہے کہ بندہ قبر تک طالب علم رہتا ہے۔

**سوال:** فارغ التحصیل (درسِ نظامی مکمل) ہونے کے بعد ادھر ادھر کی مصروفیات میں لگ جانا کیسا؟

**جواب:** اپنے کام سے کام رکھیں، دعوتِ اسلامی کے تحت دین کی خدمت کریں، اگر رات کو 2 بجے تک تقریریں کرتے رہیں گے اور نیند پوری نہیں کریں گے تو مسائل ہوں گے، سلیقہ مند تو وہی ہے کہ باپ نے جو دکان لگائی ہو اسی میں مصروف رہے، یہ زیادہ مناسب ہے، دعوتِ اسلامی آپ کی اپنی ہے، اب آپ کی خدمت کی اسے زیادہ ضرورت ہے، اپنے علاقے کے دعوتِ اسلامی کے ذمہ داران کا ہاتھ بٹائیں، یہ کوئی ذمہ داری دیں تو قبول کریں، ان کے ساتھ مل کر کام کریں، ان پر شفقتیں اور رہنمائیاں کرتے رہیں، حکیمانہ انداز اختیار کریں، عاجزی کا پیکر بن کر رہیں کیونکہ عاجزی سے ہی کام ہوگا، تکبر، حرص و طمع، بداخلاقی، جارحانہ انداز نہیں ہونا چاہئے۔

**سوال:** اس ہفتے کا رسالہ ”فیضانِ شعبان“ پڑھنے یا سننے والوں کو امیر اہل سنت دامت بركاتہم العالیہ نے کیا دعویٰ؟

**جواب:** یارب المصطفیٰ! جو کوئی رسالہ ”فیضانِ شعبان“ پڑھے یا سن لے اُسے اپنے پیارے پیارے آخری نبی محمد عربی صلی اللہ علیہ وآلہ وسلم کے پیارے مہینے شعبان المعظم میں خوب عبادت کرنے کی توفیق عطا فرما اور اُسے بے حساب بخش دے۔ امین بجاہ النبی الامین صلی اللہ علیہ وآلہ وسلم

## مدنی مذاکرے کے سوال جواب

|                     |                                    |               |
|---------------------|------------------------------------|---------------|
| 28 رجب المرجب 1442ھ | عالمی مدنی مرکز فیضانِ مدینہ کراچی | 13 مارچ 2021ء |
|---------------------|------------------------------------|---------------|

**سوال:** کیا خطیب اور ائمہ کرام کو دیگر بیانات کے ساتھ ساتھ نماز و طہارت کے مسائل بھی بیان کرنے چاہئیں؟

**جواب:** جی ہاں! تمام خطیبوں کو چاہئے کہ وہ اپنے بیانات میں تیاری کے ساتھ شرعی احکام بھی سکھائیں، غسل، نماز اور سنتوں کے بارے میں بتائیں۔ ہر بیان میں 4 سے 5 منٹ نماز کے مسائل بیان کرنے اور سنتیں سکھانے کے لیے مختص کریں، پھر دیکھیں لوگ کتنے متوجہ ہوں گے۔ جب دعوتِ اسلامی کا آغاز ہو تو میں نماز کے بعد مسجد میں کھڑا ہو جاتا اور لوگوں کو کبھی وضو، کبھی غسل اور کبھی نماز سکھانے کا اعلان کرتا، لوگ دعا یا بقیہ نماز کے بعد رک جاتے تھے۔

**سوال:** والدین وفات پا جائیں تو ان کو راضی کرنے کے لیے کیا کیا کر سکتے ہیں؟

**جواب:** والدین وفات پا جائیں تو ان کی قبر پر جانے کا معمول رکھیں اور فاتحہ پڑھیں، اپنے آپ کو گناہوں سے بچائیں کیونکہ ہر جمعہ کو اولاد کے اعمال والدین کو پیش کئے جاتے ہیں، یہ اولاد کی نیکیوں پر خوش اور گناہوں پر رنجیدہ ہوتے ہیں، جو طاقت رکھتا ہو وہ ان کے ایصالِ ثواب کے لیے مسجد یا مدرسہ بنا بنا دے، جو فرض حج کر چکا ہو وہ ماں باپ کی طرف سے حج ادا کرے۔

**سوال:** امتحان میں کامیابی کا کوئی وظیفہ بتادیتے؟

**جواب:** اہل ایمان کے لیے سب سے بڑا وظیفہ نماز ہے، مرد حضرات پانچوں نمازیں باجماعت، تکبیرِ اولیٰ کے ساتھ پہلی صف میں ادا کریں، اِنْ شَاءَ اللهُ الْكَرِيمِ دنیا و آخرت میں کامیابی حاصل ہوگی، جو بھی وظیفہ کریں اس کے ساتھ پانچ وقت کی نماز ضروری ہے، مقاصد کے حصول کے لیے چاہیں تو یہ وظیفہ کر سکتے ہیں، نمازِ عصر کے بعد وہیں بیٹھے بیٹھے یا اللهُ يَا رَحْمَنُ يَا رَحِيمُ پڑھتے رہیں، سورج غروب ہو تو اپنی حاجت کی دعا کریں، اِنْ شَاءَ اللهُ الْكَرِيمِ کامیابی ہوگی

**سوال:** تلاوت کرنا اور دُرُود شریف پڑھنا کیسے وظیفہ ہیں؟

**جواب:** یہ دونوں بہت بڑے اور بہترین وظیفے ہیں، تلاوت کے بارے میں ہے کہ اگر کوئی تلاوت کر رہا ہے اور اسے دعا کا وقت نہ ملا تو اسے مانگنے سے زیادہ ملے گا اور دُرُود شریف پڑھنے کے فضائل بھی بہت ہیں، ہر مرض کی دعا ہے صَلَّى عَلَيَّ مُحَمَّدًا۔

**سوال:** کیا شعبان کا چاند دیکھنے کا ثواب ہے؟

**جواب:** جی ہاں! 5 مہینوں کا چاند دیکھنا، واجبِ کفایہ (یعنی اگر کچھ لوگوں نے تلاش کر لیا تو سب کا واجب ادا ہو گیا اور اگر کسی نے بھی تلاش نہ کیا تو سب ترک واجب کے مرتکب ہونے کے سبب گناہ گار ہوئے) ہے: (1) شعبان (2) رمضان (3) شوال (4) ذیقعدہ (5) ذُو الْحِجَّةِ۔ (بہار شریعت، 1/974)

**سوال:** کیا کوئی دنیوی کام شروع کرنا ہو تو اس کے بارے میں مفتی صاحب سے پوچھ لینا چاہئے؟

**جواب:** دین کی سوچ ہونا اور آخرت کی فکر کرنا یہ بہت بڑی سعادت ہے، کوئی بھی کام شروع کرنا چاہتے ہوں تو پہلے مفتی صاحب سے پوچھ لینا چاہئے۔

**سوال:** ماہِ شعبان کی تیاری کس طرح کریں؟

**جواب:** اس کے لیے مکتبۃ المدینہ کے رسائل "آقا کا مہینا اور فیضانِ شعبان" کا مطالعہ کیا جائے، ماہِ شعبان میں تلاوتِ قرآن اور دُرُود شریف کی کثرت کی جائے، نفل روزے رکھے جائیں، خوب عبادت کی جائے۔

**سوال:** میں اپنے دوست کا خیال رکھتا ہوں مگر وہ میرا خیال نہیں رکھتا، میں کیا کروں؟

**جواب:** ایسے دوست کی دوستی چھوڑ دینی چاہئے، ایک قول ہے کہ اُس سے دوستی نہ کرو جو تمہاری فضیلت نہ جانتا ہو البتہ دوستی فقط اللہ پاک کے لیے ہونی چاہئے، اس لیے نہ ہو کہ وہ مالدار ہے وہ کھلاتا پلاتا ہے، اس کی باتوں میں لطف آتا ہے اور اس کی ہنسانے والی باتیں اچھی لگتی ہیں یا معاذ اللہ وہ آمر دہ ہے۔

**سوال:** بہت سے کام ہوں تو سب سے پہلے کون سا کام کرنا چاہئے؟

**جواب:** یہ دیکھا جائے کہ ان کاموں کی شرعی حیثیت کیا ہے، جو اُس وقت شرعی طور پر لازم ہو تو اُسے پہلے کیا جائے مثلاً نماز کا وقت ہے تو پہلے نماز پڑھی جائے، اس کے بعد اس اصول "نفع حاصل کرنے کے بجائے اپنے آپ کو نقصان سے بچانا ضروری ہے" کو سامنے رکھتے ہوئے فیصلہ کریں کہ کون سا کام کروں؟ عام طور پر بندہ وہ کام کرتا ہے جس میں لطف زیادہ آتا ہے یا جس میں تن آسانی ہو لیکن میں نے جو اصول بیان کیا ہے اُسے پیش نظر رکھیں گے تو فائدہ زیادہ ہوگا۔

**سوال:** اس ہفتے کا رسالہ ”ڈرائیور کی موت“ پڑھنے یا سننے والوں کو امیر اہل سنت دامت بركاتہم اعلیٰ نے کیا دعا دی؟

**جواب:** یا اللہ پاک! جو کوئی 17 صفحات کا رسالہ ”ڈرائیور کی موت“ پڑھ یا سن لے، اُس کو ایمان و عافیت کے ساتھ مدینے میں جلوہ محبوب صلی اللہ علیہ والہ وسلم میں شہادت اور جنت البقیع میں دفن ہونا نصیب فرما۔ اَمِيْنُ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ

## مدنی مذاکرے کے سوال جواب

|               |                                    |                      |
|---------------|------------------------------------|----------------------|
| 20 مارچ 2021ء | عالمی مدنی مرکز فیضانِ مدینہ کراچی | 6 شعبان المعظم 1442ھ |
|---------------|------------------------------------|----------------------|

**سوال:** والدین فوت ہونے کے بعد بڑے بہن بھائیوں کو اپنے چھوٹے اور غریب بھائی بہنوں کے ساتھ کیسا سلوک کرنا چاہئے؟

**جواب:** صلہ رحمی یعنی رشتے داروں سے اچھا سلوک کرنا واجب ہے، والدین کی وفات کے بعد اخلاقی طور پر بڑے بہن بھائیوں کی ذمہ داری بڑھ جاتی ہے، یہ اُن کی دلجوئی کریں، بڑا بھائی باپ اور بڑی بہن ماں کی کمی محسوس نہ ہونے دے، یہ مالی طور پر مضبوط ہوں تو چھوٹوں کی مدد کریں، بالخصوص غیر شادی شدہ بھائی بہنوں کی شادی کروائیں، بھائیوں کو کاروبار میں شریک کرے تاکہ وہ بھی مالی طور پر بھی مضبوط ہوں۔ جانی مالی ہر طرح سے حُسنِ سلوک کرنا چاہئے

**سوال:** روٹی کو پُھری سے کاٹنا کیسا، یہ رزق کی بے ادبی تو نہیں؟

**جواب:** پُھری سے کاٹ سکتے ہیں، یہ رزق کی بے ادبی نہیں۔

**سوال:** کم الفاظ پر مشتمل کون سا دُرد شریف ہے؟

**جواب:** کم الفاظ کے دُرد شریف (1) صَلَّى اللهُ عَلَى مُحَمَّدٍ (2) صَلَّى اللهُ عَلَى النَّبِيِّ (3) صَلَّى اللهُ عَلَيْهِ وَسَلَّمَ، جو چاہیں پڑھیں، بزرگوں نے یہ بھی فرمایا ہے کہ صیغے بدل بدل کر دُرد شریف پڑھنا چاہئے۔

**سوال:** سب سے افضل دُرد شریف کون سا ہے؟

**جواب:** سب سے افضل دُرد شریف دُردِ ابراہیمی ہے، البتہ اس میں سلام نہیں، اس کے ساتھ وہ دُرد شریف پڑھا جائے جس میں سلام بھی ہو مثلاً صَلَّى اللهُ عَلَيْهِ وَسَلَّمَ، قرآن کریم میں اللہ پاک نے دُرد شریف اور سلام دونوں پڑھنے کا حکم فرمایا ہے۔

**سوال:** آپ کی بات سنتے ہیں تو رُوح پر اثر ہوتا ہے لیکن جب گھر کے کاموں میں مصروف ہوتے ہیں تو یہ اثر ختم ہو جاتا ہے، اس کا حل ارشاد فرمائیں؟

**جواب:** جیسی بیماری ویسا علاج، تھوڑا سا بخار ہو تو طبیب کے مشورے سے ایک گولی کافی اور اگر زیادہ ہو تو زیادہ دوا لینا پڑتی ہے، بیماری مزید ہو جائے تو ہسپتال میں داخل ہونا پڑتا ہے، اسی طرح کانٹا چُجھ جائے تو پہلے کانٹا نکالنا پڑتا ہے، اسی طرح جو زیادہ کنہگار ہو تو اسے توبہ کر کے علم دین حاصل کر کے نیک اعمال میں مصروف ہونا چاہئے

، دعوتِ اسلامی کے دینی ماحول سے ہر دم وابستہ ہو جائیے، آقا صلی اللہ علیہ والہ وسلم کے پیچھے پیچھے جنت میں داخل ہوں گے۔ اِنْ شَاءَ اللهُ

**سوال:** امیر اہل سنت نے اپنے لڑکپن میں محافل میں شرکت کے بارے میں کیا فرمایا؟

**جواب:** میں اپنے لڑکپن میں محافل ذکر و نعت میں شرکت کرتا تھا، اس میں جو کلام پڑھا جاتا تھا، میرے دل میں اثر کرتا تھا جس کے دو شعر یہ ہیں:

سونے والے رب کو سجدہ کر کے سو  
کیا خبر تیری صبح ہو نہیں  
کیا خبر اٹھے نہ اٹھے صبح کو  
تو کہیں صبح نہ ہو زیر میں

**سوال:** سوشل میڈیا پر اگر کوئی آپ پر اعتراض کرے تو آپ جواب (Reply) نہیں دیتے، کیا آپ نے کسی کے ذمے لگایا ہوا ہے کہ وہ جواب دے؟

**جواب:** مجھے یاد نہیں کہ میں نے کبھی زندگی میں کسی کو جواب دینے کا کہا ہو، میری پالیسی یہی ہے کہ میں کسی کو جواب نہیں دیتا، کیونکہ جواب دیا جائے تو جواب الجواب آجائے گا، اب اس کا جواب دو! اس لیے بہتر ہے کہ میں جواب دینے کے بجائے کسی کو نماز سکھا دوں۔ مجھ سے غلطی نہ ہو ایسا نہیں ہے، اگر مجھ سے کوئی غلطی ہو جائے اور آپ کے پاس شرعی دلیل ہو تو مجھے سوشل میڈیا پر سمجھانے کے بجائے ڈائریکٹ سمجھا دیا جائے، میں تو رجوع کرتا ہی ہوں آپ کو معلوم ہے

مجھ سے جواب نہ طلب کیا جائے، کیونکہ بعض اوقات جواب ہوتا ہے مگر ہر ایک کے سامنے بیان نہیں کیا جاسکتا۔ یہ بھی یاد رکھیں کہ جب تک شرعاً واجب نہ ہو سوشل میڈیا پر کسی کو نہیں سمجھانا چاہئے۔

**سوال:** کرونا وائرس سے بچنے کا کوئی وظیفہ ارشاد فرمادیں۔

**جواب:** کرونا وائرس وبائی مرض ہے، بعض بزرگوں نے فرمایا: جو اللہ کا صفاتی نام ”یا حَکِیْمُ“ دبا کے دنوں میں 88 مرتبہ پڑھے، وہ اُس وبائی مرض سے محفوظ رہے گا۔ ان شاء اللہ

**سوال:** امیر اہل سنت نے نئے رُکن شوریٰ قاری محمد ایاز عطاری کے بارے میں کیا فرمایا؟

**جواب:** الحاج قاری ایاز عطاری چھوٹی سطح سے کام کر کے (دھوم چاکر شوریٰ میں بچنے، رکن شوریٰ بننے کے لیے) کام کرنے کے ساتھ ساتھ عقل بھی ہونی چاہئے، اچھا کردار ہو، باصلاحیت ہو، اخلاقی اعتبار سے کمزور نہ ہو، دیگر مثلاً مالی مسائل بھی نہ ہوں، دُنیا بھر میں جاسکتا ہو، ہم تو اراکین شوریٰ کو دوڑاتے ہیں، ہمیں مزدور مدینہ چاہئے۔ ہم نے رُکن شوریٰ بنانے کا گیٹ بہت تنگ کر دیا ہے، اُسے عہدے کی طلب بھی نہ ہو، کوئی بھی رُکن شوریٰ ایسا نہیں ہے، جس نے رُکن شوریٰ بننے کا مخاطبہ کیا ہو، ہم خود مشورہ کر کے رُکن شوریٰ بنانے کا طے کرتے ہیں تاکہ وہ زیادہ دین کا کام کر سکے۔

**سوال:** مبلغین و مبلغات نبی کریم صلی اللہ علیہ والہ وسلم کے لیے کیا الفاظ بولتے رہیں؟

**جواب:** مبلغین و مبلغات کو چاہئے کہ وہ گاہے بگاہے نبی کریم صلی اللہ علیہ والہ وسلم کے لیے ”اللہ کے آخری نبی“ کے الفاظ کہتے رہیں تاکہ بچے بچے کو معلوم ہو جائے کہ ہمارے پیارے نبی صلی اللہ علیہ والہ وسلم اللہ کے آخری نبی ہیں۔

**سوال:** رسالہ مطالعہ کارکردگی میں کیا احتیاط کی جائے؟

**جواب:** جو مکمل رسالہ پڑھے اسی کی کارکردگی شامل کی جائے، اگر کوئی آیت یا عربی عبارت یا شعر نہ پڑھا ہو تو حرج نہیں۔

**سوال:** جو شخص قرآن کریم یاد کرے، پھر اُسے بھلا دے تو وہ قیامت کے دن کس طرح اٹھایا جائے گا؟

**جواب:** جو شخص قرآن کریم یاد کرے پھر اُسے بھلا دے تو قیامت کے دن اللہ پاک سے کوڑھی ہو کر ملے۔ (ابوداؤد، حدیث 1474)

**سوال:** اس ہفتے کا رسالہ ”درد شریف کی برکتیں“ پڑھنے یا سننے والوں کو امیر اہل سنت دامت بركاتہم العالیہ نے کیا عادی؟

**جواب:** یا اللہ! جو کوئی 16 صفحات کا رسالہ ”درد شریف کی برکتیں“ پڑھ یا سن لے، اُس سے ہمیشہ کے لئے راضی ہو جاوے اور اس کو مدینہ پاک میں درد و سلام پڑھتے ہوئے جلوہ محبوب صلی اللہ تعالیٰ علیہ والہ وسلم میں عافیت کے ساتھ شہادت عطا فرما۔ امین بجاہ النبوی الامین صلی اللہ علیہ والہ وسلم

## مدنی مذاکرے کے سوال جواب

|               |                                    |                       |
|---------------|------------------------------------|-----------------------|
| 27 مارچ 2021ء | عالمی مدنی مرکز فیضانِ مدینہ کراچی | 12 شعبان المعظم 1442ھ |
|---------------|------------------------------------|-----------------------|

**سوال:** تکبر سے کیسے بچا جاسکتا ہے؟

**جواب:** اپنے آپ کو دوسروں سے بڑھیا (علی) اور دوسروں کو اپنے آپ سے گھٹیا جاننا تکبر ہے، یہ بہت پایا جاتا ہے، بہت خطرہ ہوتا ہے کہ استاذ شاگرد کے بارے میں تکبر میں مبتلا ہو جائے وغیرہ، تکبر، علم، نسب، عہدے اور طاقت وغیرہ سے پیدا ہوتا ہے، بندہ اللہ پاک کی بے نیازی سے ڈرے، ذہن بنائے کہ اللہ پاک سب سے بڑا ہے، غنی ہے، بے نیاز ہے، بڑائی اللہ کے لائق ہے، رب کائنات تکبر کرنے والوں کو پسند نہیں فرماتا، یہ ذہن بھی بنائے کہ دوسرا مجھ سے تقویٰ میں اچھا ہے تو تکبر سے بچت ہوگی۔

**سوال:** شبِ براءت کو اتنی اہمیت کیوں دی جاتی ہے؟

**جواب:** شبِ براءت کا معنی ہے چھٹکارا (نجات) پانے کی رات، یہ شعبان کی 15 ویں رات ہے، حدیثوں میں اس کی اہمیت بیان کی گئی ہے، نبی پاک صلی اللہ علیہ والہ وسلم اس رات قبرستان تشریف لے گئے تھے، یہ توبہ کر کے گناہوں سے چھٹکارا (نجات) پانے کی رات ہے، اس رات عذابِ قبر، جہنم، بیماری وغیرہ سے نجات کی دعا کرے، رات میں عبادت کرے، اگلے دن روزہ رکھے، یہ رات قبولیت والی راتوں میں سے ایک ہے، البتہ رسولِ اکرم صلی اللہ علیہ والہ وسلم نے فرمایا: 6 آدمیوں

کی اس رات بھی بخشش نہیں ہوگی: (1) شراب کا عادی (2) ماں باپ کا نافرمان (3) زنا کا عادی (4) قطع تعلق کرنے والا (5) تصویر بنانے والا اور (6) چغل

خور (فضائل الاوقات، 1/130، حدیث 27)

**سوال:** شبِ براءت میں رسمی معافی مانگنے سے کیا معافی ہو جائے گی؟

**جواب:** نہیں، بلکہ دل سے معافی مانگی ہوگی، البتہ اس موقع پر میسج (Message) یا واٹس ایپ (Whatsapp) پر معافی مانگی جاتی ہے، میں اس کی بھی پذیرائی کرتا ہوں کہ کسی طرح لوگوں کا معافی مانگنے کا ذہن تو بنا، بہر حال صرف میسج / واٹس ایپ کرنے سے معافی ہو جائے ایسا نہیں ہے۔

**سوال:** کیا کولڈ ڈرنک اور فاسٹ فوڈ استعمال کرنے سے بچنا چاہئے؟

**جواب:** جی ہاں! کولڈ ڈرنک اور فاسٹ فوڈ صحت کو نقصان دیتے ہیں، اس میں طرح طرح کی چکنائٹ اور کیمیکل ڈالے جاتے ہیں، یہ کھانے سے کوئی لیسٹروں، شوگر وغیرہ طرح طرح کی بیماریاں پیدا ہوتی ہیں، کہا جاتا ہے کہ ایک بوتل میں 7 چمچ سفید شوگر (چینی) ہوتی ہے، اس لیے گھر کی نارمل غذا کھانی چاہئے۔ کھانا بھی کم کھائیں، ماہ رمضان میں کہتے ہیں ہم کم کھا رہے ہیں، جبکہ عام معمول سے زیادہ کھا رہے ہوتے ہیں۔ احتیاطیں کریں گے تو صحت مندر رہیں گے، پہاڑی نمک (Pink Salt) استعمال کریں، صحت اچھی ہوگی تو عبادت کر سکیں گے۔

**سوال:** اچھا سوال کس طرح کیا جائے؟

**جواب:** سوال معلومات کی چابی ہے، اس لیے سوال اچھے انداز میں ہونا چاہئے، بعض معاملات میں زیادہ سوالات کرنا منع ہے، مجھے فقہی سوالات (مثلاً نماز، روزے وغیرہ سے متعلق) بہت اچھے لگتے ہیں، میری زندگی کا ایک حصہ فقہی سوالات کے جوابات لینے (یعنی علم دین کے حصول) میں گزرا ہے۔

**سوال:** بچے بہت سوال کرتے ہیں تو کیا کریں؟

**جواب:** سوالات کے جوابات دینے چاہئیں، بچوں کو جھاڑیں نہیں، ڈانٹیں نہیں، غلط جواب نہ دیں، بعض سوالات کا جواب دینا ان کی عمر کے مطابق مناسب نہیں ہوتا، ایسی صورت میں ان کے ذہن کو کسی اور طرف پھیر دیں۔

**سوال:** اس ہفتے کا رسالہ ”قبر کی پہلی رات“ پڑھنے یا سننے والوں کو امیر اہل سنت و اہل برکات ثبم العالیہ نے کیا عادی؟

**جواب:** یارب المصطفیٰ! جو کوئی 36 صفحات کا رسالہ ”قبر کی پہلی رات“ پڑھ یا سن لے، نور مصطفیٰ (صلی اللہ علیہ وآلہ وسلم) کے صدقے اُس کی قبر روشن فرما۔ امین بجاہ اللہی الامین صلی اللہ علیہ وآلہ وسلم

## مدنی مذاکرے کے سوال جواب

|                       |                                    |               |
|-----------------------|------------------------------------|---------------|
| 20 شعبان المعظم 1442ھ | عالمی مدنی مرکز فیضانِ مدینہ کراچی | 3 اپریل 2021ء |
|-----------------------|------------------------------------|---------------|

**سوال:** فضول بات کسے کہتے ہیں؟

**جواب:** فضول بات وہ ہے جس کا نہ دنیا کا فائدہ ہو نہ آخرت کا بلکہ آخرت میں اس کا حساب دینا ہو گا اور دنیا میں فضول باتوں سے وقت ضائع ہوتا ہے، اس وقت میں ذکر و دُرد کیا جاسکتا ہے۔

**سوال:** حیا کسے کہتے ہیں؟

**جواب:** حیا جسے اردو میں شرم کہا جاتا ہے، یہ تمام انسانوں میں ہوتی ہے بلکہ بعض جانوروں میں بھی ہوتی ہے جیسے ہاتھی میں، حیا کا معنی ہے: عیب لگائے جانے کے خوف سے شرمنا، اس میں خاصیت یہ ہے کہ یہ اللہ پاک کے ناپسندیدہ کاموں سے روکتی ہے اور لوگ جس بات کو ناپسند کریں اس سے بھی شرم و حیا والا بندہ رک جاتا ہے، پسندیدہ حیا وہ ہے جس کی وجہ سے اللہ پاک کی نافرمانی نہ ہو۔

**سوال:** شیخ شہاب الدین سہروردی رحمۃ اللہ علیہ کس زمانے کے بزرگ ہیں؟

**جواب:** یہ حضور غوث پاک رحمۃ اللہ علیہ کے زمانے کے ہیں، انہوں نے حضور غوث پاک رحمۃ اللہ علیہ کی صحبت پائی ہے، ان کا مزار بغداد شریف میں ہے۔

**سوال:** کیا جنت میں کسی قسم کا خوف ورنج ہوگا؟

**جواب:** نہیں! جنت میں کسی قسم کی کوئی ٹینشن، خوف، رنج، ظلم بلکہ گناہ کا تصور بھی نہیں ہوگا۔

**سوال:** آپ نے کس طرح دینی کام کیا ہے؟

**جواب:** میں نے سینکڑوں بلکہ ہزاروں مساجد میں جا جا کر نمازیں پڑھی ہیں (بیانات کئے ہیں، مدنی قافلوں میں سفر ہوا ہے، نیکی کی دعوت دی ہے)، اسی طرح جنازے بہت زیادہ پڑھائے ہیں، تدفین میں شرکت کی ہے، نکاح پڑھائے ہیں، شادی کے موقع پر محفل نعت کا رواج بھی الحمد للہ دعوتِ اسلامی نے دیا ہے۔

**سوال:** پیٹ بھر جائے پھر بھی کھانے کو جی چاہے تو کیا کرنا چاہئے؟

**جواب:** ٹھوک کے تین حصے کرنا بہتر ہے۔ ایک حصہ کھانا، ایک حصہ پانی اور ایک حصہ ہوا۔ مثلاً تین روٹی میں سیر ہو جاتے ہیں تو ایک روٹی کھائیے ایک روٹی جتنا پانی اور باقی ہو اکیلے خالی چھوڑ دیجئے۔ اگر پیٹ بھر کر بھی کھالیا تو مباح ہے کوئی گناہ نہیں۔ مگر کم کھانے کی دینی و دنیوی برکتیں مرحبا! تجربہ کر کے دیکھ لیجئے۔ ان شاء اللہ الکریم پیٹ ایسا ڈرست ہو جائے گا کہ آپ حیران رہ جائیں گے۔ اللہ پاک ہم سب کو پیٹ کا قفل مدینہ نصیب فرمائے۔ یعنی حرام سے بچنے اور حلال کھانا بھی ضرورت سے زیادہ کھانے سے بچائے۔ (کھانے کا اسلامی طریقہ، ص 24)

**سوال:** اس ہفتے کا رسالہ ”رشتہ داروں سے بھلائی“ پڑھنے یا سننے والوں کو امیر اہل سنت دامت برکاتہم اعلیٰ نے کیا دعویٰ؟

**جواب:** یارب المصطفیٰ! جو کوئی 16 صفحات کا رسالہ ”رشتہ داروں سے بھلائی“ پڑھ یا سن لے اُسے اور اُس کے سارے خاندان کو حج، مدینہ پاک کی بادب حاضری، جلوہ مصطفیٰ صلی اللہ علیہ وآلہ وسلم میں شہادت کی موت اور جنت الفردوس میں بے حساب داخلہ عطا فرما۔ اَمِيْن بِجَاہِ النَّبِيِّ الْاَمِيْن صَلَّى اللهُ عَلَيْهِ وَآلِهِ وَسَلَّمَ

### مدنی مذاکرے کے سوال جواب

|                       |                                    |                |
|-----------------------|------------------------------------|----------------|
| 27 شعبان المعظم 1442ھ | عالمی مدنی مرکز فیضانِ مدینہ کراچی | 10 اپریل 2021ء |
|-----------------------|------------------------------------|----------------|

**سوال:** کیا جھوٹ بولنے اور بہانہ بنانے میں فرق ہے؟

**جواب:** جی ہاں فرق ہے، ایک تو بہانہ جھوٹ پر مشتمل ہوتا ہے اور یہ گناہ ہے، بعض اوقات بہانہ سبب کے معنی میں ہوتا ہے۔ جیسے فارسی شعر ہے:

رَحْمَتِ حَقِّ ”بہا“ نہ می جوید      رَحْمَتِ حَقِّ ”بہانہ“ می جوید

یعنی اللہ پاک کی رحمت ”بہا“ یعنی قیمت نہیں مانگتی۔ اللہ پاک کی رحمت تو ”بہانہ“ ڈھونڈتی ہے۔

**سوال:** مسلمانوں کے ساتھ کیسا سلوک کرنا چاہئے؟

**جواب:** ہر مسلمان کے ساتھ ہمدردی اور پیار بھر اسلوک کرنا چاہئے، کسی کا دل نہیں دکھانا چاہئے۔

**سوال:** اولاد کا رویہ اپنے ماں باپ کے ساتھ کیسا ہو؟

**جواب:** اولاد کو اپنے ماں باپ کی فرمانبرداری ہی کرنی ہے، ان کے سامنے آواز بلند نہ کی جائے، کوئی ایسا کام نہ کیا جائے جس سے انہیں تکلیف پہنچے۔ ماں باپ کا دل دکھانے والا اس دنیا میں بھی ذلیل و خوار ہوتا ہے اور آخرت میں عذابِ نار کا حق دار ہوتا ہے۔ ماں کے قدموں تلے جنت ہے، ایک حدیث پاک میں ہے کہ جنت والدین کے قدموں تلے ہے، ایک اور حدیث میں ہے کہ باپ کی رضا اللہ پاک کی رضا اور باپ کی ناراضی اللہ کی ناراضی ہے۔

**سوال:** ماہِ رمضان میں مہنگائی بڑھ جاتی ہے، آپ تاجروں کو کیا فرماتے ہیں؟

**جواب:** دینِ خیر خواہی و بھلائی کا نام ہے، سارا سال مسلمان کے ساتھ ہمدردی کریں، تاجروں کو چاہئے کہ سب کو سستا بیچیں، اس سے آپ کی عزت بڑھے گی، گاہک بھی زیادہ ہوں گے، آپ کا کاروبار بھی ترقی کرے گا۔

**سوال:** بندے کو تکلیف یا پریشانی آئے تو اس کا انداز کیا ہونا چاہئے؟

**جواب:** بندے کو چاہئے کہ پریشانی سے نہ گھبرائے، دل بڑا رکھے۔ کچھ نہ کچھ پریشانیاں آتی رہتی ہیں، اس لیے ان پر صبر کرے، پریشانی آنے سے تو بندہ اللہ پاک کا ذکر کرتا ہے، اُسے یاد کرتا ہے، اس سے غرور بھی دور ہوتا ہے۔ جو شخص ہنس مکھ، شکوہ شکایت نہ کرنے والا ہوتا ہے لوگ بھی اُس سے محبت کرتے ہیں۔

**سوال:** ہر 3 ماہ بعد دعوتِ اسلامی کا عربی ڈیپارٹمنٹ عربی میں رسالہ ”نَفَحَاتُ الْمَدِينَةِ“ شائع کرے گا، اس کا پہلا رسالہ شائع ہو چکا ہے، اس کے بارے میں

امیر اہلسنت نے کیا ارشاد فرمایا؟



**جواب:** ”نَفَعَاتُ الْبَدِينَةِ“ عربی رسالہ ہے جو ہر 3 مہینے بعد جاری ہو گا، اسلامی بھائی بالخصوص عربیوں کو بطور تحفہ دیں، میں اس کا پہلا گاہک بنتا ہوں، یا اللہ پاک! جو کوئی ایک سال کے لیے ”نَفَعَاتُ الْبَدِينَةِ“ تک کروالے، مرنے سے پہلے اسے پیارے حبیب صلی اللہ علیہ والہ وسلم کی زیارت نصیب فرما، یہ دعاؤں کے حق میں بھی قبول فرما جسے عربی آتی ہو یا نہ آتی ہو، کسی عربی یا عالم صاحب کو تحفہ دے۔

**سوال:** آپ حاجی مشتاق عطاری رحمۃ اللہ علیہ سے کیوں محبت کرتے ہیں؟

**جواب:** حاجی مشتاق عطاری رحمۃ اللہ علیہ A گریڈ کے نعت خواں تھے، لیکن یہ (نعت پڑھنے پر) کوئی پائی پیسہ نہیں لیتے تھے، یہ واحد نعت خواں تھے جو بہترین مبلغ بھی تھے، طریقت کو سمجھتے تھے، میرے بہت قریب تھے، تنظیمی ذہن رکھتے تھے، یوں ان سے محبت ہو گئی۔ اراکین شوریٰ دعوت اسلامی کی کریم ہیں، میں نے انہیں مرکزی مجلس شوریٰ کانگریس کا نگران بنادیا۔ حاجی مشتاق اور سید عبدالقادر باپو شریف دونوں کا 29 شعبان المعظم انتقال ہوا، یہ دونوں دعوت اسلامی کے محسنین میں سے ہیں، جتنا اللہ پاک نے چاہا انہوں نے دعوت اسلامی کا بڑا کام کیا۔ اللہ پاک انہیں جنت میں پیارے حبیب صلی اللہ علیہ والہ وسلم کا پڑوس نصیب فرمائے۔

**سوال:** کون سا دُرد شریف پڑھ سکتے ہیں، صَلَّى اللهُ عَلَيْهِ وَسَلَّمَ يَا صَلَّى اللهُ عَلَيْهِ وَآلِهِ وَسَلَّمَ؟

**جواب:** دونوں پڑھ سکتے ہیں لیکن صَلَّى اللهُ عَلَيْهِ وَآلِهِ وَسَلَّمَ پڑھنے سے ثواب بڑھ جائے گا کہ اس میں آل پر بھی دُرد پڑھا گیا ہے، وَأَصْحَابِهِ بڑھا دیں گے تو ثواب مزید بڑھ جائے گا۔

**سوال:** طوطا ذکر و دُرد پڑھے تو کیا اسے ثواب ملتا ہے اور جب وہ سلام کرے تو اس کا جواب دینا واجب ہے؟

**جواب:** اسے ثواب نہیں ملتا اور نہ ہی اس کے سلام کا جواب دینا واجب ہے۔

**سوال:** اچھی صحبت کا کیا فائدہ ہے؟

**جواب:** صحبت اثر رکھتی ہے، اچھے مسلمانوں کی صحبت میں رہیں گے تو اچھے ہو جائیں گے، نعتیں پڑھنے والے بن جائیں گے۔

**سوال:** اس ہفتے کا رسالہ ”ماہ رمضان اور امیر اہل سنت“ پڑھنے یا سننے والوں کو جانشین امیر اہل سنت دامت برکاتہم العالیہ نے کیا دعا دی؟

**جواب:** یا اللہ! جو کوئی 27 صفحات کا رسالہ ”ماہ رمضان اور امیر اہل سنت“ پڑھ یا سن لے اُسے عاشقِ رمضان المبارک امیر اہل سنت کے صدقے رمضان المبارک کا حقیقی قدر دان بنا کر فیضانِ رمضان سے مالا مال فرما اور رمضان المبارک کو اس کی بے حساب بخشش کا ذریعہ بنا۔ اَمِيْنُ بِجَاہِ النَّبِيِّ الْاَمِيْنُ صَلَّى اللهُ عَلَيْهِ وَآلِهِ وَسَلَّمَ

## مدنی مذاکرے کے سوال جواب

|                      |                                    |              |
|----------------------|------------------------------------|--------------|
| 11 شوال المکرم 1442ھ | عالمی مدنی مرکز فیضانِ مدینہ کراچی | 22 مئی 2021ء |
|----------------------|------------------------------------|--------------|

**سوال:** اعلیٰ حضرت امام احمد رضا خان رحمۃ اللہ علیہ کا یوم ولادت کیا ہے؟

**جواب:** 10 شوال المکرم 1272ھ

**سوال:** الہام کا کیا معنی ہے کیا یہ عام انسان کو بھی ہو سکتا ہے؟

**جواب:** دل میں کسی بات کو ڈالا جانا الہام کہلاتا ہے اور یہ عام انسان کو بھی ہو سکتا ہے البتہ عام آدمی اور اولیا کرام کے الہام میں فرق ہوتا ہے۔

**سوال:** کیا قسمت بدل سکتی ہے؟

**جواب:** قسمت میں سے جو قضائے معلق ہے وہ دعا وغیرہ سے بدل جاتی ہے۔ ہم دعائیں سستی کرتے ہیں، ایسا نہیں کرنا چاہئے۔ دعاؤں سے کئی بیماریاں دور ہوتی ہیں۔ اللہ پاک سے دعا مانگتے ہی رہنا چاہئے، یہ عبادت ہے بلکہ عبادت کا مغز ہے، اخلاص کے ساتھ عاجزی و زاری سے دعا کی جائے۔

**سوال:** اعلیٰ حضرت امام احمد رضا خان رحمۃ اللہ علیہ کو اتنا علم کیسے حاصل ہوا؟

**جواب:** اعلیٰ حضرت کا حافظہ بہت زیادہ مضبوط تھا، جو پڑھتے تھے یاد ہو جاتا تھا، ایک ماہ میں قرآن کریم حفظ فرمایا، اتنا علم آجانا، تھوڑی عمر میں مفتی بن جانا، آپ کی ذہانت ہے، نیز آپ کو علم لدنی بھی دیا گیا تھا، بہت سارے علوم آپ کو بطور علم لدنی عطا فرمائے گئے، علم لدنی سے مراد وہ علم ہے جو اللہ پاک اپنی خاص رحمت سے بندے کے کسب و کوشش کے بغیر عطا فرماتا ہے، اعلیٰ حضرت نے اپنی کسب و کوشش سے بھی علم حاصل کیا اور آپ کو علم لدنی بھی عطا کیا گیا۔

**سوال:** آپ بریلی شریف میں کتنی مرتبہ گئے ہیں؟

**جواب:** دو مرتبہ حاضری ہوئی ہے، مزارِ اعلیٰ حضرت پر حاضری کے علاوہ سٹی اسٹیشن بریلی شریف کے قبرستان میں بھی گئے، جہاں اعلیٰ حضرت کے آباؤ اجداد، صاحب ذوق نعت مولانا حسن رضا خان رحمۃ اللہ علیہ اور دیگر مسلمانوں کے مزارات ہیں، یہ بھی بہت پُر سوز مقام ہے۔

**سوال:** کیا یہ دعا کر سکتے ہیں کہ یا اللہ شیطان سے نجات عطا فرما؟

**جواب:** جی ہاں! کر سکتے ہیں۔

**سوال:** ہر ماہ گیارہویں شریف کی فاتحہ کرنے کا کیا فائدہ ہے؟

**جواب:** حکیم الامت مفتی احمد یار خان نعیمی رحمۃ اللہ علیہ فرماتے ہیں: جو ہر ماہ گیارہویں رات مقرر کردہ شیرینی مسلمان کی دکان سے خرید کر فاتحہ دیا کرے تو اس کے رزق میں برکت ہوگی اور پریشانیاں حل ہوں گی، بشرطیکہ کوئی رات نافع نہ کرے، جو رقم طے کرے، اس میں کمی نہ کرے۔ مزید فرماتے ہیں کہ میں بھی یہ فاتحہ کرتا ہوں اور مجھے اس کی کئی برکات حاصل ہوتی ہیں۔

**سوال:** کسی کی اصلاح کا بہترین نسخہ کیا ہے؟

**جواب:** کسی کی اصلاح کا بہترین نسخہ نرمی کے ساتھ اس پر انفرادی کوشش کرنا ہے۔

**سوال:** بچوں کو کس نیت سے عیدی دی جائے؟

**جواب:** دوسروں کے بچوں کو عیدی دیتے ہوئے نیت کریں کہ بچوں اور والدین کے دل میں خوشی داخل ہوگی، محبت بڑے گی، رشتہ دار ہوں تو صلہ رحمی (یعنی رشتہ داروں سے حسن سلوک) کی نیت کرے اور خوش دلی سے دے۔

**سوال:** جہیز وغیرہ کی وجہ سے شادیاں نہیں ہو رہی، جس کی وجہ سے بہت مسائل ہو رہے ہیں، آپ کچھ فرمائیں تاکہ معاشرے کی اصلاح ہو؟

**جواب:** مدنی چینل پر جہیز اور شادی کی دیگر رسومات کے متعلق اتنا سمجھایا جا رہا ہے کہ کسی اور چینل پر اتنا نہیں سمجھایا گیا ہوگا، بہر حال شادی سستی ہونی چاہئے، جہیز کم رکھا جائے، دعوت میں کم ڈشیں رکھی جائیں، اللہ کرے معاشرے میں انقلاب آجائے اور یہ سب رسم و رواج درست ہو جائیں۔

**سوال:** والدہ کہتی ہیں کہ دینی تعلیم حاصل کرو اور والد کہتے ہیں کہ دنیاوی، اب کیا کیا جائے؟

**جواب:** دینی تعلیم سے دنیا خراب نہیں ہوتی بلکہ بہتر ہوتی ہے، آجکل تو دینی اور دنیاوی دونوں کا سلسلہ موجود ہے، اس لیے دونوں کی ترکیب کر لی جائے۔ علم دین بہت ضروری ہے، بعض علوم تو فرض ہیں، حاصل نہیں کریں گے تو گنہگار ہوں گے، جامعۃ المدینہ میں بچوں اور بچیوں کو داخل کروائیں، آپ کے قریب جامعۃ المدینہ نہیں ہے تو دعوتِ اسلامی کے شعبے فیضان آن لائن اکیڈمی کے ذریعے علم دین حاصل کریں۔

**سوال:** اس ہفتے کا رسالہ ”ارشاداتِ امام احمد رضا“ پڑھنے یا سننے والوں کو امیر اہل سنت دامت بركاتہم العالیہ نے کیا عادی؟

**جواب:** یا اللہ پاک! جو کوئی 17 صفحات کا رسالہ ”ارشاداتِ امام احمد رضا“ پڑھ یا سن لے، اُسے امام احمد رضا خان کے فیضان سے مالا مال فرما کر بلا حساب جنت الفردوس میں داخلہ نصیب فرما۔ اَمِيْنُ بِجَاہِ النَّبِيِّ الْاَمِيْنُ صَلَّى اللهُ عَلَيْهِ وَآلِهِ وَسَلَّمَ

## مدنی مذاکرے کے سوال جواب

18 شوال المکرم 1442ھ

عالمی مدنی مرکز فیضان مدینہ کراچی

29 مئی 2021ء

**سوال:** ہمیں دین اسلام کی درست معلومات کس سے حاصل ہوں گی؟

**جواب:** عاشقان رسول علماء سے ہوں گی، علماء کے قدموں سے لگے رہیں، جو علماء فرمائیں ہمیں وہی ماننا چاہئے، علماء ہی رہنمائی کر سکتے ہیں، دین علماء سے ملے گا۔

**سوال:** کیا یہ دعا کر سکتے ہیں کہ ”جہاں میں شادی کرنا چاہتا ہوں وہاں میری شادی ہو جائے“؟

**جواب:** عاقبت اسی میں ہے کہ یہ دعا کرے کہ ”جہاں میرے حق میں بہتر ہے وہاں میری شادی ہو جائے“، اللہ پاک سے ہمیشہ عافیت مانگنی چاہئے۔ عافیت کا

معنی ہے ”سلامتی اور بہتری“۔ یہ دعا مانگی جائے: اَللّٰهُمَّ اِنِّیْ اَسْأَلُكَ الْمُعَافَاةَ فِی الدُّنْیَا وَالْآخِرَةِ (اے اللہ! میں تجھ سے دنیا اور آخرت کی عافیت کا طلب گار ہوں) (سنن ابن

ماجہ، حدیث: ۳۸۵۱)

**سوال:** کیا حنفی، شافعی، مالکی اور حنبلی آپس میں بھائی بھائی ہیں؟

**جواب:** جی ہاں! چاروں امام برحق ہیں، چاروں نے قرآن و حدیث سے ہی مسائل نکالے ہیں، یہ اس درجے کے علمائے جو قرآن و حدیث سے مسائل کا استنباط

کر سکتے تھے، یعنی نکال سکتے تھے، ان میں یہ صلاحیت تھی، مجتہد کی تعریف ان پر پوری اترتی تھی، یہ مجتہد مطلق تھے، اسی لیے ہم چاروں کو مانتے ہیں، جو قرآن

و حدیث سے مسائل نہ نکالے ہم اسے مانتے ہی نہیں، اعلیٰ حضرت امام احمد رضا خان رحمۃ اللہ علیہ بڑے وسیع الظرف تھے، آپ فرماتے ہیں: ”یہ چاروں اماموں کے

ماننے والے آپس میں سگے بھائی ہیں۔“ ہاں ایک بات یاد رہے! پیروی ان میں سے ایک امام کی ہی کرنی ہے۔ ہم حنفی ہیں تو صرف حنفی ہیں۔

**سوال:** لوگ نشے کے عادی کیوں ہو جاتے ہیں؟

**جواب:** عام طور پر بُری صحبت سے لوگ نشے میں مبتلا ہو جاتے ہیں، والدین کو چاہیے کہ بچوں کو بُری صحبت کی نفرت دلائیں۔

**سوال:** سنت پر عمل کرنے میں کیا فائدہ ہے؟

**جواب:** سنت میں عظمت ہے، ہر سنت جنت میں لے جانے والی ہے، ہر سنت میں حکمت اور فائدہ ہے۔

**سوال:** ایک ہے جذبہ اور دوسرا ہے جذباتی ہونا، اس میں کیا فرق ہے؟

**جواب:** ☆ جذبہ اچھا بھی ہوتا ہے بُرا بھی، نیک کاموں کا جذبہ اچھا ہے اور اسے بڑھنا چاہیے جیسے: ”نیک اعمال“ رسالہ کا مطالعہ کرنے، اس کے خانے

پُر کرنے سے نیک اعمال کرنے کا جذبہ بڑھے گا۔ ☆ گناہوں کا جذبہ بُرا ہوتا ہے، گناہوں سے بچنے کے لیے ان کے عذابات کا مطالعہ کریں، بُری صحبت کو مکمل

چھوڑ دیں۔ جذباتی ہونا یہ بھی دو طرح سے ہے، ایک یہ کہ ☆ شریعت کے خلاف کوئی بات دیکھی اور جذبات مشتعل ہو گئے پر شریعت کی حد نہیں توڑی تو اچھا

ہے، لیکن اگر حد توڑی تو بُرا ہے، اس میں اعتدال ہونا چاہیے، ☆ اور دوسرا ہے اپنی طبیعت کے خلاف چیز دیکھ کر جذباتی ہونا، اکثر یہی ہوتا ہے لوگوں کی طبیعت

کے خلاف کچھ ہو جائے تو وہ جذبات میں آجاتے ہیں بعض اپنے آپ کو مارتے، اپنی چیزیں توڑ دیتے ہیں، یہاں تک کہ خود کشتی بھی کر دیتے ہیں، جرم کر کے جیل

میں چلے جاتے ہیں، طلاق دے کر گھر تباہ کر لیتے ہیں، اپنے آپ کو دنیا میں آزمائش ڈالتے ہیں اور آخرت میں بھی تباہ کر لیتے ہیں۔

**سوال:** کیا نماز پڑھنے سے بھی تنگدستی آتی ہے؟

**جواب:** جی ہاں! ہمیشہ نماز جماعت کے ساتھ پڑھنے سے نیک بختی اور تو نگرمری (یعنی دولت مندی) کی برکت حاصل ہوتی ہے، بد بختی اور مفلسی (یعنی

غربت) دور بھاگتی ہے اور جماعت ترک کرنے نیز بالکل نماز نہ پڑھنے سے برکت ختم ہو جاتی ہے۔ (فیضانِ نماز، ص 443)

**سوال:** خارش ہونے کی کیا کیا وجوہات ہیں؟

**جواب:** انڈا، مرغی، گوشت وغیرہ زیادہ کھانے، نیز کھانے پینے میں بے احتیاطی کرنے، بدن کی صفائی کا خیال نہ رکھنے وغیرہ سے خارش ہو سکتی ہے، اس سے

بچنے کے لیے روزانہ غسل کریں، صرف پانی ڈالنے کے بجائے اچھا صابن ایک دو منٹ لگا کر رکھیں اور اس کے بعد بدن کو خوب ملیں۔

**سوال:** مسلمان اپنا کھویا ہوا عروج کیسے حاصل کر سکتے ہیں؟

**جواب:** عروج کھونے کے اسباب پر غور کریں، مسلمان 313 ہو کر میدان بدر میں کامیاب ہوئے جبکہ دشمن ناکام ہوا، مسلمانوں کے پاس جذبہ ایمانی کا ہتھیار

تھا، جیسے جیسے جذبہ ایمانی کا ہتھیار کُند (ناکارہ) ہوتا گیا دشمن غالب آتا گیا، مسلمان عروج چاہتے ہیں تو نمازی بن جائیں، دین پر عمل کریں، اللہ کا نام لیں، مایوس نہ

ہوں، اسلامی بہنیں بھی توبہ کریں، سب نیک پرہیزگار، عبادت گزار، بااخلاق اور ایک دوسرے کے ہمدرد بن جائیں۔ دعوتِ اسلامی مسلمانوں کو عروج دلانے والے کاموں کی دعوت دیتی ہے۔

**سوال:** جو لوگ مختلف پرندے، جانور وغیرہ پالتے ہیں، وہ کس بات کا خیال رکھیں؟

**جواب:** جو لوگ مختلف پرندے، جانور وغیرہ پالتے ہیں ان پر لازم ہے کہ ان پرندوں اور جانوروں سے بے توجہی نہ کریں، موسمی اثرات سے بچائیں، مکمل خوراک اور پانی دیں، ورنہ آخرت میں پکڑ ہو سکتی ہے۔

**سوال:** اس ہفتے کا رسالہ ”اپنی پریشانی ظاہر کرنا کیسا؟“ پڑھنے یا سننے والوں کو امیر اہل سنت دامت بركاتہم العالیہ نے کیا دعادی؟

**جواب:** یا اللہ پاک جو کوئی 17 صفحات کا رسالہ ”اپنی پریشانی ظاہر کرنا کیسا؟“ پڑھ یا سن لے، اُسے اپنی رضا کے لئے مصیبتوں پر صبر اور بہت زیادہ اجر عطا کرے اور اُسے جنت الفردوس میں اپنے پیارے نبی حضرت ایوب علیہ السلام کا پڑوس نصیب فرما۔ اُمین بجاہ النبی الامین صلی اللہ علیہ وآلہ وسلم

## مدنی مذاکرے کے سوال جواب

|                      |                                    |             |
|----------------------|------------------------------------|-------------|
| 25 شوال المکرم 1442ھ | عالمی مدنی مرکز فیضانِ مدینہ کراچی | 5 جون 2021ء |
|----------------------|------------------------------------|-------------|

**سوال:** مقامِ جبرائیل کی کیا اہمیت ہے؟

**جواب:** یہ مقام مکہ شریف سے جانبِ طائف 26 کلو میٹر کے فاصلے پر ہے، مقامِ جبرائیل سے تین سو (300) انبیائے کرام نے احرام باندھا ہے، فتح مکہ کے بعد ہمارے پیارے آقا صلی اللہ علیہ وآلہ وسلم نے طائف سے واپسی پر یہاں قیام فرمایا اور 28 شوال کو عمرے کا احرام باندھا۔ عوام اس مقام کو بڑا عمرہ بولتے ہیں جبکہ مسجد عائشہ سے احرام باندھنے کو چھوٹا عمرہ کہتے ہیں۔ حضرت شیخ عبدالوہاب متقی رحمۃ اللہ علیہ نے یہاں رات کے مختصر حصے میں سو (100) سے زائد بار رسول کریم صلی اللہ علیہ وآلہ وسلم کی خواب میں زیارت کی۔

**سوال:** مجھے یہ خیال آتا ہے کہ میں مر جاؤں گا یا بیمار پڑ جاؤں گا۔ کیا کروں؟

**جواب:** رکھ مولیٰ تے آس، مرنا تو پڑے گا، جو اللہ پاک کا انکار کرتا ہے وہ بھی موت کا اقرار کرتا ہے، موت متفق علیہ معاملہ ہے جس سے کوئی انکار نہیں کرتا، اسی طرح انسان بیمار تو ہوتا ہے، پھر علاج بھی کر لیتا ہے، اس میں نفسیاتی اثر لے کر اپنی صحت کو کھونا یہ دانشمندی نہیں ہے۔ اللہ کی رحمت پر نظر رکھے، بڑے خاتمے سے بچا رہوں یہ دعا کرتا رہے۔

Pakistan Mushawrat Office  
(Dawateislami)

**سوال:** حضرت عمر بن عبدالعزیز رحمۃ اللہ علیہ کو ”عمر ثانی“ کیوں کہا جاتا ہے؟

**جواب:** حضرت عمر بن عبدالعزیز رحمۃ اللہ علیہ نے انصاف کا بول بالا کیا، اصلاحات کیں، امن قائم کیا، یزیدی دور کا ظلم و ستم دور کیا جس سے خلافتِ حضرت عمر فاروق رضی اللہ عنہ کی یاد تازہ ہو گئی، چونکہ ان کا نام بھی عمر تھا اس لیے آپ کو ”عمر ثانی“ کہا جاتا ہے۔

**سوال:** بیان کس طرح کرنا چاہئے؟

**جواب:** علماء وائمہ کرام اور مبلغین کو چاہئے کہ آسان بیان کریں، مشکل الفاظ استعمال کرنے سے لوگوں کو سمجھ میں نہیں آئے گا، اسی طرح نماز، غسل وغیرہ کے مسائل آسان انداز میں بتاتے رہیں۔

**سوال:** مکتبۃ المدینہ کی نئی کتاب ”آخری نبی (صلی اللہ علیہ وسلم) کی پیاری سیرت“ کے بارے میں امیر اہل سنت دامت بركاتہم العالیہ نے کیا فرمایا؟

**جواب:** ”آخری نبی (صلی اللہ علیہ وسلم) کی پیاری سیرت“ مصطفیٰ کی جامع اور مختصر کتاب ہے، اسے ہر گھر میں ہونا چاہئے، اس کا مطالعہ فرمائیں ڈھیروں ڈھیر معلومات حاصل ہوں گی، دوسروں کو تحفہ دیں، کوئی خوشی مثلاً: شادی ہو، بچے کی ولادت ہو یا مگنی کا موقع ہو تو اسے تحفے میں دیں، اپنے محلے کے امام صاحب کو پیش کریں۔

**سوال:** اس ہفتے کا رسالہ ”بادشاہ کی سڑی ہوئی لاش“ پڑھنے یا سننے والوں کو امیر اہل سنت دامت بركاتہم العالیہ نے کیا دعادی؟

**جواب:** یا اللہ پاک! جو کوئی 17 صفحات کا رسالہ ”بادشاہ کی سڑی ہوئی لاش“ پڑھ یا سُن لے اُس کے سارے گناہ مُعاف فرما اور اُسے اپنا مقبول بندہ بنا کر بے

حساب مغفرت سے نواز دے۔ اِمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

## مَدَنی مذاکرے کے سوال جواب

|                       |                                    |              |
|-----------------------|------------------------------------|--------------|
| 2 ذیقعدۃ الحرام 1442ھ | عالمی مدنی مرکز فیضانِ مدینہ کراچی | 12 جون 2021ء |
|-----------------------|------------------------------------|--------------|

**سوال:** بڑے صغیر (پاک و ہند) میں کتنے صحابہ گرام رضی اللہ عنہم اجمعین تشریف لائے اور ان کے مزارات کہاں کہاں ہیں؟

**جواب:** 17 یا 25 صحابہ گرام رضی اللہ عنہم اجمعین تشریف لائے تھے، کسی مستند کتاب میں کسی صحابی کے مزار کی نشاندہی کی گئی ہو، میرے علم میں نہیں۔

**سوال:** صحابی رسول حضرت سہیل بن عدی رضی اللہ عنہ کہاں شہید ہوئے؟

**جواب:** بلوچستان کے شہر مکران میں۔

**سوال:** دنیا میں کتنے غوثِ الاعظم ہوں گے؟

**جواب:** 3 ہوں گے، قطبِ اکبر، پہلے بڑے غوث حضرت امام حسن مجتبیٰ رضی اللہ عنہ، دوسرے بڑے غوث حضرت سید عبدالقادر جیلانی رحمۃ اللہ علیہ ہوئے ہیں اور تیسرے بڑے غوث حضرت امام مہدی رحمۃ اللہ علیہ ہوں گے۔

**سوال:** آپ کو بہارِ شریعت کا تعارف کب ہوا؟

**جواب:** جامع مسجد بادامی گوگلی کے امام صاحب جن کا نام مولانا مجیب الرحمن تھا یا حبیب الرحمن، یہ عشاقی نماز کے بعد بہارِ شریعت سے مسائل بیان کرتے تھے، میں نے لڑکپن میں انہیں کے ہاتھ میں بہارِ شریعت دیکھی، بعد میں بہارِ شریعت کا تعارف ہوا، میں نے اسے خریدا، اس کا بہت مطالعہ کرتا، اس سے مسائل بیان کرتا اور درس بہارِ شریعت دیتا تھا، لوگ مجھے بہارِ شریعت کا حافظ کہتے تھے جبکہ میں اس کا حافظ تھا نہ ہوں مگر مجھے بہارِ شریعت سے بہت محبت ہے۔

**سوال:** کیا ہر گھر میں بہارِ شریعت ہونی چاہئے؟

**جواب:** جی ہاں! ہر گھر میں بہارِ شریعت ہونی چاہئے، میں نے سب سے پہلے اس کے 17 حصے، 28 روپے ہدیہ میں خریدے تھے، ہر حصہ جدا جدا تھا، اس زمانے میں ان 17 حصوں کی دو جلدیں تھیں جن کا ہدیہ 32 روپے تھا۔ بہارِ شریعت بیٹی کو جہیز میں دینی چاہئے، گھر میں ہوگی تو پڑھی بھی جائے گی۔

**سوال:** کیا فادر ڈے (Father Day) منایا جاسکتا ہے؟

**جواب:** شرعاً کوئی حرج نہیں، البتہ مسلمانوں کو تو روزانہ بلکہ ہر وقت والدین کو یاد رکھنا ہے۔

**سوال:** جنت کی زمین کس رنگ کی ہے؟

Pakistan Mushawrat Office

**جواب:** سبز رنگ کی۔

**سوال:** اس ہفتے کا رسالہ ”کام کے آوراں“ پڑھنے یا سُننے والوں کو امیرِ اہلِ سنت دَامَتْ بَرَکَاتُہُمُ الْعَالِیَہ نے کیا عادی؟

**جواب:** یا اللہ پاک! جو کوئی 17 صفحات کا رسالہ ”کام کے آوراں“ پڑھ یا سُن لے اُسے گناہوں اور فضول کاموں سے بچا اور اس کو ذرودِ درود میں مشغول

رہنے والی زبان عطا فرما اور اُس کی بے حساب مغفرت کر۔ اِمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم



## مَدَنی مذاکرے کے سوال جواب

|                       |                                    |              |
|-----------------------|------------------------------------|--------------|
| 9 ذیقعدۃ الحرام 1442ھ | عالمی مدنی مرکز فیضانِ مدینہ کراچی | 19 جون 2021ء |
|-----------------------|------------------------------------|--------------|

**سوال:** کیا زیادہ دعائیں مانگ سکتے ہیں؟

**جواب:** دُعا عبادت ہے بلکہ عبادت کا مغز ہے، اس لیے جتنی بھی دُعا میں کر لیں پھر بھی کم اور کم ہیں۔

**سوال:** بوڑھوں کو آپ کیا نصیحت فرمائیں گے؟

**جواب:** مسلمان بوڑھے کو مایوس نہیں ہونا چاہئے، اسلام میں بوڑھا ہونے والے کے بھی فضائل ہیں، میرا مشورہ ہے کہ بوڑھے بے موقع گفتگو نہ کریں، بے جا غصہ نہ کریں، مسکراتے رہیں ان شاء اللہ الکریم ان کی عزت ہوگی، جو ان اولاد کو بار بار ٹوکنا، غصہ کرنا، گھر کے راز فاش کرنا وغیرہ، اس سے عزت کم ہو جاتی ہے، یہ کہنا کہ میں صحیح بات کرتا ہوں، کیا میں صحیح بات نہ کروں؟ پہلی بات تو یہ ہے کہ جسے آپ صحیح کہہ رہے ہیں ضروری نہیں کہ وہ صحیح ہو، اگر صحیح بھی ہو تو ہر صحیح بات کو ہر موقع پر نہیں کیا جاسکتا، اب بھی ہمارے ہاں اہل علم بوڑھوں کی بہت عزت ہوتی ہے، سیدی قطب مدینہ (امیر اہلسنت کے پیر صاحب حضرت ضیاء الدین احمد مدنی قادری رحمۃ اللہ علیہ) نے 107 سال عمر پائی، ان کی عزت کتنی زیادہ تھی؟ لوگ ان سے محبت کرتے تھے، میں نے جب ان کے فوت ہونے کی خبر سنی تو میں قبرستان میں تھا، ان کی محبت کی وجہ سے میں رونے لگا۔

**سوال:** سُستی کیسے دُور کی جائے؟

**جواب:** سُستی دُور کرنے کا طریقہ ہے کہ چستی پیدا کرنے کی کوشش کی جائے، تکلف کے ساتھ سُستی دُور کی جائے، مَن جَدًّا وَجَدَّ یعنی جس نے کوشش کی اُس نے پالیا، جن جائز کاموں کے بارے میں سُستی ہے ان کو کر گزرے، پھر ان کی عادت پڑ جائے گی تو سُستی نہیں ہوگی، سُستی کو دُور کرنے کے لیے چُستوں کی صحبت اختیار کی جائے۔

**سوال:** بندہ کس عمر میں بوڑھا کہلاتا ہے؟

**جواب:** 30 سال تک بندہ جوان (Young) رہتا ہے، 30 سال کے بعد جوانی ڈھل جاتی ہے، 30 سے 50 سال کا اُدھیڑ عمر ہے، 50 سال کے بعد اُدھیڑ عمر بھی ڈھلنے لگتی ہے اور 60 سال والا مکمل بوڑھا ہو جاتا ہے۔ بڑھاپے اور موت کا کوئی علاج نہیں، بوڑھے کو چاہئے کہ وہ اللہ پاک کی طرف رجوع کر ہی لے، توبہ کرے، جن بندوں کے حقوق تلف کئے ہیں تو ان کو یاد کرتا رہے، فہرست تیار کرے، انہیں تلاش کر کے ان سے حقوق معاف کروا تارے۔

**سوال:** ماحول کی آلودگی (Pollution) کو ختم یا کم کرنے میں ایک فرد کا کیا کردار ہونا چاہئے؟

**جواب:** فرد سے معاشرہ بنتا ہے، اس لیے ہر فرد کو ماحول آلودہ (خراب) کرنے سے بچنا چاہئے، اگر گاڑی کا لاڈھواں چھوڑ رہی ہو تو اسے درست کروالیں کہ یہ زیادہ نقصان دہ ہے، کچرے ادھر ادھر پھینکنے کے بجائے کچرا کونڈی میں رکھا جائے، اداروں کو چاہئے کہ کُوڑا اُٹھاتے رہیں، اگر وہ نہیں اُٹھاتے تو لوگ ان کو کہیں کہ وہ یہ کام کریں، جن جانوروں کی تعداد کم ہو جائے، اگرچہ حلال ہوں، قانون بن جائے کہ انہیں نہیں کھانا تو اس قانون پر عمل کیا جائے، اللہ کرے کہ ہم اپنا تحفظ کرنا سیکھیں، دوسروں کے تحفظ کا خیال کریں، جانوروں کا بھی تحفظ کریں، ماحول کی آلودگی کو کم کرنے کے لیے درخت لگائے جائیں، پودے بھی انسان کی خدمت کر رہے ہوتے ہیں۔ دعوتِ اسلامی بھی شجر کاری مہم (Tree Planting Campaign) چلا رہی ہے، اس میں دعوتِ اسلامی کا ساتھ دیں۔

**سوال:** اس ہفتے کا رسالہ ”امام مالک کا عشقِ مدینہ“ پڑھنے یا سننے والوں کو امیر اہل سنت دامت بركاتہم العالیہ نے کیا دُعا دی؟

**جواب:** یارب المصطفیٰ! جو کوئی 17 صفحات کا رسالہ ”امام مالک کا عشقِ رسول“ پڑھ یا سن لے اُسے امام مالک رحمۃ اللہ علیہ کے صدقے عشقِ مدینہ سے مالا مال فرما، اُسے بار بار مدینہ پاک کی باادب حاضری نصیب فرما اور اُس کو بے حساب بخش دے۔ اٰمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

## مدنی مذاکرے کے سوال جواب

|              |                                    |                        |
|--------------|------------------------------------|------------------------|
| 26 جون 2021ء | عالمی مدنی مرکز فیضانِ مدینہ کراچی | 16 ذیقعدۃ الحرام 1442ھ |
|--------------|------------------------------------|------------------------|

**سوال:** لوگوں سے کس طرح بات کرنی چاہئے، کیونکہ لوگ مختلف مزاج کے ہوتے ہیں؟

**جواب:** حدیث پاک میں ہے اَنْذِرُوا النَّاسَ مَنَازِلَهُمْ (مشکوٰۃ شریف، حدیث 920) یعنی لوگوں سے ان کی منزلوں، مقام اور حیثیت کے مطابق سلوک کیا جائے، بات چیت میں بچوں، عام لوگوں اور خاص لوگوں کے ساتھ بولنے کا انداز مختلف ہے، بولنا ہمیشہ سچ ہے، صاف صاف بولنا ہے، مختصر الفاظ استعمال کئے جائیں، فضول الفاظ سے بچا جائے، فضول الفاظ کا قیامت کے دن حساب ہے، آواز نہ بہت بلند ہو اور نہ ہی اتنی کم کہ سامنے والا بار بار کہے کہ بلند آواز سے بولنے، بڑوں کے ساتھ احترام اور بچوں کے ساتھ شفقت والی بات کی جائے، کسی کا مذاق و تحقیر (ذلت) والا انداز نہ ہو، اللہ کرے ہم سنت کے مطابق بولنا سیکھ جائیں،، صرف اسی کے پاس جانا چاہیے جو ہماری عزت کریں، جو عزت نہ کرے ان سے بات بھی نہیں کرنی چاہئے، عاشقانِ رسول کے ساتھ رہیں جہاں عزت اور ہماری اصلاح ہو۔ یاد رکھیں! صحبت اس کی اختیار کی جائے جو نہ بد عقیدہ ہونے بے عمل ہو۔

**سوال:** سنجیدہ ماحول میں کس طرح بات کی جائے؟

**جواب:** سنجیدہ ماحول میں سنجیدہ انداز ہونا چاہئے، ہمارے معاشرے میں اخلاقی کمزوری بہت ہے، کسی بزرگ کو خواب میں دیکھا گیا تو پوچھا کہ اللہ پاک نے آپ کے ساتھ کیا معاملہ کیا؟ جواب دیا: اللہ پاک نے رحم فرمایا، مغفرت کی، عرض کیا کس سبب سے؟ فرمایا میں نے کبھی سنجیدہ بات میں مذاق کی ملاوٹ نہیں کی۔ تھوڑے سے مذاق کی اجازت ہے جس میں کسی کی دل آزاری نہ ہو، اس سے زیادہ کی اجازت نہیں، سیٹھ کے سمجھانے کا انداز بھی رَف ہوتا ہے، کاریگر بھی اپنے ماتحت سے رَف گفتگو کرتا ہے، گھر میں بھی عموماً رَف انداز ہوتا ہے۔ ہر فیئلڈ میں اخلاقی کمزوری ہے، بعض اوقات بظاہر اچھا نظر آنے والا بھی غصے میں بد اخلاقی کر دیتا ہے۔ حُسنِ اخلاق سیکھنے کے لیے بہت مجاہدہ اور کوشش کرنا ہوگی۔ تقویٰ و پرہیزگاری ہونی چاہئے مگر بعض اوقات بد اخلاقی سب پر پانی پھیر دیتی ہے۔ کسی کا دل توڑ دینا تو جیسے کوئی مسئلہ ہی نہیں، بہت دل آزاری کی جاتی ہے، (حالانکہ کسی مسلمان کی دل آزاری کرنا حرام اور جہنم میں لے جانے والا کام ہے) زبان تلوار سے زیادہ تیز ہے، جب چلتی ہے تو دل توڑ دیتی ہے، حُسنِ اخلاق بازارِ مصطفیٰ سے ملتا ہے۔ اللہ کرے ہمیں حُسنِ اخلاق نصیب ہو جائے۔

**سوال:** تلے ہوئے (Fried) پاپڑ کھانا کیسا؟

**جواب:** تلے ہوئے پاپڑ صحت کے لئے سخت نقصان دہ ہوتے ہیں، ان سے بچا جائے۔

**سوال:** روٹی پر اللہ پاک یا نبی کریم صلی اللہ علیہ والہ وسلم کا نام ظاہر ہو تو کیا کیا جائے؟

**جواب:** اُس روٹی کا احترام کیا جائے، کھا بھی سکتے ہیں، تعویذ بھی تو بطور علاج کھائے جاتے ہیں۔

**سوال:** ہم ماہِ رمضان میں زیادہ نیکیاں کرتے تھے، اب ہم اسی طرح نیکیاں کس طرح کر سکتے ہیں؟

**جواب:** نیکیاں تو ہمیں کرنی ہی ہیں، سارا سال ہی نمازیں پڑھنی ہیں، البتہ ماہِ رمضان میں نیکیوں کا جذبہ بڑھ جاتا ہے، وہ والا ماحول بنانا ہمارے اختیار میں نہیں ہے۔ ماہِ رمضان میں اگر مسجد بیت بنائی ہو تو رمضان کے بعد بھی اسے برقرار رکھا جائے، اس میں بھی یادِ رمضان ہے، یوں اس کے فوائد ہیں۔ مسجد بیت میں مزہ آتا ہے، مجھے تو آتا ہے آپ کو بھی آنا چاہئے۔

**سوال:** اس ہفتے کا رسالہ ”گھریلو جھگڑوں کا علاج“ پڑھنے یا سننے والوں کو امیر اہل سنت دامت بركاتہم العالیہ نے کیا عادی؟

**جواب:** یارب المصطفیٰ! جو کوئی 17 صفحات کا رسالہ ”گھریلو جھگڑوں کا علاج“ پڑھ یا سن لے اس کے گھر بار اور روزگار میں برکتیں عطا فرما کر اسے اپنی راہ میں خرچ کرنے کی توفیق عطا فرما۔ امین بجاہ النبی الامین صلی اللہ علیہ والہ وسلم

## مدنی مذاکرے کے سوال جواب

|                |                                    |                        |
|----------------|------------------------------------|------------------------|
| 3 جولائی 2021ء | عالمی مدنی مرکز فیضانِ مدینہ کراچی | 23 ذیقعدۃ الحرام 1442ھ |
|----------------|------------------------------------|------------------------|

**سوال:** قبر میں امن کس طرح قائم رہے گا؟

**جواب:** اگر قبر میں امن چاہتے ہیں تو آپ کو امن والے اسلام، اللہ ورسول کے احکام پر عمل کرنا ہوگا، ان پر عمل کریں گے تو ان شاء اللہ الکریم قبر کے اندر امن قائم رہے گا۔

Pakistan Mushawrat Office

**سوال:** کون سے 2 انبیائے کرام ہر سال حج کرتے ہیں؟ (Dawateislami)

**جواب:** حضرت الیاس علیہ السلام اور حضرت خضر علیہ السلام۔

**سوال:** کون سے اسلامی مہینے کی راتیں افضل ہیں اور کس اسلامی مہینے کے دن افضل ہیں؟

**جواب:** رمضان کی راتیں افضل ہیں اور ذوالحجہ کے پہلے 10 دن افضل ہیں، حدیث پاک میں ہے: اللہ پاک کے نزدیک عشرہ ذوالحجہ کے دنوں سے افضل کوئی دن نہیں۔ (ابن حبان، 6/6، حدیث: 3842)

**سوال:** نیکی اور گناہ کے بارے میں امیر اہل سنت نے کیا فرمایا؟

**جواب:** فرمانِ مصطفیٰ صلی اللہ علیہ والہ وسلم: "نیکی پرانی نہیں ہوتی اور گناہ جھلائے نہیں جاتے"۔ (الجامع الصغیر للسیوطی، ص 192، حدیث: 3199)

**سوال:** نماز کے بغیر انسان کیسا؟

**جواب:** نماز کے بغیر انسان کسی کام کا نہیں، بے کار ہے، تمام اسلامی بھائی مسجد بھر و تحریک شروع کریں، اللہ کرے نماز کے وقت ماحول ہی بدل جائے، کوئی وضو کر رہا ہو، کوئی نماز کے لیے دوسروں کو کہہ رہا ہو، میں نے راس الخیمہ (عرب امارات UAE) کی ریاستوں میں سے ایک ریاست کا نام ہے) میں دیکھا تھا کہ نماز کے وقت دکانیں بند کر دی جاتی ہیں، کاش! ہر جگہ ایسا ہو جائے۔

**سوال:** دعوتِ اسلامی کے شعبے ایف جی آر ایف (FGRF) کے تحت یتیم خانہ بنام ”مدنی ہوم“ بنانے کا طے ہوا، اس میں تعاون کرنے والوں کو امیر اہل سنت نے کیا دعویٰ؟

**جواب:** ”یا اللہ پاک! تجھے تیرے پیارے حبیب صَلَّ اللهُ عَلَيْهِ وَآلِهِ وَسَلَّمَ کا واسطہ (جن کو یتیموں کی سرپرستی بہت پسند ہے) جو ہمارے ساتھ اس کام میں تعاون کریں، مدنی ہوم کے تعلق سے تعاون کریں، ہمیں عمارت دیں، عمارت دلوائیں، اس کے اندر مالی طور پر مدد کریں، مدد کرتا رہے، مدد کرنے کے لیے دوسروں کو ابھارے، وہ میرا مدنی بیٹا ہو، خواہ مدنی بیٹی ہو، کوئی بھی ہو، اے اللہ پاک! اُس کو ایمان کی سلامتی نصیب فرما، بُرے خاتمے سے بچا، اے اللہ پاک! اس کو بار بار حج نصیب فرما، بار بار میٹھا میٹھا، شہد سے بھی میٹھا مدینہ دکھا اور جنت الفردوس میں اپنے پیارے حبیب صَلَّ اللهُ عَلَيْهِ وَآلِهِ وَسَلَّمَ کے پڑوس میں عالیشان محل عطا فرما۔ آمین بجاہ النبی الامین صلی اللہ علیہ وآلہ وسلم

**سوال:** اس ہفتے کا رسالہ ”قربانی کیوں کرتے ہیں؟“ پڑھنے یا سننے والوں کو امیر اہل سنت دَامَتْ بَرَكَاتُهُمُ الْعَالِيَةِ نے کیا دعویٰ؟

**جواب:** ”یا اللہ پاک! جو کوئی 17 صفحات کا رسالہ ”قربانی کیوں کرتے ہیں؟“ پڑھ یا سن لے اُسے ہر سال خوش دلی سے قربانی کرنے کی سعادت عطا فرما اور اس کی قربانی کو اس کے لئے پُل صراط کی سواری بنا“۔ اُمَیْنِ بِجَاہِ النَّبِيِّ الْاَمِيْنِ صَلَّ اللهُ عَلَيْهِ وَآلِهِ وَسَلَّمَ

## مدنی مذاکرے کے سوال جواب

|                 |                                    |                        |
|-----------------|------------------------------------|------------------------|
| 10 جولائی 2021ء | عالمی مدنی مرکز فیضانِ مدینہ کراچی | 30 ذیقعدۃ الحرام 1442ھ |
|-----------------|------------------------------------|------------------------|

**سوال:** عالم بننے کے لیے کیا کریں؟

**جواب:** عالم دین بننے کے لیے پڑھنے کا جذبہ اور شوق ہونا چاہئے، عالم بننے کے لیے جامعۃ المدینہ میں داخلہ لے لیں، عاشقانِ رسول کے مدارس میں بھی پڑھا جاسکتا ہے، کتابوں کا خوب مطالعہ کریں، علم پڑھنے کا مقصد صرف اللہ پاک کی رضا ہونا چاہئے، فقط سند لینے کے لیے نہ پڑھا جائے، یہ بھی یاد رکھیں کہ فقط سند لینا کافی بھی نہیں، عالم ہونے کے لیے علم چاہئے۔

**سوال:** عافیت کی موت سے کیا مراد ہے؟

**جواب:** عافیت کی موت سے مراد یہ ہے کہ بندہ بُرے خاتمے سے بچ جائے، کلمہ شریف پڑھ کر فوت ہو، ظاہری (یعنی نزع کی) تکلیف کم ہو، جب بھی دعا کریں تو ایمان پر خاتمے کے ساتھ عافیت کی بھی دعا کریں۔

**سوال:** ذوالحجۃ الحرام کے پہلے 10 دنوں کی کیا فضیلت ہے؟

**جواب:** ان دنوں کی بڑی فضیلت ہے، حدیث پاک میں ہے کہ اللہ کریم کے نزدیک کوئی دن عشرہ ذوالحجہ کے ایام سے نہ زیادہ عظیم ہے اور نہ ان دنوں سے بڑھ کر کسی دن کانیک عمل اللہ پاک کو محبوب ہے، اس لیے ان دنوں میں تہلیل (تَالَةَ اِلَآلَہ) تکبیر (اللہ اُکْبَر) اور تحمید (اَنْحَمْدُ لِلّٰہ) کی کثرت کرو۔ (مند احمد، ۲/۳۶۵) ☆  
ان دنوں میں روزے بھی رکھنے چاہئیں حدیث شریف میں ہے کہ نبی اکرم صلی اللہ علیہ وآلہ وسلم ذوالحجۃ الحرام کے 9 روزے پابندی سے رکھتے تھے۔

(سنن نسائی، ص ۳۹۵)

(Dawateislami)

**سوال:** قربانی کا بہترین انداز کیا ہے؟

**جواب:** قربانی کا بہترین انداز ”اخلاص“ ہے، قربانی کی اولین شرط تو اخلاص ہی ہے، پھر مزید اس کی شرائط ہیں، رسالہ ”ابلق گھوڑے سوار“ کا خود بھی مطالعہ کریں اور دوسروں کو بھی یہ رسالہ پڑھنے کی ترغیب دلائیں۔

**سوال:** انبیائے کرام علیہم السلام نے کون سے جانور رکھے ہیں؟

**جواب:** گھوڑے، اونٹ اور بکری کا تو مجھے علم ہے کہ رکھے ہیں بقیہ کا معلوم نہیں، کچھ جانور پالنے کے شوقین چڑیا گھر بنا دیتے ہیں، پھر اس میں مصروف ہو جاتے ہیں، ہونا یہ چاہئے کہ اعتدال ہو، جب کوئی جانور رکھیں تو سوچ سمجھ کر رکھیں کہ یہ جانور رکھنے کی نیت کیا ہے، جو جانور پالنے والا ہے اسے چاہئے کہ ان کا خیال بھی رکھے، ان کے حقوق پورے کرنا مشکل کام ہے، میرا اپنا عندیہ اور خیال یہ ہے کہ گھر میں جانور نہ پالے جائیں کہ مصروفیت کی وجہ سے اپنا خیال رکھنا مشکل ہوتا ہے، جانوروں کا خیال کیسے رکھا جاسکے گا۔

**سوال:** جو کاروبار وغیرہ کرتا ہے، عموماً اس کی مطالعہ کی عادت ختم ہو جاتی ہے، کتاب اٹھاتا ہے تو نیند آنا شروع ہو جاتی ہے وہ مطالعہ کی عادت کیسے بنائے؟



**جواب:** مطالعہ اچھی چیز ہے اور علم حاصل کرنے کا بہترین ذریعہ ہے، اگر اس کی دلچسپی حکایات پڑھنے میں ہے تو روزانہ ایک ورق (Page) اسلامی حکایات کا پڑھے، پھر شوق بڑھتا جائے گا، اسی طرح جو فقہی مسائل میں دلچسپی رکھتا ہو تو وہ فیضانِ نماز، بہارِ شریعت وغیرہ مسائل کی کتب کے تھوڑے تھوڑے صفحے (Pages) پڑھے، اس طرح آہستہ آہستہ مطالعہ کی عادت پڑ جائے گی۔ اِنْ شَاءَ اللّٰهُ الْكَرِيم

**سوال:** خلفائے راشدین کا ذکر مبارک کس طرح کرنا چاہئے۔

**جواب:** جب کبھی خلفائے راشدین کا ذکر کریں تو سب کی خلافت نمبر کے ساتھ ذکر کریں۔ مثلاً یوں کہئے "اسلام کے پہلے خلیفہ حضرت سیدنا ابو بکر صدیق رضی اللہ عنہ، اسلام کے دوسرے خلیفہ حضرت سیدنا عمر فاروق اعظم رضی اللہ عنہ، اسلام کے تیسرے خلیفہ حضرت سیدنا عثمان غنی رضی اللہ عنہ اور "اسلام کے چوتھے خلیفہ حضرت سیدنا علی المرتضیٰ کرم اللہ وجہہ الکریم ہیں۔ درس و بیانات میں بھی اس طرح بولنے کی عادت بنائیں۔

**سوال:** اس ہفتے کا رسالہ "جانوروں کے بارے میں دلچسپ سوال جواب" پڑھنے یا سننے والوں کو امیر اہل سنت دامت بركاتہم العالیہ نے کیا دعویٰ؟

**جواب:** یارب المصطفیٰ! جو کوئی 17 صفحات کا رسالہ "جانوروں کے بارے میں دلچسپ سوال جواب" پڑھ یا سن لے اُسے انسانوں اور جانوروں پر رحم کرنے والا دل عطا فرما اور اُسے بے حساب بخش دے۔ اَمِيْنُ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ

## مدنی مذاکرے کے سوال جواب

|                        |                                    |                 |
|------------------------|------------------------------------|-----------------|
| 7 ذوالحجۃ الحرام 1442ھ | عالمی مدنی مرکز فیضانِ مدینہ کراچی | 17 جولائی 2021ء |
|------------------------|------------------------------------|-----------------|

**سوال:** بعض لوگ حافظ قرآن اور درسِ نظامی (عالم کورس) کرنے والوں سے پوچھتے ہیں کہ آپ کا مستقبل (Future) کیا ہے؟ ایسوں کو کیا جواب دیا جائے؟

**جواب:** علماء، حفاظ اور نیک لوگوں کا مستقبل (Future) ہمیشہ اچھا ہی ہوتا ہے، میں نے پہلے بھی کئی مرتبہ کہا ہے کہ علماء میں سے کوئی بھی خود کشی نہیں کرتے کیونکہ یہ اپنی زندگی پر مطمئن ہوتے ہیں، مگر عوام بلکہ اپنے آپ کو پڑھا لکھا کہنے والے خود کشی کرتے ہیں، تمام اولیائے کرام علماء ہی ہوتے ہیں، ان کا مستقبل (Future) کتنا اچھا ہے۔ گناہ سے بچ کر حسبِ ضرورت دنیاوی علم و ہنر سیکھنے میں بھی حرج نہیں مگر علم دین حاصل کرنے کے اپنے فضائل ہیں۔

**سوال:** حسد کرنے والے ہمارے ساتھ رہتے ہوں تو ہم کیا کریں؟

**جواب:** حسد ایک قلبی اور باطنی (اندرونی) مرض ہے، یہ معلوم ہونا مشکل ہے کہ فلاں مجھ سے حسد کرتا ہے، حسد کی تعریف یہ ہے کہ کسی کی نعمت دیکھ کر یہ تمنا و خواہش کرنا کہ یہ نعمت اس سے چلی جائے یا اُس سے چھین کر مجھے مل جائے، بہر حال حسد نہیں کرنا چاہئے، کسی کی نعمت کے بارے میں یہ خواہش کرنے کے بجائے کہ یہ اس سے چھین (یعنی چلی) جائے، یہ دعا کی جائے کہ اس کی اس نعمت میں برکت ہو۔ ہاں کسی کی نعمت دیکھ کر یہ خواہش کرنا کہ مجھے بھی یہ نعمت مل جائے تو یہ رشک کہلاتا ہے (عربی میں اس کو غبطہ کہتے ہیں)، یہ حسد نہیں، یہ خواہش کر سکتے ہیں۔

**سوال:** پل صراط کتنے ہزار سال کی راہ پر ہے؟

**جواب:** پل صراط 15 ہزار سال کی راہ پر ہے۔

**سوال:** کیا ہند کی ریاست "بہار" میں آپ کا سفر ہوا ہے؟


**جواب:** میں "بہار" (ہند) حاضر نہیں ہوا، لیکن مجھے معلوم ہوا ہے کہ وہاں کے لوگ علم دین سے بہت محبت کرتے ہیں۔ اپنے بچوں کو عالم و حافظ بناتے ہیں، یہ علماء و حفاظ ہند بھر میں دین کی خدمت کرتے ہیں۔ جس طرح ہمارے ہاں پنجاب کے علماء اور حفاظ دنیا بھر میں دین کی خدمت کرتے ہیں، خلیفہ اعلیٰ حضرت مفتی ظفر الدین بہاری، مفتی وقار الدین قادری صاحب اور مفتی عبدالحمید رضوی رحمۃ اللہ علیہم یہ سب "بہار" (ہند) کے ہیں۔

**سوال:** ہمارے پیارے آقا، مکی مدنی مصطفیٰ صلی اللہ علیہ والہ وسلم نے حجۃ الوداع کے دن کتنے اونٹ نحر فرمائے؟

**جواب:** 63 اونٹ (Camel) نحر فرمائے۔

**سوال:** اس ہفتے کا رسالہ "60 حج کرنے والا حاجی" پڑھنے یا سننے والوں کو امیر اہل سنت دامت بركاتہم العالیہ نے کیا دعویٰ؟

**جواب:** یا اللہ پاک! جو کوئی 17 صفحات کا رسالہ "60 حج کرنے والا حاجی" پڑھ یا سن لے، اُسے ہر سال مقبول حج نصیب فرما اور اسے سبز سبز گنبد کے سائے میں شہادت اور جنت البقیع میں خیر سے مدفن نصیب فرما۔ اَمِيْنُ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ



## مدنی مذاکرے کے سوال جواب

|                 |                                    |                         |
|-----------------|------------------------------------|-------------------------|
| 24 جولائی 2021ء | عالمی مدنی مرکز فیضانِ مدینہ کراچی | 14 ذوالحجۃ الحرام 1442ھ |
|-----------------|------------------------------------|-------------------------|

**سوال:** امیر اہل سنت حضرت علامہ مولانا محمد الیاس عطار قادری رضوی دامت برکاتہم العالیہ نے اپنے والد صاحب (حاجی عبدالرحمن قادری رحمۃ اللہ علیہ) کا تذکرہ کن الفاظ میں فرمایا؟

**جواب:** جب میں ڈیڑھ / دو سال کا تھا تو والد صاحب انتقال کر گئے تھے، کو لمبو (Sri Lanka) کے لوگوں سے سنا ہے کہ جب حنفی میمن مسجد کو لمبو کے امام صاحب نہیں ہوتے تھے تو ان کی غیر موجودگی میں میرے والد صاحب نے سبیل اللہ نماز پڑھا دیا کرتے تھے کیونکہ وہ وہاں پر ایک فرم میں ملازمت کرتے تھے، میرے خالو احمد صاحب نے بتایا کہ تمہارے والد صاحب جب قصیدہ مغوشیہ پڑھا کرتے تھے تو ان کی چارپائی زمین سے بلند ہو جاتی تھی، ہمارے پڑوسی عبدالستار بتاتے ہیں کہ آپ کے والد صاحب نگاہیں نیچی کر کے چلا کرتے تھے، مذہبی ذہن کے مالک تھے، بات بات پر حدیث بیان کرتے تھے، پوری داڑھی والے تھے۔ (امیر اہلسنت کے والد صاحب حاجی عبدالرحمن قادری رحمۃ اللہ علیہ کا یوم وفات 14 ذوالحجہ ہے۔)

**سوال:** گھر میں الیکٹریک پنکھوں کے بارے میں کیا احتیاط کرنی چاہئے؟

**جواب:** کسی ماہر الیکٹریشن سے چیک کروالینا چاہئے کہ گھر کے تمام پنکھے درست لگے ہوئے ہیں یا نہیں، جب الیکٹریشن چیک کر رہا ہو تو خود بھی وہاں موجود ہوں۔

**سوال:** کیا قربانی کا گوشت غریبوں کو دینا چاہئے؟

**جواب:** جی ہاں! مستحب یہ ہے کہ غریبوں کو بھی گوشت دیا جائے، البتہ اگر کوئی سارا گوشت اپنے پاس رکھ لے تو اس سے بدگمانی نہ کی جائے اور نہ ہی اس کی بُرائی کی جائے اور نہ اسے کنجوس کہا جائے، شادیوں میں بھی غریبوں کو یاد رکھنا چاہئے، ایک دیگ غریبوں اور ایک دیگ سیدوں کے لیے پکائی جائے، شادی میں آس پاس کے غریبوں کو دعوت دی جائے۔

**سوال:** کیا ظلم کرنا بڑے خاتمے کا سبب ہے؟

**جواب:** جی ہاں! امام اعظم ابو حنیفہ رحمۃ اللہ علیہ فرماتے ہیں: بڑے خاتمے کا سبب سے بڑا سبب ظلم کرنا ہے، ظلم کرنا بہت خطرناک ہے، یہ قیامت کے اندھیرے ہیں، آج کل ظلم کرنے کا گناہ عام ہے بعض اوقات مظلوم ایک طرح سے مظلوم ہوتا ہے اور ایک طرح سے ظالم، اللہ پاک ہمیں ظلم کرنے اور دیگر گناہوں سے بچائے۔

**سوال:** کیا کسی صحابی کا نام صراحتاً (واضح طور پر) قرآن کریم میں آیا ہے؟

**جواب:** جی ہاں! محبوب رسول حضرت زید بن حارثہ رضی اللہ عنہ کا نام قرآن کریم میں آیا ہے۔

**سوال:** اونٹ (Camel) کی قربانی کس طرح کی جائے؟

**جواب:** اونٹ کو کھڑا کر کے بائیں (Left) پاؤں اور منہ باندھ دیا جائے اور اسے نحر کیا جائے۔

**سوال:** اس ہفتے کے رسالے ”امیر اہل سنت کا پہلا سفر مدینہ“ پڑھنے یا سننے والوں کو جانشین امیر اہل سنت مدظلہ العالی نے کیا دعویٰ؟

**جواب:** یا اللہ پاک! جو کوئی 21 صفحات کا رسالہ ”امیر اہل سنت کا پہلا سفر مدینہ“ پڑھ یا سن لے اُسے بار بار حج اور زیارتِ مدینہ نصیب فرما اور اسے بے

حساب بخش دے۔ اَمِیْنِ بِجَاہِ النَّبِیِّ الْاَمِیْنِ صَلَّی اللہُ عَلَیْہِ وَاٰلِہٖ وَسَلَّم

## مَدَنی مذاکرے کے سوال جواب

|                 |                                    |                         |
|-----------------|------------------------------------|-------------------------|
| 31 جولائی 2021ء | عالمی مدنی مرکز فیضانِ مدینہ کراچی | 22 ذوالحجۃ الحرام 1442ھ |
|-----------------|------------------------------------|-------------------------|

**سوال:** "وقت کی قدر" کے بارے میں کچھ مدنی پھول ارشاد فرمادیں؟

**جواب:** محاورہ ہے کہ گیا وقت پھر ہاتھ آتا نہیں! ہمارا ہر سانس موت کی جانب ایک قدم ہے، جو سانس نکل گیا وہ واپس نہیں ہوتا، جو میں نے ابھی سانس لیے وہ میری زندگی سے کم ہو گئے، اللہ کریم ہمیں وقت کی قدر نصیب کرے، مرنے کے بعد ہر ایک پچھتائے گا، نیک آدمی اس لیے پچھتائے گا کہ میں نے فلاں وقت یوں ہی فارغ کیوں گزار دیا؟ فارغ وقت میں ہمیں چاہئے کہ اللہ کا ورد کریں، دُرود شریف پڑھنا شروع کر دیں، کلمہ شریف پڑھتے رہیں، البتہ ان تمام اوراد میں ریاکاری نہیں ہونی چاہئے۔

**سوال:** کرونا وائرس سے بچنے کا کوئی وظیفہ عنایت فرمادیں۔

**جواب:** "الحکیم" یا "یا حکیم" دونوں میں سے ایک روزانہ 88 بار پڑھ لیں، ان شاء اللہ الکریم کرونا وائرس اور دیگر وبائی امراض سے بچے رہیں گے، اسی طرح سورہ قدر (اِنَّ اَكْثَرَهُمْ فِي كَيْدَةِ الْقَدْرِ) پڑھ کر کھانے پینے کی چیزوں پر دم کر لیا کریں، وبائی امراض سے حفاظت کا یہ بھی بہترین وظیفہ ہے۔

**سوال:** کیا دنیا ہر صورت میں بُری ہے؟

**جواب:** نہیں! ذیادہ بُری ہے جس سے دین کو نقصان پہنچے، وہ دنیا اچھی ہے جس سے دین کو فائدہ پہنچے، درخت اچھی نیت سے لگائیں تو یہ ثواب کا کام ہو جائے گا، شجر کاری کی مہم میں آنکھ بند کر کے شامل ہوں مگر اچھی نیتوں کے ساتھ، درخت انسانی زندگی کا لازمی جز ہیں۔

**سوال:** ایک مسلمان خوش رہنے کے لیے کیا کیا انداز اختیار کرے؟

**جواب:** ہر مسلمان کو چاہئے کہ اللہ پاک کی یاد کرے کہ یہ رُوح کی غذا ہے، ذکر و اذکار کرے، نماز پڑھے، شریعت کے مطابق زندگی گزارے، چورچکاری کرنے والے، لوگوں کی جانوں سے کھینچنے والے کبھی پُرسکون نہیں رہتے، انہیں یہ خوف رہتا ہے کہ کوئی ہماری جان نہ لے لے، اسی طرح گانے سننے والوں اور ڈرامے دیکھنے والوں کو بھی حقیقی سکون حاصل نہیں ہوتا۔

**سوال:** سیدی قطب مدینہ ضیاء الدین مدنی رحمۃ اللہ علیہ کا آستانہ مبارک، بابِ مجیدی (سجد نبوی) سے کتنا دور تھا؟

**جواب:** بابِ مجیدی سے باہر نکلیں تو تھوڑے فاصلے پر دائیں طرف (سیدھی جانب) سیدی قطبِ مدینہ، مُرشدِ گرامی (مولانا ضیاء الدین احمد قادری مدنی رحمۃ اللہ علیہ) کا آستانہ تھا، میں بارہا یہاں حاضر ہوا ہوں۔

**سوال:** یکم اگست کے بارے میں آپ کیا فرماتے ہیں؟

**جواب:** یکم اگست کہنے سے بعض لوگ نہیں سمجھتے، پہلی اگست کہا جائے بلکہ فسٹ اگست (First August) کہا جائے تا کہ UK والے بھی سمجھ جائیں، اسی طرح یکم، دُوم، سووم وغیرہ کہنے کے بجائے ون (One)، ٹو (Two)، تھری (Three) کہا جائے تو سننے والے کو آسانی ہوگی۔

**سوال:** اس ہفتے کے رسالے "حضرت عثمان بھی جنتی جنتی" پڑھنے یا سننے والوں کو جانشین امیر اہل سنت مدظلہ العالی نے کیا وعادی؟

**جواب:** یارب المصطفیٰ! جو کوئی 17 صفحات کا رسالہ "حضرت عثمان بھی جنتی جنتی" پڑھ یا سن لے اُسے اپنے پیارے پیارے آخری نبی صلی اللہ علیہ وآلہ وسلم کے پیارے صحابی حضرت عثمان غنی رضی اللہ عنہ کی سخاوت و حیا سے حصّہ نصیب فرما اور اُسے جنت الفردوس میں بلا حساب داخل کر۔ اَمِيْن بِجَاهِ النَّبِيِّ الْاَمِيْن صَلَّى اللهُ عَلَيْهِ وَآلِهِ وَسَلَّمَ۔

## مَدَنی مذاکرے کے سوال جواب

|              |                                    |                         |
|--------------|------------------------------------|-------------------------|
| 7 اگست 2021ء | عالمی مدنی مرکز فیضانِ مدینہ کراچی | 28 ذوالحجۃ الحرام 1442ھ |
|--------------|------------------------------------|-------------------------|

**سوال:** کسی مصیبت زدہ اور بیمار کو دیکھ کر کون سی دعا پڑھنی چاہئے؟

**جواب:** فرمانِ مصطفیٰ صلی اللہ علیہ وآلہ وسلم: جس شخص نے کسی مصیبت زدہ کو دیکھ کر یہ دعا پڑھی: اَلْحَمْدُ لِلّٰهِ الَّذِي عَاقَبَنَا بِمَا ابْتَلَاكَ بِهِ وَفَضَّلَنَا عَلٰی كَثِيْرٍ مِّمَّنْ خَلَقَ تَفْضِيْلًا (یعنی تمام تعریفیں اس اللہ پاک کے لئے جس نے مجھ سے بچایا جس میں تو مبتلا ہے اور مجھے اپنی مخلوق میں سے کثیر لوگوں پر فضیلت عطا فرمائی) تو جب تک زندہ ہے، اس مصیبت سے امان میں رہے گا۔ (ترمذی، 5/272، حدیث 3442)

**سوال:** اللہ پاک کی عطا کردہ ان نعمتوں "آنکھ، زبان اور ہاتھ" وغیرہ کا شکر کس طرح ادا کیا جائے؟

**جواب:** بندہ ان کو اللہ پاک کی عطا کردہ نعمتیں سمجھے، مزید یہ بھی شکر بلکہ اصل شکر ہے کہ ان اعضا سے گناہ نہ کرے بلکہ نیکیاں کرے۔

**سوال:** مہمان کامیزبان سے اور میزبان کا مہمان سے فضول سوالات کرنا کیسا؟

**جواب:** کئی سوالات تو فضول ہوتے ہیں ان کی حاجت نہیں ہوتی، بعض اوقات جس سے سوالات کئے جاتے ہیں وہ جھوٹ میں مبتلا ہو جاتا ہے، بعض سوالات سے شرمندگی کا سامنا ہوتا ہے، اس لیے ہم سب کو یہ چاہئے کہ خوشی کے موقع پر مبارکباد دیں، غمی کے کے موقع پر تعزیت کریں، ہر ایک نیت کرے کہ میں فضول سوالات نہیں کروں گا۔

**سوال:** بچوں کی اصلاح کیسے کی جائے؟

**جواب:** مار کٹائی کے بجائے پیار و محبت اور نرمی سے سمجھایا جائے، خوف خدا دلایا جائے، حکمتِ عملی سے مکتبہ المدینہ کی کتب پڑھنے کے لیے دی جائیں۔

**سوال:** گھر کے بعض افراد کانٹیکیاں کرنے کا ذہن نہیں ہوتا، ان کا ذہن کیسے بنایا جائے؟

**جواب:** نرمی سے نیکی کی دعوت دیں، نیکی کی دعوت کا ثواب کمائیں، گھر میں مدنی چینل دیکھنے کی ترکیب بنائیے۔

**سوال:** دعوتِ اسلامی کے شعبے FGRF کے تحت فیضانِ اربن فورسٹ Faizan Urban Forest (شہر میں جنگل) کے کام کا آغاز ہوا ہے، اس بارے میں

امیر اہل سنت دامت برکاتہم العالیہ نے کیا ارشاد فرمایا؟

**جواب:** فیضانِ اربن فورسٹ Faizan Urban Forest (شہر میں جنگل) متاثر کن کام ہے، اس میں اُمت کی خیر خواہی و فائدہ ہے، صدقہ جاریہ ہے، پرندوں

اور دیگر کئی مخلوق کی پناہ گاہ ہو گا۔ آپ سب آگے بڑھیں اور نبی پاک صلی اللہ علیہ والہ وسلم، اہل بیت، صحابہ کرام، اولیائے کرام اور اپنے والدین کے ایصالِ

ثواب کے لیے یہ جنگل لگوائیں، میرے والدین کے ایصالِ ثواب کے لیے ایک فیضانِ اربن فورسٹ لگایا جائے میں اس کی رقم ادا کروں گا۔ (الحمد للہ! جاشین امیر

اہلسنت حاجی عبید رضا عطاری مدنی مدظلہ العالی نے ہاتھوں ہاتھ اس کی رقم ادا کر دی تھی)

**سوال:** (امیر اہل سنت کے پوتے حاجی اُسید رضا کساوال) کیا ساگرہ کے موقع پر محفلِ نعت کر سکتے ہیں؟

**جواب:** جی ہاں! بلکہ محفلِ نعت ہی کرنی چاہئے، آج 28 ذوالحجہ میرے پوتے حاجی اُسید رضا عطاری کی ساگرہ ہے، اس موقع پر محفلِ نعت اور ایصالِ ثواب کی

ترکیب بنائی گئی ہے۔

**سوال:** فوت ہونے والوں کو خواب میں دیکھنے کی تمنا کرنا کیسا؟

**جواب:** یہ خواہش نہ کی جائے، اگر انہیں عذاب میں دیکھا تو عمر بھر افسوس رہے گا۔

**سوال:** اس ہفتے کے رسالے ”6 مردوں کے واقعات“ پڑھنے یا سننے والوں کو امیر اہل سنت دامت برکاتہم العالیہ نے کیا دعویٰ؟

**جواب:** یا اللہ کریم! جو کوئی 17 صفحات کا رسالہ ”6 مردوں کے واقعات“ پڑھ یا سن لے اُسے رزقِ حلال کھانے اور بچوں کو بھی حلال کھلانے کی توفیق عطا

فرما اور اُس پر جہنم کی آگ حرام کر دے۔ اٰمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم۔

## مدنی مذاکرے کے سوال جواب

|                |                                    |                     |
|----------------|------------------------------------|---------------------|
| 14، اگست 2021ء | عالمی مدنی مرکز فیضانِ مدینہ کراچی | 6 محرم الحرام 1443ھ |
|----------------|------------------------------------|---------------------|

**سوال:** حضرت عباس علمبردارِ رحمۃ اللہ علیہ کی سیرت سے متعلق کچھ مدنی پھول عنایت فرمادیجئے۔

**جواب:** حضرت عباس علمبردارِ رحمۃ اللہ علیہ، اسلام کے چوتھے خلیفہ مولائے کائنات، شیر خدا حضرت علی المرتضیٰ رضی اللہ عنہ کے بیٹے اور حضرت امام حسین رضی

اللہ عنہ علاقائی بھائی تھے، علاقائی بھائی وہ ہوتے ہیں جن کے والد صاحب ایک ہوں مگر والدہ جدا جدا ہوں، حضرت عباس علمبردارِ رحمۃ اللہ علیہ 26 ہجری میں پیدا

ہوئے، واقعہ گربلا کے وقت ان کی عمر 35 سال عمر تھی، اللہ پاک ان کی بہادری کے صدقے ہمیں بھی ہمت عطا فرمائے۔

**سوال:** آنکھ پھڑکے تو کیا کریں؟

**جواب:** آنکھ کو پھڑکنے دیا جائے، بعض نادان لوگ اس سے بدشگونیاں لیتے ہیں، یاد رہے!!! دینِ اسلام میں بدشگونیاں کی اجازت نہیں۔ (بدشگونیاں کی تفصیلی معلومات جاننے

کے لیے مکتبہ المدینہ کی کتاب ”بدشگونیاں کا مطالعہ کیجئے“)

**سوال:** بچی کیوں آتی ہے؟

**جواب:** کہا جاتا ہے کہ جب کوئی یاد کرتا ہے تو بچی آتی ہے، مگر یہ ضروری نہیں، البتہ مکی مدنی آقا صلی اللہ علیہ وآلہ وسلم اپنے مزارِ اقدس میں اپنے غلاموں کو یاد

فرماتے ہیں۔

**سوال:** استادِ کلام کس طرح کریں اور اس کے کیا فوائد ہیں؟

**جواب:** باادب بانصیب، قابلِ تعظیم استاد آئے تو کھڑے ہو جانا چاہئے، ان کی نشست (بیٹھنے کی جگہ) پر نہ بیٹھا جائے، اُن کی غیر موجودگی میں بھی ادب کرے، امام

اعظم ابو حنیفہ رحمۃ اللہ علیہ کے استادِ محترم شیخ حماد رحمۃ اللہ علیہ کا گھر، امام اعظم ابو حنیفہ رحمۃ اللہ علیہ کے گھر سے 7 گلیوں کے بعد تھا، مگر آپ ان کے گھر کی طرف پاؤں

نہیں کرتے تھے۔

**سوال:** کیا عقل خطا کرتی ہے؟

**جواب:** انسان خطا کرتا ہے اور عقل دب جاتی ہے، سلیم العقل، سلیم الفطرت مسلمان ہی ہوتا ہے، غیر مسلم اس سے محروم ہے۔

**سوال:** بیٹا، والد کا ادب کیسے کرے؟

**جواب:** بیٹا خوب اطاعت کرے، "والد صاحب آئیں تو آتا دیکھ کر کھڑا ہو جائے، ان کے سامنے آواز بلند نہ کرے، ان سے بھگڑانہ کرے، ان کی خوب خدمت کرے، ان سے آنکھ میں آنکھ ڈال کر بات نہ کرے" وغیرہ۔

**سوال:** کہا جاتا ہے کہ مکتبہ المدینہ سے ہدیہ طلب فرمائیں، کیا یہ مشکل نہیں ہے؟

**جواب:** جی ہاں! یہ مشکل ہے، اسلامی کتابوں کی قیمت کو ادب کی وجہ سے ہدیہ کہا جاتا ہے اور اس طرح کہنا اچھا ہے مگر لوگ ہدیہ سے تحفہ (Gift) مراد لیتے ہوں گے، اس لیے کتب و رسائل وغیرہ کا اعلان کرتے ہوئے یہ کہا جائے کہ "مکتبہ المدینہ سے قیمتاً خرید فرمائیں۔"

**سوال:** اسلامی بہنیں کس طرح علم دین حاصل کریں؟

**جواب:** اسلامی بہنیں بھی حسب موقع علم دین حاصل کریں، دعوت اسلامی کے اسلامی بہنوں میں ہونے والے ہفتہ وار اجتماعات میں شرکت کریں، مکتبہ المدینہ سے شائع ہونے والے دینی کتب و رسائل کا مطالعہ کریں۔

**سوال:** کیا بد اخلاقی نقصان دہ ہے؟

**جواب:** جی ہاں! بد اخلاقی کرونا وائرس سے بھی زیادہ نقصان دہ ہے، اور یہ مرض ہمارے معاشرے میں عام ہے، معمولی سی بات پر جھاڑ دیا جاتا ہے، لڑائی جھگڑا شروع ہو جاتا ہے، اپنے اخلاق کو بہتر بنانے کے لیے دعوت اسلامی کے عاشقان رسول کے ہمراہ مدنی قافلے میں سفر کریں، ان شاء اللہ الکریم اخلاق بہتر ہوں گے۔

**سوال:** اس ہفتے کے رسالے "فیضانِ اہل بیت" پڑھنے یا سننے والوں کو امیر اہل سنت دامت برکاتہم العالیہ نے کیا دعویٰ؟

**جواب:** یا اللہ پاک! جو کوئی 35 صفحات کا رسالہ "فیضانِ اہل بیت" پڑھے یا سن لے اُسے اور اس کی آنے والی نسلوں کو اہل بیت کرام علیہم الرضوان کی سچی غلامی نصیب فرما اور اس کی بے حساب مغفرت کر۔ اَمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم۔

## مدنی مذاکرے کے سوال جواب

|                |                                    |                      |
|----------------|------------------------------------|----------------------|
| 21، اگست 2021ء | عالمی مدنی مرکز فیضانِ مدینہ کراچی | 13 محرم الحرام 1443ھ |
|----------------|------------------------------------|----------------------|

**سوال:** ماضی کی تلخ یادوں کو کیسے بھلایا جائے؟

**جواب:** اس طرح کی یادیں بعض اوقات نہیں بھولتی مثلاً کسی نے سخت دل آزاری کر دی، ظلم کیا، مارا، سخت جملہ کہہ دیا تو وہ یاد رہ جاتا ہے، اس کا حل یہ ہے کہ بندہ اپنے آپ کو نیک کاموں میں مصروف کر لے، اچھی یادوں کو اپنے ذہن میں جگہ دے، مدینے کی یادوں میں کھوجائے، جنت اور آخرت کے بارے میں سوچے، یہ بھی ہو سکتا ہے کہ جس نے ظلم وغیرہ کیا ہو اسے معاف کر دے، اس طرح بھی ان یادوں کا بھلایا جاسکتا ہے۔

**سوال:** نظر بد کتنی دیر رہتی ہے؟

**جواب:** نظر بد کے وقت کی کوئی مدت (Time Period) نہیں، کبھی تو فوراً ختم ہو جاتی ہے مثلاً دم کر دیا، روحانی علاج کر لیا اور کبھی تو لگتی بھی نہیں، کبھی سخت لگتی ہے تو بستر پر ڈال دیتی ہے۔ بہر حال اس کے وقت کی مدت (Time Period) کا کہیں پڑھا نہیں۔

(یہ دونوں سورتیں "قُلْ اَعُوذُ بِرَبِّ الْفَلَقِ اور قُلْ اَعُوذُ بِرَبِّ النَّاسِ جن و شیاطین اور نظر بد و آسیب اور تمام امراض خصوصاً جادو و ٹونے کا مجرب علاج ہیں۔ ان کو لکھ کر تعویذ بنائیں اور گلے میں پہنائیں۔ ان کو بار بار پڑھ کر مریض پر دم کریں اور کھانے پانی اور دواؤں پر پڑھ کر پھونک ماریں اور مریض کو کھلائیں پلائیں۔ ان شاء اللہ الکریم ہر مرض خصوصاً جادو و ٹونادفع ہو جائے گا اور مریض شفا یاب ہو جائے گا۔)۔ بخاری و مسلم کی حدیث میں ہے کہ حضور اکرم صلی اللہ علیہ وسلم رات کو جب بستر مبارک پر تشریف لاتے تو اپنے دونوں ہاتھوں پر دم فرمایا کرتے اور اپنے سر سے پاؤں تک پورے جسم مبارک پر اپنے دونوں ہاتھوں کو پھرایا کرتے تھے جہاں تک دست مبارک پہنچ سکتے، یہ عمل 3 مرتبہ فرماتے۔ بحوالہ: عجائب القرآن مع غرائب القرآن)

**سوال:** خوش نصیب کون ہے؟

**جواب:** خوش نصیب وہ ہے جو ایمان سلامت لے کر قبر میں جائے، قبر میں بھی مؤمن ہو۔

**سوال:** کیا چڑچڑاپن اور غصہ ایک ہی چیز ہے یا جدا جدا؟

**جواب:** چڑچڑاپن اور غصہ ایک جیسے ہی لگتے ہیں۔

**سوال:** نیک اعمال پر عمل کرنے والوں کے بارے میں آپ کے کیا جذبات ہیں؟

**جواب:** میں جب نیک اعمال پر عمل کرنے والوں کو دیکھتا ہوں تو خوشی ہوتی ہے، اللہ کرے کہ ہمارا بچہ بچہ نیک اعمال کا عامل بن جائے۔

**سوال:** 2 ستمبر یوم دعوتِ اسلامی کیسے منایا جائے؟

**جواب:** بچے کی سالگرہ پر خوشی منائی جاتی ہے، عاشقانِ رسول کی دینی تحریک دعوتِ اسلامی کے 40 سال مکمل ہو رہے ہیں تو ہمیں بھی خوشی منانی چاہئے، ایک باریک نقطہ بھی ہے کہ بچے کی قسمت میں جو عمر لکھی گئی ہے ایک سال مکمل ہونے پر اس کی زندگی کا ایک سال کم ہو جاتا ہے جبکہ دعوتِ اسلامی کا تو ایک سال بڑھ جاتا ہے، میں نے نئے کپڑے پہننے کی نیت کی ہے، آپ بھی پہن سکتے ہیں، 2 ستمبر کو شکرانے کے دونوں ادا کیجئے، ائمہ کرام 2 ستمبر کو عشاء کی نماز کے بعد شکرانے کے 2 نوافل باجماعت ادا کرنے کا اہتمام فرمائیں، 2 ستمبر (2021ء) کے ہفتہ وار اجتماع میں شرکت کیجئے، میری خواہش ہے کہ ہفتے (4 ستمبر 2021) کو ہونے والے مدنی مذاکرہ اجتماعات میں اسلامی بھائی سفید لباس اور سفید عمامے میں شرکت کریں، جامعۃ المدینہ کے طلبہ کرام بھی سفید لباس اور سفید عمامے میں بھرپور شرکت کریں۔ اس موقع پر اپنی گاڑیوں پر مکتبۃ المدینہ سے جاری ہونے والے اسٹیکرز لگائیے۔

**سوال:** اس ہفتے کے رسالے ”امام حسین کے واقعات“ پڑھنے یا سننے والوں کو امیر اہل سنت دامت برکاتہم العالیہ نے کیا عادی؟

**جواب:** یارب المصطفیٰ! جو کوئی 17 صفحات کا رسالہ ”امام حسین کے واقعات“ پڑھ یا سن لے، اُسے حضرت امام حسین رضی اللہ عنہ کی مبارک سیرت پر چلنے کی توفیق عطا کر اور جنت الفردوس میں بے حساب داخلہ نصیب فرما۔ اُمِّیْن بِجَاہِ النَّبِیِّ الْاَمِّیْن صَلَّی اللہُ عَلَیْہِ وَاٰلِہٖ وَسَلَّم۔

## مدنی مذاکرے کے سوال جواب

|               |                                    |                      |
|---------------|------------------------------------|----------------------|
| 4 ستمبر 2021ء | عالمی مدنی مرکز فیضانِ مدینہ کراچی | 27 محرم الحرام 1443ھ |
|---------------|------------------------------------|----------------------|

**سوال:** جامعۃ المدینہ کے بارے میں آپ کی کیا رائے ہے، آپ جامعۃ المدینہ کے طلبہ کرام اور دیگر اسلامی بھائیوں کو کیا فرمائیں گے؟

**جواب:** جامعۃ المدینہ کے طلبہ کرام ہمارا اثاثہ اور سرمایہ ہیں، یہ عشقِ رسول رکھنے والے، دین سے محبت کرنے والے اور دیوانے ہوتے ہیں، دین سے محبت ہے تو انہوں نے جامعۃ المدینہ میں داخلہ لیا ہے، طلبہ کرام اگر سنتوں بھر لباس پہنیں، عمامہ شریف سجاں، ان کا انداز سنجیدہ ہو گا تو دعوتِ اسلامی کی بھی نیک نامی ہوگی، حُسنِ اخلاق مومن کا زیور ہے، جارحانہ انداز اختیار نہ کیا جائے، ہمارے کردار سے بھی دعوتِ اسلامی جھلکنی چاہئے، ہمیں کردار سے بھی نیکی کی دعوت دینی چاہئے، ہمیں دیکھنے والوں کو کاش! آقا صلی اللہ علیہ والہ وسلم یاد آجائیں، شیطان یاد نہ آئے، ہمارے اخلاق گھر، باہر، محلے اور جامعۃ المدینہ میں اچھے ہونے چاہئیں، ہمیں دوسروں کو راحت پہنچانی ہے، تکلیف نہیں دینی، کاش جس چیز کی اپنے کو ضرورت ہو، ہم دوسروں کی ضرورت پوری کرنے کے لیے دے دیں۔

**سوال:** بنگلہ بھاشی اور بنگلہ دیشی میں کیا فرق ہے، بنگلادیش والے دین سے کس طرح محبت کرتے ہیں؟

**جواب:** بنگلہ بھاشی وہ ہیں جو ہیں تو بنگلہ دیش کے لیکن ابھی دوسرے ملکوں میں رہائش پذیر ہیں اور جو بنگلہ دیش میں موجود ہیں ان کو ہم بنگلہ دیشی کہتے ہیں، بنگلہ دیش کے لوگ دین سے بہت محبت کرتے ہیں، بنگلہ دیش دنیا کا واحد ملک ہے جہاں حضور غوثِ اعظم رحمۃ اللہ علیہ کے عرس (بڑی گیارہویں شریف) کے موقع پر 11 ربیع الاخر کو سرکاری (Officially) چھٹی ہوتی ہے، میں انہیں فقراءِ مدینہ کہتا ہوں۔

**سوال:** گناہوں سے بچنا بہت مشکل ہے، اس کے لیے کیا کریں؟

**جواب:** گناہوں کی ہلاکت خیریاں یعنی نقصانات کا مطالعہ کریں، گناہوں سے بچنے کے فضائل پڑھیں، گناہوں سے بچنے کے فوائد پر نظر رکھیں، عاشقانِ رسول کی صحبت اختیار کریں، اُٹھتے بیٹھتے ”یا خدیو“ کا ذکر کرتے رہیں، اِنْ شَاءَ اللہُ الْکَرِیْمُ گناہوں سے نفرت اور نیکیوں سے محبت ہوگی۔

(Dawateislami)

**سوال:** بدشگونی لینا کیسا؟

**جواب:** بدشگونی اسلام میں نہیں ہے، یہ ناجائز و حرام ہے، بدشگونی آجائے تو وہ جائز کام کر گزرے، بدگمانی دینی علم نہ ہونے کی وجہ سے پیدا ہوتی ہے، اس کے بارے میں معلومات کے لیے مکتبۃ المدینہ کی کتاب ”بدشگونی“ کا مطالعہ کریں، یہ بہترین کتاب ہے، ایسی کتاب نہ کبھی دیکھی نہ سنی۔

**سوال:** مفتی شریف الحق امجدی اور مفتی عبدالحلیم رضوی رحمۃ اللہ علیہما کے بارے میں آپ کیا فرماتے ہیں؟

**جواب:** شارحِ بخاری مفتی محمد شریف الحق امجدی استاذ العلماء اور الجامعۃ الاشرافیہ مبارکپور ہند کے استاذ اور دعوتِ اسلامی سے بہت محبت کرتے تھے، فرمایا کرتے تھے میری یہ ذمہ داریاں نہ ہوتیں تو میں دعوتِ اسلامی کا مبلغ ہوتا اور مفتی عبدالحلیم رضوی ہند کے مشہور عالم تھے، انہوں نے دعوتِ اسلامی کا بہت کام کیا ہے، ایک دور میں تو ہمارا بہت ساتھ دیا، سرپرستی کی اور آخری وقت تک دعوتِ اسلامی سے وابستہ رہے، میں نے ان کی بہت صحبت پائی ہے، یہ رو دیا کرتے تھے کہ کاش! دعوتِ اسلامی مجھے جوانی میں مل جاتی مگر اب میں بوڑھا ہو گیا ہوں، اگرچہ آپ دعوتِ اسلامی کے لیے کافی کام کرتے تھے، اس کے باوجود اس طرح کہا کرتے تھے، ان کی یادیں ہمارے دل کی دھڑکنوں میں ہیں۔

**سوال:** آپ نے پہلا بیان کب فرمایا؟

**جواب:** میں نے انجمنِ خادمانِ اسلام کراچی کے تحت مبارک مسجد میں ہونے والے اجتماع میں پہلا مذہبی بیان فضولِ خرچی کی مذمت پر کیا تھا۔

**سوال:** اس ہفتے کے رسالے ”دعوتِ اسلامی کے بارے میں دلچسپ معلومات“ پڑھنے یا سننے والوں کو امیر اہل سنت دامت برکاتہم العالیہ نے کیا عادی؟

**جواب:** یا اللہ پاک! جو کوئی 51 صفحات کا رسالہ ”دعوتِ اسلامی کے بارے میں دلچسپ معلومات“ پڑھ یا سُن لے، اُسے دینِ اسلام کی خدمت کا

سچا درد دے اور اُس کی بے حساب مغفرت فرما۔ اَمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم۔

## مَدَنی مذاکرے کے سوال جواب

|                    |                                    |                 |
|--------------------|------------------------------------|-----------------|
| 4 صفر المظفر 1443ھ | عالمی مدنی مرکز فیضانِ مدینہ کراچی | 11، ستمبر 2021ء |
|--------------------|------------------------------------|-----------------|

**سوال:** چڑچڑاپن کے کیا نقصانات ہیں اور اس کا کیا حل ہے؟

**جواب:** چڑچڑاپن کے کئی نقصانات ہیں، مثلاً چڑچڑے پن والا دوسروں کو جھاڑ دیتا اور دل آزاری کر دیتا ہے، بلاوجہ شرعی کسی کی دل آزاری کر دینا دنیا اور آخرت کے نقصان کا باعث ہے، یہ بد اخلاقی سے بھی ہے، اس کا علاج یہ ہے کہ امام غزالی رحمۃ اللہ علیہ کی کتب سے بد اخلاقی کے نقصانات پڑھے، جس کی دل آزاری کی ہو اس سے معافی مانگے اور تلافی کرے، جب کبھی چڑچڑاپن ہو جائے اور کسی کی دل آزاری کر دے تو اپنے نفس پر سزا ڈالے کہ اتنی دفعہ دُرُود شریف پڑھوں گا وغیرہ، یا **خَبِيْرٌ** کا ورد کرتا رہے، ان شاء اللہ چڑچڑے پن سے نجات ملے گی۔

**سوال:** کیا مشکل اعمال میں ہی ثواب ہے؟

**جواب:** ایسی بات نہیں، آسان اور مشکل دونوں اعمال میں ثواب ہے البتہ جو عمل جتنا مشکل ہو گا اس پر ثواب بھی اتنا زیادہ ہو گا۔

**سوال:** الہام اور وسوسہ کسے کہتے ہیں؟

**جواب:** اللہ پاک اور فرشتوں کی طرف سے دل میں جو خیال ڈالا جائے اسے الہام کہتے ہیں اور جو خیال شیطان کی طرف سے ہو اسے وسوسہ کہتے ہیں۔

**سوال:** کیا حضرت علی المرتضیٰ کرم اللہ وجہہ الکریم اور حضرت فاطمہ الزہراء رضی اللہ عنہا کا نکاح صفر کے مہینے میں ہوا، صفر کے مہینے کو منحوس سمجھنا کیسا؟

**جواب:** جی ہاں! صفر المظفر دو ہجری کو حضرت علی المرتضیٰ کرم اللہ وجہہ الکریم اور حضرت فاطمہ الزہراء رضی اللہ عنہا کا نکاح ہوا، صفر کو منحوس کہنا دورِ جہالت سے ہے فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: لَا صَفْرَ یعنی صفر میں کوئی برائی نہیں۔ (بخاری، ج 4، ص 26، حدیث: 5717)، یہ کہنا کہ صفر کا مہینا مرد یا عورت کے لیے بھاری ہوتا ہے یہ بھی غلط ہے، ایسا کچھ نہیں الصَّفْرُ خَيْرٌ یعنی صفر بھلائی کا مہینا ہے۔

**سوال:** موسم تبدیل ہو رہا ہو تو کیا احتیاطیں کرنی چاہئیں؟

**جواب:** غذاؤں کے استعمال میں احتیاط کی جائے، ایسی چیزیں نہ کھائی جائیں جن سے کھانسی اور نزلہ ہوتا ہے، بھاری (Heavy) غذائیں نہ کھائی جائیں جن کو ہضم کرنے میں دشواری ہو، ڈٹ کر نہ کھایا جائے، بھوک کے 3 حصے کر لیے جائیں، ایک حصہ کھانے کے لیے، ایک حصہ پانی کے لیے اور ایک حصہ ہوا کے لیے، اس سے مہلک بیماریاں دور ہوں گی، ڈاکٹر کے پاس نہیں جانا پڑے گا، کم از کم اتنا تو کرنا چاہئے کہ جب کچھ بھوک باقی ہو تو ہاتھ روک لیا جائے، اس کے بھی کچھ نہ کچھ فوائد ہوں گے۔

**سوال:** کیا مچھلی کھانا سنّت سے ثابت ہے؟

**جواب:** جی ہاں۔

**سوال:** اس ہفتے کے رسالے ”نوجوان کی توبہ“ پڑھنے یا سننے والوں کو امیر اہل سنت دامت برکاتہم العالیہ نے کیا عادی؟

**جواب:** یارب المصطفیٰ! جو کوئی 17 صفحات کا رسالہ ”نوجوان کی توبہ“ پڑھ یا سُن لے، اُسے اپنا اور اپنے پیارے پیارے آخری نبی کا فرماں بردار بنا کر بے حساب مغفرت سے نواز دے۔ اَمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم۔

## مَدَنی مذاکرے کے سوال جواب

|                     |                                    |                |
|---------------------|------------------------------------|----------------|
| 11 صفر المظفر 1443ھ | عالمی مدنی مرکز فیضانِ مدینہ کراچی | 18 ستمبر 2021ء |
|---------------------|------------------------------------|----------------|

**سوال:** علم کی چابی کیا ہے؟

**جواب:** علم کی چابی سوال ہے مگر فضول سوال نہیں کرنا چاہئے۔

**سوال:** بچے کا نام کب رکھنا چاہئے؟

**جواب:** افضل یہ ہے کہ ساتویں دن بچے کا عقیدہ کیا جائے اور نام رکھا جائے، عقیدہ کرنے سے پہلے بھی نام رکھنا جائز ہے۔ (نزهة القاری، 5/ 430)۔ (عقیدہ کے بارے

میں مزید معلومات جاننے کے لیے مکتبہ المدینہ کے رسالے "عقیدے کے بارے میں سوال جواب" کا مطالعہ کیجئے)

**سوال:** کیا بچوں کو میٹھا پان اور میٹھا چھالیہ کھانا چاہئے؟

**جواب:** میٹھا پان اور میٹھا چھالیہ بچوں اور بڑوں سب کو نہیں کھانا چاہئے، اس سے معدہ خراب ہوتا ہے، اپنی صحت کا خیال رکھیں، بچوں کو تو یہ دکھائیں بھی نہیں کیونکہ ان کا گلا اور منہ نازک ہوتے ہیں۔

**سوال:** گیارہویں شریف (محفل، لنگر، ایصالِ ثواب اجتماع وغیرہ) کرنے کے کیا فوائد ہیں؟

**جواب:** گیارہویں شریف کرنے سے غوثِ پاک کی محبت بڑھے گی، بزرگوں کی برکتیں ملیں گی، اسلامی تاریخیں بھی یاد رہیں گی، میرا مشورہ ہے ہر ماہ گیارہویں شریف کیا کریں۔

**سوال:** سانپ (Snake) سے بچنے کا طریقہ بتادیتے؟

**جواب:** ایک پاؤنو شادر کو پانچ سیر (5kg) پانی میں گھول کر گھر کے تمام بلوں سوراخوں اور کونوں میں چھڑک دیں، اگر گھر میں سانپ ہو گا تو بھاگ جائے گا اور کبھی کبھی یہ پانی چھڑکتے رہیں تو اس مکان میں سانپ نہیں آئے گا، ان شاء اللہ الکریم، دوسری ترکیب یہ ہے کہ گھر کے بلوں اور دوسرے سب سوراخوں میں رائی ڈال دیں ان شاء اللہ الکریم سانپ فوراً مر جائے گا اور اگر اپنے آس پاس رائی ڈال کر سوئیں تو ان شاء اللہ الکریم سانپ قریب نہیں آئے گا۔ (مدنی پنج سورہ، صفحہ نمبر 373)

**سوال:** اس ہفتے کے رسالے ”امیر اہلسنت سے بچوں کے بارے میں سوالات“ پڑھنے یا سننے والوں کو جانشین امیر اہل سنت دامت برکاتہم العالیہ نے کیا عادی؟

**جواب:** یا اللہ کریم جو کوئی 17 صفحات کا رسالہ ”امیر اہلسنت سے بچوں کے بارے میں سوالات“ پڑھ یا سن لے اسے دین و دنیا کی برکات سے مالا مال فرما کر دینی مسائل پر عمل کرنے کی توفیق عطا فرما اور اسے بے حساب بخش دے۔ اَمِيْنُ بِجَاهِ النَّبِيِّ الْاَمِيْنُ صَلَّى اللهُ عَلَيْهِ وَآلِهِ وَسَلَّمَ۔

### مدنی مذاکرے کے سوال جواب

25 ستمبر 2021ء

عالمی مدنی مرکز فیضانِ مدینہ کراچی

18 صفر المظفر 1443ھ

**سوال:** کیا سینی ٹائزر (Hand Sanitizer) بچوں کی پہنچ سے دور رکھا جائے؟ اس سے نقصان کا اندیشہ ہو تو کیا کیا جائے؟

**جواب:** سینی ٹائزر (Hand Sanitizer) بچوں کی پہنچ سے دور رکھیں، بچے اسے پی بھی سکتے ہیں، اگر چہرے پر لگائیں گے تو ان کی آنکھوں کو نقصان پہنچ سکتا ہے، اگر ایسا ہو جائے تو ان کی آنکھوں پر پانی ڈالیں، اگر آنکھیں سُرخ ہو جائیں تو فوراً ڈاکٹر کو چیک کروائیں۔

**سوال:** اگر مشکلات اور پریشانیاں آئیں تو بندہ کیا کرے؟

**جواب:** نبی پاک صلی اللہ علیہ وآلہ وسلم پر ہونے والے مظالم کو یاد کیا جائے، کربلا والوں کی تکالیف کو سامنے رکھا جائے تو صبر کرنا آسان ہو گا، پریشانیاں تو آتی ہیں، ان پر صبر کر کے ثواب کمانا چاہئے، بے صبری کرنے سے ثواب کا خزانہ ضائع ہو جائے گا، اس نقصان کا مرنے کے بعد ہی اندازا ہو سکے گا۔

**سوال:** کیا کبھی آپ کی مدینہ منورہ میں مختصر وقت میں حاضری بھی ہوئی ہے؟

**جواب:** جی ہاں! ایک بار ایسی حاضری ہوئی کہ جانے اور آنے کا سامان گاڑی میں ہی رہا اور حاضری کے بعد ہماری واپسی ہوئی۔

**سوال:** بندہ دنیا میں آکر کئی مشکلات کا شکار ہو جاتا ہے، روزگار کے لیے کوشش کرنا پڑتی ہے، گھر بار چلانا پڑتا ہے، ایسی حالات میں علم دین کیسے حاصل کیا جائے، آخرت کی تیاری کیسے کی جائے؟

**جواب:** دنیا کے جو کام مباح ہیں یا جو کام ضروری ہیں مثلاً رزقِ حلال کمانا، جو کہ فرض کے بعد فرض ہے، ان میں اچھی اچھی نیتیں کریں تو آخرت کی تیاری میں آجائے گا، سونے میں یہ نیت کر لیں کہ میں عبادت پر قوت حاصل کرنے کے لیے سوتا ہوں تو یہ سارا ثواب کا کام اور عبادت ہو جائے گا، اس طرح مباح



وجائز کاموں میں اچھی اچھی نیتیں کر کے پورا دن آخرت کی تیاری کا جدول بنایا جاسکتا ہے، علم دین حاصل کرنے کے لیے وقت نکالنے، گناہوں بھرے کام ترک کرنا تو فرض ہے، فضول کام بھی ترک کر دیجئے، آدمی کرنا چاہے تو بہت کچھ کر سکتا ہے، اگر خود ہی سست ہے تو اس کا کیا علاج ہے؟۔

**سوال:** بولنے سے پہلے سوچنے کی عادت ہو تو اس کا کیا فائدہ ہے؟

**جواب:** بولنے سے پہلے سوچنے کی عادت ہو تو کئی پریشانیوں سے نجات مل جائے، مثال ہے کہ فائر (Fire) کرنے سے پہلے سوچنا فائدے مند ہوگا، فائر کرنے کے بعد توجو ہونا ہوتا ہے ہو جاتا ہے بعد میں سوچنا فائدہ نہیں دیتا، البتہ بھول کو قبول کر لینا بھی اچھا ہے، اس سے عزت میں اضافہ ہوتا ہے۔

**سوال:** کیا اعلیٰ حضرت امام احمد رضا خان رحمۃ اللہ علیہ کی محبت ہمارا معیار ہے؟

**جواب:** جی ہاں! اعلیٰ حضرت ہماری کسوٹی اور معیار ہیں، جو اعلیٰ حضرت کا ہے وہ ہمارا ہے، جو اعلیٰ حضرت کا نہیں، ہمارا نہیں، اللہ پاک ہمیں اعلیٰ حضرت رحمۃ اللہ علیہ کے قدموں میں رکھے۔

**سوال:** اس ہفتے کے رسالے ”باباجی اور گھر کے جھگڑے“ پڑھنے یا سننے والوں کو امیر اہل سنت دامت برکاتہم العالیہ نے کیا عادی؟

**جواب:** یارب المصطفیٰ! جو کوئی 17 صفحات کا رسالہ ”باباجی اور گھر کے جھگڑے“ پڑھ یا سن لے اُسے ایمان و عافیت کے ساتھ سبز سبز گنبد کے زیر سایہ جلوہ محبوب میں شہادت عطا فرما۔ امین بجاہ خاتم النبیین صلّ اللہ علیہ والہ وسلم۔

## مدنی مذاکرے کے سوال جواب

|                     |                                   |                 |
|---------------------|-----------------------------------|-----------------|
| 25 صفر المظفر 1443ھ | عالمی مدنی مرکز فیضان مدینہ کراچی | 2، اکتوبر 2021ء |
|---------------------|-----------------------------------|-----------------|

**سوال:** سر میں تیل لگانے کے کیا فوائد ہیں؟

**جواب:** نور والے آقا، مکی مدنی مصطفیٰ صلی اللہ علیہ والہ وسلم کثرت سے تیل لگایا کرتے تھے، تیل لگانے سے سکون ملتا ہے، نیند آتی ہے، دماغ کو تازگی ملتی ہے، سبھی کے لیے سر میں تیل لگانا مفید ہے بالخصوص جو علم دین پڑھتے پڑھاتے ہیں ان کے لیے تو زیادہ مفید ہے۔

**سوال:** ورزش کرتے ہوئے ذکر اللہ کرنا کیسا؟

**جواب:** اگر ستر (یعنی ناف سے لے کر گھٹنوں کے نیچے تک کا حصہ) چھپا ہوا ہو اور ٹانگیں سمٹی ہوئی ہوں تو ذکر اللہ کرنے میں حرج نہیں بلکہ اچھا ہے۔

**سوال:** جوانی میں توبہ کے کیا فضائل ہیں؟

**جواب:** اللہ پاک جوانی میں توبہ کرنے والے کو پسند فرماتا ہے، فرامین مصطفیٰ (صلی اللہ علیہ والہ وسلم): (1) اللہ پاک کو توبہ کرنے والے نوجوان سے زیادہ پسندیدہ کوئی نہیں۔ (کنز العمال، حدیث: 43101) (2) إِنَّ اللَّهَ تَعَالَى يُحِبُّ الشَّابَّ التَّائِبَ لِعَنِي جِوَانِي مِثْلُ تَوْبَةِ كَرْنِ وَاللَّ شَخْصِ اللّٰهِيَاك كَا مَجْجُوب هِي۔ (کنز العمال، حدیث: 10181)

**سوال:** کوئی شخص 500 مرتبہ دُرود شریف پڑھے تو کیا جو 3 یا 50 یا 100 مرتبہ دُرود شریف پڑھنے کے فضائل حاصل ہو جائیں گے؟

**جواب:** ایسا نہیں ہے، جو اوراد کی تعداد احادیث وغیرہ میں بیان ہوتی ہے اس پر عمل کرنا چاہئے، تبھی وہ فضیلتیں حاصل ہوں گی۔

**سوال:** دستارِ فضیلت کے اجتماع میں کیا ہوتا ہے؟

**جواب:** جو درسِ نظامی کا 8 سالہ کورس (عالم کورس) مکمل کر لیتے ہیں تو ان کے استاذ یا کوئی بزرگ انہیں دستار یعنی عمامہ باندھتے ہیں، جو اسلامی بہنیں یہ کورس مکمل کر لیتی ہیں تو ان کی ردا پوشی ہوتی ہے یعنی ان کی اُستانی یا کوئی نیک خاتون انہیں چادر اُڑھادیتی ہیں۔

**سوال:** کیا مونگ پھلی رات کو کھانے سے تنگدستی آتی ہے؟

**جواب:** ایسا نہیں ہے، اس طرح کی بے پرکی نہیں اُڑانی چاہئے، مونگ پھلی غریبوں کا خشک میوہ ہے، یعنی بادام پستہ ہے کیونکہ یہ بادام پستہ سے سستی ہوتی ہے۔

**سوال:** ہمیں کیسا مسلمان بنانا ہے؟

**جواب:** ہمیں اچھا مسلمان بنانا ہے کسی پر ظلم نہیں کرنا، نہ الزام تراشی کرنی ہے، نہ چور کہنا ہے، گھر میں ایسا ہو تو گھریلو فساد ہوتا ہے، کسی کو فاسقل کر دینا کہ تو جھوٹا ہے، اور شرعی دلیل نہ ہو تو یہ گناہ ہے۔ سنی سنائی باتوں پر اعتماد کرنے کے بجائے خاموش رہیں۔

**سوال:** کینسر کا کوئی روحانی علاج بتا دیجئے؟

**جواب:** اوّل و آخر 11، 11 بار دُرود شریف اور درمیان میں سورہ مریم 1 بار پڑھ کر پانی پر دم کر کے مریض کو پلاتے رہیں، اِنْ شَاءَ اللّٰهُ الْكْرِيْم كِيْنْسِر سِي شَفَا حَا صِل هُو كِي۔

**سوال:** آپ نے مدنی مذاکرہ کب شروع فرمایا؟

**جواب:** مدنی مذاکرہ دعوتِ اسلامی سے بھی پہلے تھا، یہ سوال جواب کا سلسلہ بہت پرانا ہے، عام طور پر آسان سوال ہوتے تھے، بہارِ شریعت کا مطالعہ اچھا تھا، جو جواب نہیں آتے تھے، وہ مفتی وقار الدین قادری صاحب رحمۃ اللہ علیہ کے پاس جا کر پوچھتا تھا، ان کے پاس جانا ہوتا، ان کی صحبت ملتی تھی۔

**سوال:** اس ہفتے کے رسالے ”اعلیٰ حضرت اور امیر اہلسنت“ پڑھنے یا سننے والوں کو جانشین امیر اہل سنت دامت بركاتہم العالیہ نے کیا دعادی؟  
**جواب:** یا اللہ پاک! جو کئی 17 صفحات کا رسالہ ”اعلیٰ حضرت اور امیر اہلسنت“ پڑھ یا سن لے اُسے اپنے ولی کامل اعلیٰ حضرت امام اہلسنت رحمۃ اللہ علیہ کی تعلیمات پر عمل کرتے ہوئے فیضانِ رضا سے مالا مال فرما کر بے حساب مغفرت سے نواز دے۔ اُمیدیں بِجَاہِ خَاتِمِ النَّبِیِّینَ صَلَّی اللہُ عَلَیْہِ وَاٰلِہٖ وَسَلَّم۔

### مَدَنی مذاکرے کے سوال جواب

|                     |                                    |                 |
|---------------------|------------------------------------|-----------------|
| 10 ربیع الاول 1443ھ | عالمی مدنی مرکز فیضانِ مدینہ کراچی | 16 اکتوبر 2021ء |
|---------------------|------------------------------------|-----------------|

**سوال:** معاف کرنے کے تو فضائل ہیں، کیا معافی مانگنے کی بھی کوئی فضیلت ہے؟  
**جواب:** بلاوجہ کسی کا دل دکھایا یا مارا تو اُس سے معافی تو ضرور مانگنی ہی ہے، تلافی یعنی جو نقصان کیا اُسے بھی بھرنا ہے مثلاً کسی کے پیسے چھین لیے یا دبا لئے تو جو تکلیف اُسے دی اس کی معافی مانگے اور جو پیسے لیے وہ بھی واپس کرے، حکم شریعت سمجھ کر معافی مانگے گا تو اس پر ثواب ملے گا۔ ظلم زبان سے بھی ہوتا ہے اور آنکھ سے بھی، کسی کو بلا اجازت شرعی گھورا تو یہ بھی دل آزاری ہے، اس کی بھی معافی مانگنی ہوگی۔ کسی کو راحت نہیں پہنچا سکتے تو کسی کو تکلیف بھی نہ دیں۔ احتیاطاً معافی مانگنے میں کوئی نقصان بھی نہیں بلکہ عاجزی ہے اور جو اللہ پاک کے لیے عاجزی اختیار کرتا ہے اللہ پاک اُسے بلندی عطا فرماتا ہے۔

**سوال:** کیا بوڑھا ہونے سے پہلے نیکیاں کر لینی چاہئیں؟  
**جواب:** جی ہاں! جتنے ظُرم خان (اپنے آپ کو دوسروں سے بہتر سمجھنے والے) ہیں، یہ زندہ رہ گئے اور بوڑھے ہوئے تو سارا ظُرم خان ہونا ختم ہو جائے گا، اس لیے بڑھاپے سے پہلے نیکیاں کر لیں ورنہ پڑھاپے میں تو چلنا بھی مشکل ہوتا ہے، جوڑ جوڑ درد کرتا ہے، اس کا اندازہ ہر بوڑھا کر سکتا ہے۔

**سوال:** نیکی کی دعوت دینے کا کیا فائدہ ہے؟  
**جواب:** جو کسی پر کوشش کر کے نمازی بنا دے، نیکی کے راستے پر لے آئے، مبلغ بنادے تو مبلغ بنانے والے کو اس مبلغ کی نیکی کی دعوت دینے کا ثواب بھی ملے گا اور یہ نمازی بننے والا جب تک نماز پڑھتا رہے گا، نیکیاں کرتا رہے گا، نمازی بنانے والے کو اس کی نیکیوں کا ثواب بھی ملتا رہے گا، اس سے نیکی کی دعوت کی اہمیت بھی معلوم ہوتی ہے مگر ہم اس کام میں بہت سستی کرتے ہیں، جب نیکی کی دعوت دینے کا اتنا ثواب ہے تو ہمیں اس میں متحرک (Active) ہونا چاہئے۔

**سوال:** کیا مُردے کی بھی بُرائی نہیں کر سکتے؟  
**جواب:** جی ہاں! نہیں کر سکتے، مُردے کی غیبت زندہ کی غیبت کرنے سے زیادہ بُرا ہے، کیونکہ زندہ شخص سے معاف کروانا ممکن ہے جبکہ مُردہ سے معاف کروانا ممکن نہیں۔

**سوال:** جلوسِ میلاد، اجتماعِ میلاد اور نعت خوانی وغیرہ کس انداز سے ہونی چاہئے؟  
**جواب:** جلوسِ میلاد، اجتماعِ میلاد اور نعت خوانی وغیرہ اس انداز سے ہونی چاہئے کہ کسی کو تکلیف نہ ہو، ذکر سے لوگوں کو تکلیف نہیں ہوتی، ہماری آوازوں اور انداز سے تکلیف ہوتی ہے، ہر ایک کو احساس ہونا چاہئے، اللہ پاک ہمیں عقل سلیم عطا فرمائے، کہاں کیا کرنا ہے، کیا بولنا ہے، کیا انداز رکھنا ہے، اس کی سمجھ ہونی چاہئے، دعوتِ اسلامی کے دینی ماحول سے وابستہ ہو جائیں گے تو سمجھ آجائے گی، ہماری ذات سے کسی کو تکلیف نہ ہو، کسی کو تکلیف دے کر اللہ کی ناراضی اور لوگوں کی بددعا نہ لی جائے۔

**سوال:** کیا صحت اور دولت ہر صورت میں اچھی ہے؟  
**جواب:** نہیں! صحت اور دولت آجکل گناہ کرنے کے اسباب بنے ہوئے ہیں، دولت وہ اچھی جو 100 فی صد حلال ہو اور اس کے ساتھ اللہ کی راہ میں خرچ کرنے میں ہاتھ تنگ نہ ہو یعنی ساتھ سخاوت بھی ہو، صحت وہ اچھی جس سے گناہ نہ ہو۔

**سوال:** موسم کی تبدیلی پر کیا احتیاطیں کی جائیں؟  
**جواب:** کھانے پینے میں احتیاط کی جائے، نارمل غذا کھائیں وہ بھی پیٹ بھر کر نہ کھائیں، موسم سرد ہو یا گرم، بارش ہو یا کچھ اور ان شاء اللہ الکریم صحت خراب نہیں ہوگی، ٹھنڈا پانی نہ پیئیں، سردی میں آئس کریم نہ کھائیں، کولڈ ڈرنک نہ پیئیں، جن کے پاس کچھ پیسے ہوتے ہیں وہ چکنائی والی، کھٹی میٹھی چیزیں وغیرہ کھاتے رہتے ہیں، AC میں بیٹھے ہوتے ہیں تو شوگر وغیرہ میں مبتلا ہو جاتے ہیں، کھانے کے بعد خصوصاً سردی میں میٹھی دانے کا 1 کچھ کھالیں تو کئی بیماریاں دور ہوں گی۔

**سوال:** اس ہفتے کے رسالے ”حُسن و جَمالِ مصطفیٰ صَلَّی اللہُ عَلَیْہِ وَاٰلِہٖ وَسَلَّم“ پڑھنے یا سننے والوں کو امیر اہل سنت دامت بركاتہم العالیہ نے کیا دعادی؟  
**جواب:** یارب المصطفیٰ! جو کوئی رسالہ ”حُسن و جَمالِ مصطفیٰ صَلَّی اللہُ عَلَیْہِ وَاٰلِہٖ وَسَلَّم“ کے 17 صفحات پڑھ یا سن لے۔ اُسے مرتے وقت اپنے پیارے حسین و جمیل آخری نبی صلی اللہ علیہ وآلہ وسلم کا جلوہ دکھا اور اس کی بے حساب مغفرت فرما۔ اُمیدیں بِجَاہِ خَاتِمِ النَّبِیِّینَ صَلَّی اللہُ عَلَیْہِ وَاٰلِہٖ وَسَلَّم۔

### مَدَنی مذاکرے کے سوال جواب

|                     |                                    |                 |
|---------------------|------------------------------------|-----------------|
| 17 ربیع الاول 1443ھ | عالمی مدنی مرکز فیضانِ مدینہ کراچی | 23 اکتوبر 2021ء |
|---------------------|------------------------------------|-----------------|

**سوال:** جنت کی چابی کیا ہے اور اس کے دندانے کیا ہیں؟  
**جواب:** لَا إِلَهَ إِلَّا اللَّهُ جنت کی چابی ہے، اس کے دندانے فرائض و واجبات کا ادا کرنا اور گناہوں سے بچنا ہے۔  
**سوال:** کسی کو یہ کہنا کیسا ہے کہ "تم ڈھیٹ مٹی کے بنائے گئے ہو"۔؟

**جواب:** ایسی باتیں نہیں کرنی چاہئیں، البتہ جس مٹی سے انسان کو بنایا گیا ہے وہ کئی طرح کی تھی اور اس میں کئی صفات ہیں مثلاً نرمی، سختی وغیرہ۔

**سوال:** اگر ماں اور باپ دونوں فوت ہو چکے ہوں تو پہلے کس کی قبر پر جائے؟

**جواب:** قبرستان جاتے ہوئے جس کی قبر پہلے آجائے، پہلے وہاں حاضر ہو کر فاتحہ خوانی کر لے۔

**سوال:** حضرت بہاؤ الدین انصاری رحمۃ اللہ علیہ کے بارے میں کچھ مدنی پھول عنایت فرمادیں؟

**جواب:** حضرت بہاؤ الدین انصاری رحمۃ اللہ علیہ قادر یہ رضویہ سلسلے کے بزرگ تھے، صاحب تصنیف تھے، حضرت شیخ احمد حیلانی رحمۃ اللہ علیہ نے بیت اللہ شریف میں انہیں سلسلہ قادریہ کی خلافت عطا فرمائی تھی۔

**سوال:** کیا ہم کسی کو ریاکار کہہ سکتے ہیں؟ بزرگانِ دین چھپ کر کیوں عبادت کرتے تھے؟

**جواب:** ریا یعنی دکھاو باطنی امراض میں سے ہے، اس کا تعلق نیت یعنی دل سے ہے اس لیے کسی کو ریاکار نہیں کہنا چاہئے۔ البتہ نیکی کو ظاہر کرنے سے ریاکاری سے بچنا مشکل ہو جاتا ہے، اس لیے بزرگانِ دین چھپ کر عبادت کرتے تھے۔

**سوال:** ریاکاری سے کیا مراد ہے؟

**جواب:** اپنی نیکی کے بارے میں کسی کو بتانا تاکہ میرا مقام اور احترام سامنے والے کے دل میں پیدا ہو جائے مثلاً سامنے والا سے نیک سمجھے یا دوسرے سے مال بٹورنا چاہتا ہے، اس لیے اپنی نیکی کا اظہار کر رہا ہے تو یہ ریاکاری ہے۔

**سوال:** علم کے فضائل کے بارے میں جو احادیث ہیں، ان سے مراد کون سا علم ہے؟

**جواب:** علم کے فضائل کے بارے میں جتنی احادیث ہیں ان سے مراد دینی علم ہے، دنیاوی علم مراد نہیں۔

**سوال:** حُبِ جاہ کا کیا معنی ہے؟

**جواب:** واہ واہ کی خواہش، حُبِ جاہ یعنی مقام و مرتبے کی محبت کہلاتا ہے یہ بڑی خطرناک باطنی بیماری ہے، بچوں میں بھی یہ خواہش ہوتی ہے اور بڑوں میں بھی۔ اس سے بچنے کی کوشش کرنی چاہئے۔

**سوال:** کیا جن کو اصلی شکل میں دیکھنا ممکن ہے؟

**جواب:** نہیں

**سوال:** اس ہفتے کا رسالہ "فیضانِ امام احمد بن حنبل" پڑھنے یا سننے والوں کو امیر اہل سنت دامت برکاتہم العالیہ نے کیا عادی؟

**جواب:** یارب المصطفیٰ! جو کوئی 17 صفحات کا رسالہ "فیضانِ امام احمد بن حنبل" کے 17 صفحات پڑھ یا سن لے اُسے بُرے خاتمے سے بچانا، مدینے میں

محبوبِ کریم صلی اللہ علیہ وآلہ وسلم کے جلووں میں شہادت کی موت نصیب فرمانا۔ امین بجاہ خاتم النبیین صلی اللہ علیہ وآلہ وسلم۔

## مدنی مذاکرے کے سوال جواب

|                     |                                    |                 |
|---------------------|------------------------------------|-----------------|
| 24 ربیع الاول 1443ھ | عالمی مدنی مرکز فیضانِ مدینہ کراچی | 30 اکتوبر 2021ء |
|---------------------|------------------------------------|-----------------|

**سوال:** مدنی مذاکرے سے زیادہ سے زیادہ فوائد کیسے حاصل کیے جاسکتے ہیں؟

**جواب:** جو کام توجہ سے ہوتا ہے اس سے زیادہ فوائد حاصل کئے جاسکتے ہیں، توجہ اور اہتمام کے ساتھ مدنی مذاکرہ سنا جائے، غفلت کے ساتھ نہ سنا جائے، مسلمانوں کو حکم ہے کہ وہ شریعت کی بات توجہ کے ساتھ سنیں۔

**سوال:** کیا نام کے بھی اثرات ہوتے ہیں؟

**جواب:** جی ہاں! نام کے بھی اثرات ہوتے ہیں، نام اچھا ہو تو کام بھی اچھے ہوتے ہیں، اس اچھے نام کی برکتیں حاصل ہوتی ہیں، انبیائے کرام، صحابہ و اہل بیت رضی اللہ عنہم اور بزرگوں کے ناموں پر نام رکھنے کے فوائد ملتے ہیں، ناپسندیدہ لوگوں کے نام پر نام رکھا جائے تو بچے کے کام بھی ناپسندیدہ ہوتے ہیں۔

**سوال:** کیا عبادت مثلاً (ذکر وغیرہ) بھی اس انداز سے ہونی چاہئے کہ کسی کو تکلیف نہ پہنچے؟

**جواب:** جی ہاں! عبادت ہو یا دنیا کا کوئی کام، طواف ہو یا بازار ہماری ذات سے کسی کو تکلیف نہیں پہنچنی چاہئے، بلکہ جان بوجھ کر ایسا کام کرنے کی بھی اجازت نہیں

جس سے بندے کی اپنی ذات کو تکلیف پہنچے، مثلاً (اتنی بلند آواز سے ذکر کرنا کہ جس سے گلے کو تکلیف ہو) وغیرہ

**سوال:** دعوتِ اسلامی سے وابستہ عاشقانِ رسول کی تعداد کتنی ہے؟

**جواب:** دعوتِ اسلامی سے لاکھوں کروڑوں بلکہ بے شمار عاشقانِ رسول وابستہ ہیں۔

**سوال:** UK میں جامعۃ المدینہ سے فارغ التحصیل ہونے والوں کو امیر اہل سنت دامت برکاتہم العالیہ نے کیا ارشاد فرمایا؟

**جواب:** درسِ نظامی کے بعد بھی مطالعہ جاری رکھیں، آپ کو سرکارِ اعلیٰ حضرت امام احمد رضا خان رحمۃ اللہ علیہ کی کتابیں پڑھنی ہیں، علم کو باقی رکھنے کا اہم ذریعہ تدریس بھی ہے، درسِ نظامی پڑھانے کا سلسلہ شروع فرمائیں، علم وہ دولت ہے جو خرچ کرنے سے بڑھتی ہے، اس میں مزید اضافہ ہوتا ہے، مدنی قافلے میں سفر بھی کریں، مدنی قافلہ عملی کام (Practical) کرنے کا بہترین ذریعہ ہے، اس سے تجربات ہوتے ہیں، تجربے سے بھی علم میں اضافہ ہے۔

**سوال:** دین پر عمل کرنے کی وجہ سے کوئی دل دکھائے تو کیا کریں؟

**جواب:** صبر کیا جائے کیونکہ ہم لوگوں کی زبان تو پکڑ نہیں سکتے، صبر کر کے ثواب کمائیں، بہر حال دل آزاری کرنے والے کو توبہ کرنی چاہئے۔

**سوال:** کسی کی تکلیف دُور نہ کر سکیں تو کیا کریں؟

**جواب:** اگر ہم کسی کی تکلیف دُور نہیں کر سکتے تو کم از کم اس تکلیف میں اپنے قول یا فعل سے اضافہ نہ کریں۔

**سوال:** کسی مسلمان کے بال سفید ہو جائیں تو اسے کیا فائدہ ہوتا ہے؟

**جواب:** سفید بال تو مسلمان کے لیے بزرگی ہے، قیامت کے دن یہ اُس کے لیے نور ہو گا، حدیثِ پاک میں ہے کہ بالوں کا سفید ہونا مسلمان کے لیے نور ہے جس کا حالِ اسلام میں ایک بال سفید ہوتا ہے تو اس کی وجہ سے اللہ پاک اس کے لیے ایک نیکی لکھ دیتا ہے اور اس کا ایک گناہ مٹا دیتا ہے اور اس کا ایک درجہ بلند کر دیتا ہے۔" (ابوداؤد: 4202، ابن حبان: 2985)

**سوال:** اس ہفتے کا رسالہ "کس کس کو عیب بتا سکتے ہیں" پڑھنے یا سننے والوں کو امیر اہل سنت دامت برکاتہم العالیہ نے کیا دعویٰ؟

**جواب:** یارب المصطفیٰ! جو کوئی 17 صفحات کا رسالہ "کس کس کو عیب بتا سکتے ہیں" پڑھ یا سن لے، اُسے اپنی زبان درست استعمال کرنے کی توفیق عطا فرما کر جنت الفردوس میں اپنے پیارے پیارے آخری نبی صلی اللہ علیہ وآلہ وسلم کا پڑوس نصیب فرما۔ امین بجاہ خاتم النبیین صلی اللہ علیہ وآلہ وسلم۔

## مدنی مذاکرے کے سوال جواب

06 نومبر 2021ء

عالمی مدنی مرکز فیضانِ مدینہ کراچی

کیم ربیع الاخر 1443ھ

**سوال:** نکاح میں حق مہر لڑکے پر ہوتا ہے یا لڑکی پر؟

**جواب:** نکاح میں حق مہر لڑکے پر لازم ہوتا ہے لڑکی پر نہیں۔

**سوال:** لوگوں کو عام طور پر دینی فیئلہ میں مختلف معاملات کے بارے میں کتنا علم ہے؟

**جواب:** دینی فیئلہ میں مختلف معاملات میں عام طور پر لوگوں کو معلومات کی بہت کمی ہے بلکہ ضروری علم بھی معلوم نہیں، کلمے نہیں آتے، نماز کے فرائض و واجبات معلوم نہیں ہوتے، نمازِ جنازہ کی دعایا نہیں ہوتی، وغیرہ، اس لیے مبلغین کو چاہئے کہ لوگوں کو بھرپور مدنی قافلوں میں سفر کرائیں، ان شاء اللہ الکریم اس سے علم دین حاصل کرنے کا شوق پیدا ہو گا۔

**سوال:** نیکی کی دعوت دینے میں کامیابی کیسے حاصل ہو؟

**جواب:** حُسنِ اخلاق اور نرمی سے نیکی کی دعوت دی جائے تو یہی نیکی کی دعوت کامیاب ہوگی۔

**سوال:** جو کہے کہ میں آہستہ آہستہ گناہ چھوڑوں گا، اس بارے میں آپ کیا کہتے ہیں؟

**جواب:** آہستہ آہستہ گناہ چھوڑنے کے بجائے فوراً گناہ چھوڑیے اور سچی توبہ کیجئے، یہ ضروری ہے، موت کا کوئی بھروسہ نہیں کب آجائے۔

**سوال:** موت کی تیاری کے لیے کیا کریں؟

**جواب:** موت کسی وقت بھی آسکتی ہے، اس لیے نیکی کے کام کیجئے تاکہ موت اچھی حالت میں آئے۔ حدیثِ پاک میں جس کا آخری کلمہ لا اِلهَ اِلَّا اللهُ ہو گا وہ جنت میں جائے گا۔ (مسند احمد: 5/233-247)

**سوال:** کیا کوئی کام کرنے کے لیے جذبہ بھی ہونا چاہئے؟

**جواب:** جی ہاں! جس شخص کو کوئی کام کرنا ہے، اس کے لیے مواقع بہت اور جس نے کام نہیں کرنا اس کے لیے بہانے بہت، نماز کا جذبہ ہو تو پھر نیند بھی نہیں آتی۔

**سوال:** ٹیلی تھون میں یونٹ کی ادائیگی ماہانہ 1000 روپے کروانے کے بارے میں آپ کیا فرماتے ہیں؟

**جواب:** یہ ذہن بنائیے کہ دعوتِ اسلامی میری ہے، اجیر اسلامی بھائی اپنی تنخواہ (Salary) سے ایک یونٹ یعنی 10 روپے ماہانہ ایک ایک ہزار کر کے ادا کر دیں، دُعاے عطار: یا اللہ پاک! جو کوئی میرا مدنی بیٹا یا مدنی بیٹی اپنی تنخواہ سے (ٹیلی فون کے لیے) کٹوتی کروائیں، جو دعوتِ اسلامی کے اجیر ہیں یا ان کے علاوہ دیگر ہمارے عاشقانِ رسول ہیں وہ بھی اگر تھوڑا تھوڑا کر کے قسطوں میں ایک یونٹ کی ترکیب سال بھر کے اندر کر دیں، اے اللہ پاک! اس سے پہلے ان کو موت نہ دینا جب تک انہیں غوثِ پاک کی زیارت نہ ہو جائے۔

**سوال:** گھر کے تمام افراد کی طرف سے یونٹ دینے کے بارے میں آپ کیا فرماتے ہیں؟

**جواب:** گھر کے ایک ایک فرد، ایک ایک بچے اور بچی کے نام سے یونٹ کروائیں تو کیا بات ہے!!!

**سوال:** اس ہفتے کا رسالہ ”امیر اہلسنت سے عورتوں کے بارے میں سوالات“ پڑھنے یا سننے والوں کو جانشین امیر اہل سنت مدظلہ العالی نے کیا عادی؟

**جواب:** یا اللہ پاک! جو کوئی 17 صفحات کا رسالہ ”امیر اہل سنت سے عورتوں کے بارے میں سوالات“ پڑھ یا سن لے، اُسے اپنے گھر کی خواتین کو شریعت کے دائرے میں رہتے ہوئے دینی احکامات پر عمل کروانے کی توفیق عطا فرما۔ اِمِیْن بِجَاہِ خَاتَمِ السَّبِّیْنِ صَلَّى اللهُ عَلَيْهِ وَآلِهِ وَسَلَّمَ۔

### مَدَنی مذاکرے کے سوال جواب

|                 |                                    |                    |
|-----------------|------------------------------------|--------------------|
| 13، نومبر 2021ء | عالمی مدنی مرکز فیضانِ مدینہ کراچی | 8 ربیع الاخر 1443ھ |
|-----------------|------------------------------------|--------------------|

**سوال:** کسی کی آنکھیں چلی جائیں یا جو نابینا ہو یا کسی کو کوئی مصیبت آجائے اور وہ صبر کرے تو کیا ثواب ہے؟

**جواب:** بہت ثواب ہے، 3 فرامینِ مصطفیٰ (صلی اللہ علیہ والہ وسلم)

(1) اللہ پاک فرماتا ہے کہ: جب میں اپنے بندے کو آنکھوں کے معاملے میں آزماؤں پھر وہ صبر کرے تو میں اس کی آنکھوں کے عوض اسے جنت عطا فرماؤں گا۔ (صحیح البخاری، رقم 5653/4/6)

(2) اللہ پاک فرماتا ہے کہ: جب میں اپنے بندے کی آنکھیں دنیا میں لے لوں تو جنت کے علاوہ کوئی چیز اس کا بدلہ نہ ہو گا۔ (الترغیب والترہیب، رقم 154/4/86)

(3) اللہ پاک فرماتا ہے: میں جس کی آنکھیں لے لوں پھر وہ اس پر صبر کرے اور اجر کی امید رکھے تو میں اسکے لئے جنت کے علاوہ کسی ثواب پر راضی نہ ہوں گا۔ (الترغیب والترہیب، رقم 154/4/87) صبر جنت کا خزانہ ہے، مصیبت پر صبر کرنا چاہئے، تقدیر پر راضی رہنا چاہئے، بڑی سے بڑی پریشانی آئے تو ہم صبر ہی کریں۔

**سوال:** ہمیں اسپیشل پرسن (معذور حضرات / نابینا، گونگے بہروں) سے کیسا رویہ رکھنا چاہئے؟

**جواب:** یہ معاشرے کا کچلا ہوا طبقہ ہوتا ہے ان کے ساتھ اچھا سلوک کرنا چاہئے، ہمیں نابینا، گونگے بہرے اسلامی بھائیوں کا خواب میں بھی مذاق نہیں کرنا چاہئے، اس سے ان کی سخت دل آزاری ہوگی۔

Pakistan Mushawrat Office

**سوال:** اسپیشل پرسن (Special Persons) یعنی معذور افراد میں دینی کام کرنے کی کیا اہمیت ہے؟

**جواب:** ان میں دعوتِ اسلامی کا دینی کام کرنے کی بہت ضرورت ہے، ان پر ہاتھ رکھنے، ہمدردی کرنے، محبت دینے کی بہت ضرورت ہے۔ ان کو علم نہ ہونے کی وجہ سے یہ بھی برائیوں میں مبتلا ہو جاتے ہیں، یہ آپ کی شفقت کے منتظر ہیں، ان شاء اللہ یہ بھی دین کا کام کریں گے۔

**سوال:** دعوتِ اسلامی کے جس شعبے کی مجلس متحرک (Active) ہو تو کیا نتیجہ نکلتا ہے؟

**جواب:** جو مجلس متحرک (Active) ہوتی ہے وہ (اپنے شعبے کے کام میں) باغ و بہار کر دیتی ہے جو سست ہوتے ہیں ان کا نتیجہ کم نکلتا ہے۔

**سوال:** شوگر کا مرض کسے کہتے ہیں۔

**جواب:** فرمانِ مصطفیٰ (صلی اللہ علیہ والہ وسلم): لِكُلِّ دَاءٍ دَوَاءٌ یعنی ہر بیماری کی دوا ہے، (صحیح مسلم، 5741) شوگر کا بھی علاج تو ہے، خون میں مقرر شوگر کی مقدار بڑھ جانا

شوگر کا مرض کہلاتا ہے، بلکہ ایسا بھی ہوتا ہے کہ مریض کو شوگر ہو جانے کا علم نہیں ہوتا پھر اچانک معلوم ہوتا ہے جس کی وجہ سے مسئلہ بہت بڑھ چکا ہوتا ہے، اس لیے ڈاکٹر کے مشورے سے شوگر کا ٹیسٹ کرواتے رہنا چاہئے بلکہ ڈاکٹر کے مشورے سے ہر 6 ماہ بعد تمام ٹیسٹ کروالینے چاہئیں۔

**سوال:** شوگر کی علامات کیا ہیں؟

**جواب:** شوگر کی چند علامات: مثلاً منہ سوکھے گا، پاؤں میں درد محسوس ہو گا جی چاہے گا کہ کوئی دباتا رہے، تھکن زیادہ لگتی ہے، پیشاب زیادہ آئے گا، نیند میں بھی پیشاب کی حاجت پیش آتی ہے، میرا تجربہ ہے کہ پہلے پیشاب میں پھر خون میں شوگر ہو جاتا ہے۔

**سوال:** شوگر کی بیماری سے بچنے کے لیے کیا احتیاطیں کی جائیں؟

**جواب:** کہا جاتا ہے کہ بڑھاپا پر سکون گزارنا ہے تو جوانی سے ہی پرہیز کریں، شوگر کا مرض ہونے سے پہلے ہی بھوک سے کم کھائیں، میٹھی ڈشیں کھانے میں احتیاط کریں، مٹھاس والی چیزیں کھانے سے بچیں۔ چائے میں چینی کم ڈالیں، بہتر یہ ہے کہ چائے میں دیسی گڑ استعمال کریں، ایک مضمون میں تھا کہ چینی میٹھا زہر ہے، گھروں میں جو ڈشیں بناتے ہیں اس میں چینی بہت ڈالتے ہیں، اس سے اجتناب کریں۔ شوگر فری چیزیں استعمال کرنے کے بھی نقصانات ہیں۔ شوگر کے مریض کو چاہئے کہ 30 منٹ پیدل چلے، پہلے 10 منٹ آہستہ، دوسرے 10 منٹ تیز اور آخری 10 منٹ آہستہ چلے، مزید ڈاکٹر کے مشورے سے احتیاطیں کریں۔

**سوال:** موت کو یاد کرنے سے دل کی سختی دور ہوتی ہے، موت کو یاد کرنے کا طریقہ کیا ہے؟

**جواب:** دل میں موت کا احساس پیدا کرنے کی کوشش کی جائے، کیونکہ غفلت کے ساتھ موت موت یاد کرتے رہنے سے اثر نہ ہو گا۔

**سوال:** اللہ کی رضا پر راضی رہنے کا فائدہ کیا ہے؟

**جواب:** اللہ پاک نے جو دیا ہے، اس پر راضی رہے، کسی کے پاس کوئی نعمت ہو تو حسد نہ کرے، ایسا کرے گا تو سکون گا، دوسروں سے بے پروا ہو جائے گا، دل کی بیماری حسد کا علاج بھی ہو گا۔ ان شاء اللہ الکریم۔

**سوال:** اس ہفتے کا رسالہ ”لاکھوں نیکیاں اور لاکھوں گناہ“ پڑھنے یا سننے والوں کو جانشین امیر اہل سنت مدظلہ العالی نے کیا عادی؟

**جواب:** یارب المصطفیٰ! جو کوئی 17 صفحات کا رسالہ ”لاکھوں نیکیاں اور لاکھوں گناہ“ پڑھ یا سن لے، اُسے علم و تقویٰ کا پیکر بنا اور اُس سے ہمیشہ ہمیشہ کے کیلئے راضی ہو جا۔ امین بجاہ خاتم النبیین صلی اللہ علیہ والہ وسلم۔

## مدنی مذاکرے کے سوال جواب

|                 |                                    |                     |
|-----------------|------------------------------------|---------------------|
| 20، نومبر 2021ء | عالمی مدنی مرکز فیضانِ مدینہ کراچی | 15 ربیع الاخر 1443ھ |
|-----------------|------------------------------------|---------------------|

**سوال:** کوئی ہمارے ساتھ بُرا سلوک کرے تو ہمیں کیا کرنا چاہئے؟

**جواب:** ہمیں دل بڑا کھنا چاہئے اور معاف کر دینا چاہئے، معافی و درگزر سے کام لینا چاہئے، ہم سے بھی تو خطائیں ہو جاتی ہیں، معاف کرنے کے بڑے فضائل ہیں۔  
فرمانِ مصطفیٰ (صلی اللہ علیہ والہ وسلم) ہے: رحم کیا کرو تم پر رحم کیا جائے گا، معاف کرنا اختیار کرو، اللہ پاک تمہیں معاف فرمادے گا۔ (مسند امام احمد 7/682، رقم، 7062)

**سوال:** آپ امام غزالی رحمۃ اللہ علیہ کا بہت ذکر کرتے ہیں اس کی وجہ کیا ہے؟

**جواب:** جو بھی امام غزالی رحمۃ اللہ علیہ کی کتابوں سے استفادہ کرے یعنی فائدہ اٹھائے گا اور فیض حاصل کرے گا، وہ حوالہ دینے کے لیے امام غزالی کا تذکرہ تو کرے گا، مجھے عقائد میں اعلیٰ حضرت امام احمد رضا خان رحمۃ اللہ علیہ اور تصوف کے معاملات میں امام غزالی رحمۃ اللہ علیہ سے فیض ملا، میں نے امام غزالی رحمۃ اللہ علیہ کی کتابوں سے بہت فیضان حاصل کیا ہے، آپ بہت بڑے بزرگ ہیں، علما نے آپ کو پانچویں صدی کے مجدد قرار دیا ہے۔

**سوال:** کیا ہم لیٹے وقت اس بات کا خیال رکھیں کہ ماں باپ کی طرف پاؤں نہ ہوں؟

**جواب:** جی ہاں! ادب یہی ہے کہ لیٹتے وقت ماں باپ کی طرف پاؤں نہ ہوں۔

**سوال:** ہمارے بنگلہ دیش میں غوثِ پاک رحمۃ اللہ علیہ کی گیارہویں بہت دھوم دھام سے منائی جاتی ہے، مشہور یہی ہے کہ یہ ولی اللہ تھے تو کیا آپ عالم بھی تھے؟

**جواب:** میرے علم میں ایک ہی ملک ہے جس میں بڑی گیارہویں شریف کی سرکاری چھٹی ہوتی ہے اور وہ بنگلہ دیش ہے، میرے غوثِ پاک رحمۃ اللہ علیہ بہت بڑے عالم تھے، استاذ العلماء اور شیخ العلماء تھے میرے پاس تو الفاظ بھی نہیں کہ آپ اتنے بڑے عالم تھے، اور یہ بات بھی یاد رکھیں کہ کوئی اس وقت تک ولی نہیں ہو سکتا ہے جب تک وہ عالم نہ ہو، ہر عالم ولی نہیں ہوتا مگر ہر ولی کا عالم ہونا ضروری ہے، مفتی اعظم ہند مفتی مصطفیٰ رضا خان صاحب نے مفتی جلال الدین امجدی رحمۃ اللہ علیہما سے فرمایا، غوثِ پاک کی سنت پر عمل کرتے رہو، مفتی صاحب نے عرض کیا، کون سی؟ فرمایا: پڑھنا پڑھانا، اسے مضبوطی سے پکڑ لو، اسے زندگی بھر نہ چھوڑنا۔

**سوال:** جو طلبہ پڑھنے میں کمزور ہوں تو ان کے ساتھ کیسا سلوک کرنا چاہئے؟

**جواب:** غوثِ پاک رحمۃ اللہ علیہ کمزوروں یعنی کم ذہین طلبہ کو بھی پڑھاتے تھے، سب پر محنت کرتے تھے، میرے اساتذہ کو بھی چاہیے کہ وہ کمزور طلبہ پر بھی برابر شفقت کریں، انھیں یہ نہ کہیں کہ تم ٹھوٹ ہو، تم چنے بیچو، نہیں نہیں یہ ہرگز نہ کہیں، آپ کی شفقت انکی کشتی کو پار لگا دے گی، جو کمزور ہو اس پر زیادہ شفقت کی جائے، جو فیل ہو اس کی زیادہ پیٹھ تھپکی جائے، اس سے اُس کا دل بڑا ہو جائے گا، اس کا حوصلہ بڑھ جائے گا، جو کامیاب ہوتے ہیں ان کی تو سارے ہی حوصلہ افزائی کر رہے ہوتے ہیں۔ ایسے واقعات موجود ہیں کہ کمزور طلبہ محنت کر کے بہت بڑے عالم اور محدث بنے۔

**سوال:** حکیم الامت مفتی احمد یار خان صاحب کے بارے میں آپ کیا فرماتے ہیں؟

**جواب:** حکیم الامت مفتی احمد یار خان رحمۃ اللہ علیہ بہت بڑے عالم تھے، گجرات پنجاب میں ان کا مزار ہے، میں نے ان کی زیارت کی ہے، مزار پر بھی حاضری ہوئی ہے، سادہ، نیک اور عالم با عمل تھے، جب نماز کا وقت ہوتا تھا تو ان کے گھر میں سارے کام بند ہو جاتے تھے اور بات چیت کا سلسلہ ختم ہو جاتا تھا گویا سناٹا ہو جاتا تھا، کوئی وضو، کوئی نماز کی تیاری اور کوئی نماز پڑھنے میں مصروف ہو جاتا تھا، حج سے واپسی پر یہ کراچی آئے تھے، ان کو دیکھا تو دیکھ کر پہچان نہ ہوتی تھی یہ عالم ہیں اور جب بیان کیا تو ایسا لگتا تھا کہ علم کا دریا بہ رہا ہے عنوان تھا ”حبیب اور شریک کا فرق“، انھوں نے ثابت کیا کہ رسول کریم صلی اللہ علیہ والہ وسلم اللہ پاک کے حبیب ہیں شریک نہیں۔

**سوال:** امام اعظم رحمۃ اللہ علیہ کا انداز زندگی کیسا تھا؟

**جواب:** امام اعظم ابو حنیفہ رحمۃ اللہ علیہ ساری ساری رات نوافل ادا فرماتے، کثرت سے تلاوت قرآن کرتے، ماہِ رمضان میں اکسٹھ (61) ختم قرآن فرماتے، خوف خدا کے پیکر تھے، آپ کے اخلاق بھی بہت اچھے تھے، کسی موقع پر ایک شخص نے آپ کو چائنا مارنے کی گستاخی کی، آپ نے فرمایا کہ میں چاہوں تو تمہیں چائنا مار کر بدلا لے لوں، مقدمہ کر کے حق طلب کر لوں مگر میں ایسا نہیں کروں گا، بلکہ مجھے اگر اللہ پاک کی رحمت سے بروز قیامت کوئی اچھا منصب مل گیا تو میں تمہیں لیے بغیر جنت میں نہیں جاؤں گا کہ تم نے مجھے صبر کرنے کا موقعہ فراہم کیا۔

**سوال:** ہمارے وجود کی اصل سجاوٹ کیا ہے؟

**جواب:** ہمارے وجود کی اصل سجاوٹ یہ کہ ہے کہ یہ نبی پاک صلی اللہ علیہ والہ وسلم کی سنتوں سے سج جائے، چہرے پر داڑھی، سر پر عمامہ وز لہنیں، لباس بھی سنتوں بھر اور اخلاق بھی سنور جائیں۔

**سوال:** اس ہفتے کا رسالہ ”امام ابو حنیفہ کا حسن سلوک“ پڑھنے یا سننے والوں کو جانشین امیر اہل سنت مدظلہ العالی نے کیا عادی؟

**جواب:** یارب المصطفیٰ! جو کوئی 17 صفحات کا رسالہ ”امام ابو حنیفہ کا حسن سلوک“ پڑھ یا سن لے اُسے امام اعظم ابو حنیفہ (رحمۃ اللہ علیہ) کے صدقے ہمیشہ زبان کا درست استعمال کرنے اور غیبت و چغلی سے بچنے کی توفیق عطا فرما اور بے حساب بخش دے۔ امین بجاہ خاتم النبیین صلی اللہ علیہ والہ وسلم۔

### مَدَنی مذاکرے کے سوال جواب

|                |                                    |                     |
|----------------|------------------------------------|---------------------|
| 27 نومبر 2021ء | عالمی مدنی مرکز فیضانِ مدینہ کراچی | 22 ربیع الاخر 1443ھ |
|----------------|------------------------------------|---------------------|

**سوال:** کپڑے پہننے سے پہلے جھاڑنے کے بارے میں آپ کیا فرماتے ہیں؟

**جواب:** جب بھی کپڑے پہنیں تو پہلے اچھی طرح جھاڑ لیں تاکہ کسی کیڑے وغیرہ سے نقصان نہ پہنچے، بالخصوص سردیوں میں کیڑے کوڑے کپڑوں میں چھپ سکتے ہیں، اسی طرح جب پانی پیئیں تو دیکھ کر پیئیں۔

**سوال:** بعض شہر میں رہنے والے گاؤں والوں کو اچھا نہیں سمجھتے، ان کا اس طرح کرنا کیسا؟

**جواب:** ایسا کرنا درست نہیں، ایسا ہرگز نہیں سمجھنا چاہئے، افضلیت کا اصل معیار تقویٰ ہے، شہر یا دیہات میں رہنے میں نہیں۔

**سوال:** اسلام کے چوتھے خلیفہ، امیر المؤمنین حضرت علی رضی اللہ عنہ کو مولیٰ اور شیر خدا کیوں کہتے ہیں؟

**جواب:** ہمارے پیارے آقا، مکی مدنی مصطفیٰ صلی اللہ علیہ والہ وسلم نے فرمایا: مَنْ كُنْتُ مَوْلَاهُ فَعَلَيْهِ مَوْلَاكَ۔ (ترمذی، حدیث نمبر 3713) یعنی جس کا میں مولیٰ ہوں اس کا مولیٰ علی ہے، اسی طرح پیارے نبی صلی اللہ علیہ والہ وسلم نے آپ کو اسد اللہ (اللہ پاک کا شیر) کا لقب عطا فرمایا۔

**سوال:** وہ رشتہ دار جو بار بار دل دکھاتے ہیں، کیا ان کے ساتھ بھی صلہ رُحمی کرنا ہوگی؟

**جواب:** جی ہاں! ان کے ساتھ بھی صلہ رُحمی (رشتہ داروں کے ساتھ حسن سلوک) کرنا ہوگی، یہی دلوں کو قریب کرے گا، اسلام میں قطع رُحمی یعنی رشتہ کاٹنے کی اجازت نہیں۔

**سوال:** جب کوئی غصے میں ہو تو کیا کرنا چاہئے؟

**جواب:** جب کوئی غصے میں ہو تو اسے دعائیں دیں (مثلاً اللہ تجھے حج نصیب کرے، اللہ تجھے مدینہ دکھائے)، اس سے اُس کا غصہ ختم ہو جائے گا۔ اِنْ شَاءَ اللّٰهُ الْكَرِيم

**سوال:** بغض و کینہ کا کیا معنی ہے؟

**جواب:** بغض و کینہ دل میں چھپی ہوئی دشمنی کو کہتے ہیں، یہ ایسی باطنی بیماری ہے کہ اس کے نقصانات بہت زیادہ ہیں، شبِ برأت میں اس کی بخشش نہیں ہوتی جس کے دل میں کسی مسلمان کا کینہ ہو۔

**سوال:** گھر میں لڑائی جھگڑا ہونے کی کیا وجہ ہو سکتی ہے؟ نیز اخلاقی تربیت کیسے کی جائے؟

**جواب:** تالی دو ہاتھ سے بجاتی ہے، اگر ایک غصے میں ہو تو دوسرا ٹھنڈا ہو جائے، ناپاکی پانی سے پاک ہوتی ہے، اخلاقی تربیت ماں کی گود میں ہو جائے، گھر کا ماحول اچھا ہو تو بہت اچھا ہے، مزید دعوتِ اسلامی کا دینی ماحول مل جائے تو بھی اخلاقی تربیت ہو جائے گی ان شاء اللہ الکریم، بد اخلاقی تو جانوروں کے ساتھ بھی نہیں کرنی چاہئے، جن جانوروں کو مارنے کی شرعی طور پر اجازت ہے ان کے ساتھ بھی اچھا سلوک کرنے کا حکم ہے، مثلاً جو لمبی (Cat) تکلیف دیتی ہو اُسے تیز چھری سے ذبح کرنے کا حکم دیا گیا ہے تاکہ اسے کم سے کم تکلیف ہو۔

**سوال:** اس ہفتے کا رسالہ ”عیب چھپاؤ جنت پاؤ“ پڑھنے یا سننے والوں کو جانشین امیر اہل سنت مدظلہ العالی نے کیا دعویٰ؟

**جواب:** یارب المصطفیٰ! جو کوئی 21 صفحات کا رسالہ ”عیب چھپاؤ جنت پاؤ“ پڑھ یا سن لے اُسے لوگ کے عیب چھپانے والا بنا، دنیا و آخرت میں اُس کی عیب پوشی فرما اور بے حساب بخش دے۔ امین۔ امین بجاہ خاتم النبیین صلی اللہ علیہ والہ وسلم۔

### مَدَنی مذاکرے کے سوال جواب

|                |                                    |                     |
|----------------|------------------------------------|---------------------|
| 4، دسمبر 2021ء | عالمی مدنی مرکز فیضانِ مدینہ کراچی | 29 ربیع الاخر 1443ھ |
|----------------|------------------------------------|---------------------|

**سوال:** کسی بھی شعبے میں محض پیسوں کے لیے کام کرنے کے بجائے لوگوں کی خدمت کے جذبے سے کام کرنے کا ذہن کیسے بنایا جائے؟



**جواب:** جس جس شعبے میں پیارے آقا صلی اللہ علیہ والہ وسلم کی اُمت کی خدمت ہو سکتی ہے لوگوں کو نفع پہنچانا چاہئے، مسلمانوں کے ساتھ خیر خواہی کرنی چاہئے، جھوٹ، دھوکہ اور اسراف سے بچا جائے۔ جو حلال کام کرتا ہے اس کی برکتیں وہ خود دیکھ لیتا ہے، لوگ اس پر اعتماد کرتے ہیں، کام بڑھ جاتا ہے، پھر اتنا کام ہو جاتا ہے کہ اس کو فرصت ہی نہیں ملتی، اللہ کرے! ہم ہمدردی والا دل پائیں، پیارے آقا صلی اللہ علیہ والہ وسلم کی اُمت سے ہمدردی کرنے والے بن جائیں۔

**سوال:** اسلامی عقائد کی کیا اہمیت ہے؟

**جواب:** اسلامی عقائد نبی کی طرح ہیں، سب سے پہلے بنیادی عقائد کا سیکھنا فرض ہے۔

**سوال:** دل کو پاک صاف رکھنے کا کیا طریقہ ہے؟

**جواب:** اس کے لیے بہت محنت و ریاضت کرنی ہوگی، امام غزالی رحمۃ اللہ علیہ کی کتب "احیاء العلوم یا منہاج العابدین کا مطالعہ کریں، ہمیں اپنے دل کی اصلاح کرنی چاہئے، دل میں عاجزی ہو، کبھی یہ دعویٰ نہیں کرنا چاہئے کہ میں فلاں سے اچھا ہوں۔ مُفسّر قرآن، مفتی احمد یار خان رحمۃ اللہ علیہ فرماتے ہیں: جو خانہ دل (دل کے گھر) کی صفائی چاہتا ہے وہ خانہ خدا (اللہ پاک کے گھر یعنی مسجد) کی صفائی کیا کرے، مسجد کی صفائی کرنا بڑے اجر و ثواب کا کام ہے۔

**سوال:** کیا ہمیں امام صاحب، مؤذن صاحب اور مسجد کے خادم کی مالی خدمت کرنی چاہئے؟

**جواب:** جی ہاں! مساجد کے امام، مؤذن اور خادم صاحبان مسجد کی رونق ہیں، ان کی مالی خدمت کرتے رہنا چاہئے، ان کا خیال رکھنا چاہئے، ہر جمعے کو کوئی انہیں 10، کوئی 20، کوئی 50 اور کوئی 100 روپے پیش کرے تو اس طرح ان کی اچھی خاصی مالی معاونت ہو سکتی ہے۔

**سوال:** ہفتہ وار اجتماع میں ذمہ داران کی پابندی سے شرکت ہو، اس سے متعلق کچھ مدنی پھول عطا فرمادیں۔

**جواب:** ہفتہ وار اجتماع دعوتِ اسلامی کا پہلا دینی کام ہے، ہر سطح کے نگران علاقے والوں کی گاڑی میں ساتھ آئیں تاکہ ان سے محبت بڑھے، انفرادی کوشش کا موقع ملے، اجتماع میں ہر علاقے والوں کے بیٹھنے کی جگہ فکس ہو جہاں وہ بیٹھ کر بیان سنیں۔ میں اجتماع والی مسجد میں اجتماع شروع ہونے سے پہلے پہنچ جاتا تھا، دعوتِ اسلامی کے بننے کے دوسرے سال میری ٹانگ کا فیکچر ہو گیا، اس کے باوجود مجھے اسلامی بھائی لے آتے تھے، اجتماع عالمی مدنی مرکز فیضانِ مدینہ میں منتقل ہو گیا تو اجتماع والے دن میں خود یہاں نمازِ مغرب پڑھتا تھا، تمام ذمہ داران اول تا آخر اجتماع میں پابندی سے شرکت کریں، موبائل جدا ہو جائے تو ہو جائے مگر اجتماع نہ چھوٹے۔ تمام ذمہ داران اول تا آخر اجتماع کی پابندی کریں گے تو علاقے کے دینی کام کو مدینے کے 12 چاند لگ جائیں گے۔

**سوال:** کوئی مشکل آجائے، مسئلہ حل نہ ہو، رکاوٹ آجائے تو کون سا وظیفہ پڑھنا چاہئے؟

**جواب:** اُٹھتے بیٹھتے یہ وظیفہ پڑھتے رہیں: قُلْتُ حَيْلَتِي اَنْتَ وَسَيْلَتِي اُذْرِكُنِي يَا رَسُوْلَ اللّٰهِ

**سوال:** اس ہفتے کا رسالہ "امیر اہل سنت سے آسان شادی کے بارے میں سوال جواب" پڑھنے یا سننے والوں کو جانشین امیر اہل سنت نے کیا دعویٰ؟

**جواب:** یارب المصطفیٰ! جو کوئی 17 صفحات کا رسالہ "امیر اہل سنت سے آسان شادی کے بارے میں سوال جواب" پڑھ یا سن لے، اُسے نکاح کی سنت شریعت کے مطابق ادا کرنے، غیر شرعی رسم و رواج سے بچا کر اپنے پیارے پیارے آخری نبی صلی اللہ علیہ والہ وسلم کی سنتوں پر چلنے کی توفیق عطا فرما۔ امین بجاہ خاتم النبیین صلی اللہ علیہ والہ وسلم۔

## مدنی مذاکرے کے سوال جواب

|                |                                    |                       |
|----------------|------------------------------------|-----------------------|
| 11 دسمبر 2021ء | عالمی مدنی مرکز فیضانِ مدینہ کراچی | 7 جمادی الاولیٰ 1443ھ |
|----------------|------------------------------------|-----------------------|

**سوال:** ہم سنجیدہ رہتے ہوئے کتنا مسکرا سکتے ہیں؟

**جواب:** مسکرانا سنجیدگی کے خلاف نہیں ہے، ہمارے پیارے آقا، ملی مدنی مصطفیٰ صلی اللہ علیہ والہ وسلم کا ایک نام مُتَبَسِّم (یعنی مسکرانے والا) بھی ہے، البتہ مذاقِ مسخری سنجیدگی کے خلاف ہے۔

**سوال:** حواری کسے کہتے ہیں؟

**جواب:** ہمارے پیارے آقا صلی اللہ علیہ وسلم کے ساتھ جو مسلمان ہوتے تھے اور ایمان کی حالت میں ہی ان کا انتقال ہوا، انہیں صحابی اور حضرت عیسیٰ علیہ السلام کے ساتھ جو ان کے اُمتی ہوتے تھے ان کو حواری کہتے ہیں۔ جیسے شیخ حبیب نجار رحمۃ اللہ علیہ حضرت عیسیٰ علیہ السلام کے حواری اور مبلغ تھے۔

**سوال:** حضرت عیسیٰ علیہ السلام کے کسی حواری کے مزار پر حاضر ہوں تو کس طرح حاضری دیں؟

**جواب:** ان کے منہ کی جانب رخ کر کے ان کی خدمت میں عرض کریں: اَلسَّلَامُ عَلَیْكَ يَا سَيِّدِي یعنی اے میرے آقا! آپ پر سلام ہو۔

**سوال:** حضرت شاہ رکن عالم ملتانی رحمۃ اللہ علیہ کا یومِ عرس کیا ہے؟

**جواب:** حضرت شاہ رکن عالم ملتانی رحمۃ اللہ علیہ کا عرس 7 جُمادى الاولیٰ ہے، ان کا مزار دُنیا کی بہترین عمارتوں میں شامل ہے، ہر ولی اللہ کا مزار ہماری آنکھوں کی ٹھنڈک ہے۔

**سوال:** دکاندار سودا سستا بیچیں تو انہیں کیا فائدہ ہو گا؟

**جواب:** مسلمانوں کی خیر خواہی کی نیت سے سستا سودا بیچنا چاہئے، اس نیت پر ثواب ملے گا، ضمنی فائدہ یہ ہو گا کہ سستا سودا بیچنے والے کا سودا زیادہ بکے گا لوگوں کا اعتماد بڑھے گا، ساداتِ کرام اور غریبوں کو تو مزید سستادیں، مالداروں کو چاہئے کہ وہ اپنے ملازمین، کارگیروں اور دیگر مسلمانوں کی تنخواہوں میں اضافہ بھی کریں کیونکہ مہنگائی بڑھ گئی ہے۔

**سوال:** کیا اگر کسی کام کو کرنے کا ارادہ کر لیا جائے تو کیا وہ کام ہو جاتا ہے؟

**جواب:** جی ہاں! کام کرنا ہو تو کام کے لیے وقت بہت، کام نہ کرنا ہو تو بہانے بہت۔ مبینی کہاوت کا خلاصہ ہے کہ "کام کا بولا جائے تو کہے گی کہ سر درد ہے، اگر کھانے کا بولا جائے تو بڑے اور بھرے ہوئے برتن کا کھانا کھالے گی۔"

**سوال:** نیکی اور گناہ کا دل پر کیا اثر ہوتا ہے؟

**جواب:** ہر نیکی سے دل کی صفائی ہوتی ہے جبکہ ہر گناہ سے دل میں سیاہی ہوتی ہے۔

**سوال:** مسلمان کی شاہراہ کیا ہے؟

**جواب:** مسلمان کی شاہراہ جنت ہے، یہ نیکیاں کر کے جنت کے راستے پر چلتا ہے۔

**سوال:** سبزی اور مچھلی (Fish) کھانے یا نہ کھانے کا کیا نقصان ہے؟

**جواب:** سبزی، پھل اور مچھلی وغیرہ میں کئی بیماریوں کا علاج ہے، انہیں کھانا چاہئے، جو یہ نہیں کھاتے پھر وہ دوائی کھاتے ہیں، البتہ تلی ہوئی مچھلی (Fried Fish) کھانے کے بجائے سینکی ہوئی (کوئلوں پر تیار کی ہوئی) کھانی چاہئے۔

**سوال:** اسلام میں دھو کے کی کیا مذمت ہے؟

**جواب:** اسلام نے ہر قسم کے دھو کے سے منع کیا ہے، مسلمان ہو یا کافر کسی کو دھو کا دینے کی اجازت نہیں، اگر دھو کا دیں گے تو لوگ اسلام کے قریب نہیں آئیں گے۔

Pakistan Mushawrat Office  
(Dawateislami)

**سوال:** اگر کسی کا کام میں دل نہ لگتا ہو تو اس کا کیا حل ہے؟

**جواب:** جس کام کی ضرورت ہو مثلاً کام کرنے سے رقم حاصل ہوتی ہے تو دل لگتا ہے، کسی کام کو سنجیدہ لینے سے بھی دل لگ جاتا ہے، جس کا دل نہیں لگتا اسے چاہئے کہ دل لگائے، گھر میں نہ پڑا رہے کہ گھر میں مرد کو اتنا ہی رہنا چاہئے جتنا گھر والے چاہیں، گھر میں پڑے رہنے سے گھر کا ماحول بھی خراب ہوتا ہے، ایسے مرد کبھی بچن میں جا کر تنقید کریں گے تو کبھی کپڑے صحیح نہ دھونے کی بات کریں گے، گھر بسانا ہے تو ایسا نہیں کرنا چاہئے۔ اللہ کرے ضرورت کے کاموں میں ہمارا دل لگ جائے۔

**سوال:** عبادت میں دل نہ لگے تو کیا کریں؟

**جواب:** عبادت میں دل لگانے کی کوشش کریں، اس کے فضائل پڑھیں، اللہ پاک کی رضا اور ثواب پر نظر رکھیں، عبادت کرتے رہیں، ان شاء اللہ الکریم دل لگ جائے گا۔

**سوال:** اس ہفتے کا رسالہ "کھانے کی پانچ سنتیں" پڑھنے یا سننے والوں کو امیر اہل سنت نے کیا عادی؟

**جواب:** یارب المصطفیٰ! جو کوئی 17 صفحات کا رسالہ ”کھانے کی پانچ سنتیں“ پڑھ یا سُن لے اُسے کھانے، پینے، سونے، جاگنے وغیرہ ہر کام سنت کے مطابق کرنے کی توفیق دے اور اُس کو مرتے وقت اپنے پیارے پیارے آخری نبی صلی اللہ علیہ والہ وسلم کی زیارت نصیب فرما کر بے حساب بخش دے۔ اَمِیْن بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

## مَدَنی مذاکرے کے سوال جواب

|                 |                                    |                        |
|-----------------|------------------------------------|------------------------|
| 18، دسمبر 2021ء | عالمی مدنی مرکز فیضانِ مدینہ کراچی | 14 جمادی الاولیٰ 1443ھ |
|-----------------|------------------------------------|------------------------|

**سوال:** بعض اوقات لوگ ایسا سوال کر دیتے ہیں کہ سامنے والا جھوٹ بولنے پر مجبور ہو جاتا ہے، ایسا سوال کرنا کیسا؟

**جواب:** ایسا سوال نہیں کرنا چاہئے، جواب دینے میں احتیاط کرتے ہوئے جھوٹ سے بچنا چاہئے۔

**سوال:** سردی سے بچنے سے متعلق کچھ مدنی پھول عنایت فرمادیں۔

**جواب:** بعض لوگ سردیوں میں سویٹر وغیرہ نہیں پہنتے اور اسے بہادری سمجھتے ہیں، ایسا ہرگز نہیں کرنا چاہئے، ورنہ سردی سے بیمار ہونے کا اندیشہ ہے، سرد ہوا لگنے سے درد ہو سکتا ہے، سردی میں بھی سویٹر وغیرہ نہ پہننا کوئی بہادری نہیں، بہادری تو یہ ہے کہ غصہ آنے پر بندہ غصہ پی جائے۔

**سوال:** 24، 25، 26 دسمبر 2021ء، مدنی قافلے میں سفر کرنے والوں کو امیر اہل سنت دامت برکاتہم العالیہ نے کیا عادی؟

**جواب:** یا اللہ پاک! جو کوئی عاشقِ رسول، 24، 25، 26 دسمبر کو مدنی قافلے کا مسافر بنے یا جو میری مدنی بیٹی کسی اپنے محرم کو مدنی قافلے کا مسافر بنانے میں کامیاب ہو جائے تو انہیں دونوں جہاں کی بھلائیاں عطا فرما، اے اللہ پاک! بُرے خاتمے سے بچا، انہیں حج کی سعادت دے، مدینے کا مسافر بنا دے۔

**سوال:** بچوں کو کیا سکھانا چاہئے؟

**جواب:** بچوں کو سکھانا چاہئے کہ کوئی پوچھے کہ کیا چاہئے؟ تو وہ جواب دیں: مدینہ۔

**سوال:** بزرگوں کے ایصالِ ثواب کے لیے جو نیاز تیار ہوتی ہے وہ کس نیت سے کھانی چاہئے؟

**جواب:** میں حصولِ برکت کے لیے 12 ربیع الاول کی نیاز منگو کر کھاتا ہوں، حُسنِ عقیدت سے نیاز کھانی چاہئے، ان شاء اللہ الکریم بہت برکتیں حاصل ہوں گی۔

**سوال:** سنت کی نیت سے پانچے ٹخنوں سے اوپر رکھنے والے عاشقانِ رسول کے لیے امیر اہل سنت دامت برکاتہم العالیہ نے کیا عافرمائی؟

**جواب:** یا اللہ! جو میرا مدنی بیٹا، جو مسلمان اپنے پاجامے، شلوار اور جبے وغیرہ کو ٹخنے سے اوپر رکھے، پروردگارِ عالم! اسے اس سے پہلے موت نہ دینا جب تک وہ تیرے پیارے محبوب صلی اللہ علیہ والہ وسلم کا جلوہ نہ دیکھ لے اور تیرے محبوب صلی اللہ علیہ والہ وسلم وقتِ نزاع سے کلمہ پڑھائیں۔

**سوال:** قوتِ برداشت کیسے پیدا ہو؟

**جواب:** قوتِ برداشت بعض لوگوں میں تو ہوتی ہے اور یہ اللہ کی عطا ہے، کچھ لوگوں میں قوتِ برداشت نہیں ہوتی پھر وہ جیل کی سلاخوں کے پیچھے پہنچ جاتے ہیں، جس میں قوتِ برداشت نہ ہو تو وہ بتکلف اپنے اندر قوتِ برداشت پیدا کرنے کی کوشش کرے، جو کوئی ظلم کرے اسے معاف کر دے، معاف کرنے کے بہت فضائل ہیں۔

**سوال:** اس ہفتے کا رسالہ ”فیضانِ حضرت عبداللہ بن زبیر رضی اللہ عنہ“ پڑھنے یا سُننے والوں کو امیر اہل سنت نے کیا عادی؟

**جواب:** یارب المصطفیٰ! جو کوئی 17 صفحات کا رسالہ ”فیضانِ حضرت عبداللہ بن زبیر“ پڑھ یا سُن لے، اُسے سجدوں کی لذتیں نصیب فرما اور بے حساب بخشش سے مشرف فرما۔ اَمِیْن بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

## مَدَنی مذاکرے کے سوال جواب

|                |                                    |                        |
|----------------|------------------------------------|------------------------|
| 25 دسمبر 2021ء | عالمی مدنی مرکز فیضانِ مدینہ کراچی | 21 جمادی الاولیٰ 1443ھ |
|----------------|------------------------------------|------------------------|

**سوال:** عورت کیسے کامیاب ہو؟

**جواب:** عورت بھی دینی فرض علوم سیکھے اور اخلاقی تعلیمات سے بھی آگاہ ہو، گھر کس طرح چلانا ہے؟ اس کے بارے میں معلومات حاصل کرے، سلائی کڑھائی اور کھانا پکانا بھی سیکھے، بچوں کو ہر ایک سے بالخصوص شوہر اور ساس سے حُسنِ اخلاق اور نرمی سے پیش آنے کی تلقین کی جائے۔

**سوال:** شادیوں میں اخراجات کم ہوں، اس کی کیا صورت ہو سکتی ہے؟

**جواب:** سماجی ادارے اور شخصیات کو شش کریم میں کم خرچ ہوتا کہ شادیاں آسان ہوں۔

**سوال:** اچھا لیڈر بننے کے لیے کیا صفات ہوتی ہیں اور ان کو کیسے حاصل کیا جاسکتا ہے؟

**جواب:** لیڈر بننے کی خواہش رکھنے میں مسائل ہیں البتہ ہر شخص کسی نہ کسی سطح پر لیڈر ہوتا ہی ہے مثلاً باپ گھر میں لیڈر ہوتا ہے، کبھی ماں بھی گھر میں لیڈر ہوتی ہے، ایک بات ضرور ہے کہ قائدانہ صلاحیت ہر ایک میں نہیں ہوتی، یہ صلاحیت اپنے اندر پیدا کرنی چاہئے، اس کے لیے خوفِ خدا ہونا چاہیے، کامیاب لیڈر وہی ہے جو نبی کریم صلی اللہ تعالیٰ علیہ وسلم کے فرامین کے سائے میں ہو۔ میں یہ ضرور کہوں گا کہ لیڈر بننے کی خواہش بھی نہیں کرنی چاہیے۔

**سوال:** سردی سے بچنے کے کچھ اقدامات ارشاد فرمادیں؟

**جواب:** کانوں کو سردی سے بچائیں، ننگے پاؤں نہ چلیں بلکہ موٹی جرابیں پہنیں، موسمی پھل کھائیں، پاؤں وغیرہ پر پیٹرولیم جیلی وغیرہ استعمال کریں تاکہ پاؤں پھٹنے نہ پائیں، ہفتے میں اُبلے ہوئے دو انڈے کھائیں۔ نزلہ وغیرہ میں اچھا جو شانداہ استعمال کریں، خالی زمین پر نہ سوئیں موٹا بستر استعمال کریں، حتی الامکان موٹر سائیکل استعمال نہ کریں، استعمال کرنا پڑے تو موٹا لباس اور اچھی کوالٹی کا ہیلمٹ لازمی استعمال کریں۔ میرے نزدیک سب سے خطرناک سواری موٹر سائیکل ہے اور سردیوں میں اس کا خطرہ اور بھی بڑھ جاتا ہے۔

**سوال:** ماہنامہ فیضانِ مدینہ کے بارے میں آپ کیا فرماتے ہیں؟

**جواب:** یہ حقیقت ہے کہ ماہنامہ فیضانِ مدینہ بہت بڑی نعمت ہے جو دعوتِ اسلامی نے ہمیں مہیا کی ہے، اس سے ہمیں فائدہ اٹھانا چاہئے، اس میں رنگارنگ کے مضامین اور بڑی دینی دنیاوی، طبی معلومات ہوتی ہیں، ہر مہینے اولیائے کرام کے عرس کی تاریخیں بھی شامل ہوتی ہیں، الغرض یہ بہت سارے فوائد کا مجموعہ ہے، 100 کتابوں سے مضامین نکالنے کے لیے بہت سارا وقت دینا پڑے، لیکن بہت سارا علمی خزانہ ایک ماہنامہ میں جمع کر دیا جاتا ہے، 26 دسمبر 2021 سے 4 جنوری 2022 تک ”ہفتہ ماہنامہ فیضانِ مدینہ“ منایا جا رہا ہے، تمام عاشقانِ رسول اسے سنجیدگی سے لیں، یہ آپ کا اپنا ماہنامہ فیضانِ مدینہ ہے، یہ دنیاوی مفاد کے لیے یارِ قم کمانے کے لیے جاری نہیں کیا، صرف اللہ پاک کے دین کی ترویج و اشاعت کے لیے اور سنتیں عام کرنے کے لیے جاری کیا گیا ہے۔

**سوال:** ماہنامہ فیضانِ مدینہ کی سالانہ بنگ کرنے والوں کو امیر اہل سنت نے کیا عادی؟

**جواب:** یا اللہ پاک! جو بھی عاشقِ رسول 26 دسمبر سے لے کر 4 جنوری کے درمیان پورے سال کے لیے ماہنامہ فیضانِ مدینہ کا ممبر بن جائے یا بن چکا ہے یا دوسروں کو بھی بنانے کی کوششیں کرے اور اسی طرح میری جو مدنی بیٹی یہ کرے، ان سب کو حاجی بنا، مدینے کا مسافر بنا، یا اللہ پاک! اس سے پہلے ان کو موت نہ آئے جب تک تیرے پیارے حبیب صلی اللہ علیہ وآلہ وسلم کا جلوہ نہ دیکھ لیں۔ امین بجا خاتم النبیین صلی اللہ علیہ وآلہ وسلم۔

(Dawateislami)